

**ការបាត់បង់ជីវិតសហគមន៍  
ជនជាតិដើមភាគតិចខេត្ត រតនគិរី**

**វេទិកានៃអង្គការមិនមែនរដ្ឋាភិបាលស្តីពីកម្ពុជា**

**ខែ វិច្ឆិកា ២០០៤**

**សង្ខេបការប្រតិបត្តិ**

របាយការណ៍នេះ រៀបចំចងក្រងនូវព័ត៌មានដែលបានប្រមូលមកដោយបុគ្គលិកមូលដ្ឋាននៃអង្គការក្រៅរដ្ឋាភិបាល និង តំណាងសហគមន៍ស្តីពីការបាត់បង់ដីធ្លីសហគមន៍ជនជាតិដើមភាគតិចក្នុងខេត្តរតនគិរីភូមិភាគឦសាននៃប្រទេសកម្ពុជា ។ របាយការណ៍ជាច្រើនរបស់សហគមន៍ និងអង្គការក្រៅរដ្ឋាភិបាលត្រូវបានរៀបចំឡើងដើម្បីសម្តែងនូវការមិនពេញចិត្តពាក់ព័ន្ធនឹងការរំលោភសិទ្ធិមនុស្ស និងការលំបាកទាំងឡាយក្នុងការប្រមូលទិន្នន័យឱ្យបានសុក្រិត ។ ទោះបីជាយ៉ាងណាក៏ដោយក៏ការសិក្សាស្រាវជ្រាវនេះនឹងមិនមានបញ្ជាក់អំពីទំហំនៃបញ្ហាដែលបានកើតឡើងនោះឱ្យបានច្រើនដែរ ។

សេចក្តីសន្និដ្ឋានខាងក្រោមនេះ គឺត្រូវបានដកស្រង់ ចេញពីព័ត៌មានដែលអាចយកជាការដូចតទៅ:

- ❖ មានបញ្ហាបាត់បង់ដីធ្លីជាច្រើនរួមមកហើយដែលធ្វើឱ្យប៉ះពាល់ដល់សហគមន៍ជនជាតិដើមភាគតិចក្នុង ខេត្តរតនគិរី ។
- ❖ ភាគច្រើននៃការបាត់បង់ដីធ្លី លេចឡើងជាឧបសគ្គដល់បំណង និងច្បាប់ភូមិបាលឆ្នាំ២០០១ ។
- ❖ បញ្ហាការបាត់បង់ដីធ្លីនាពេលថ្មីៗនេះ កំពុងបង្កឱ្យមានការបញ្ចប់ដល់របៀបរបបសង្គមរបស់សហគមន៍ជនជាតិដើមភាគតិចក៏ដូចជាការបាត់បង់ធនធានធម្មជាតិដែរ ។
- ❖ របៀបរបបសង្គមរបស់សហគមន៍ជនជាតិដើមភាគតិច ត្រូវបានបំផ្លាញយ៉ាងខ្លាំងរួមមានជីវិតអនាគត និងលទ្ធភាពសំរាប់អភិវឌ្ឍន៍សហគមន៍ និងការកាត់បន្ថយភាពក្រីក្រ ។
- ❖ ប្រសិនមិនបានរកឃើញរឿងរ៉ាវចំបងទេនោះបញ្ហាបាត់បង់ដីធ្លីប្រហែលជាលទ្ធផលក្នុងការធ្វើឱ្យវិនាសវប្បធម៌ជនជាតិដើមភាគតិចក្នុងខេត្តរតនគិរីស្ទើរតែទាំងស្រុង ។

**រាល់អនុសាសន៍នៃរបាយការណ៍រួមមាន :**

- ❖ សេចក្តីត្រូវការចាំបាច់មួយដែលតម្រូវឱ្យគោលនយោបាយជាផ្លូវការ និងការបកស្រាយស្របច្បាប់គាំទ្រសិទ្ធិសមូហភាពជនជាតិដើមភាគតិចហើយរដ្ឋាភិបាលត្រូវប្រកាសអំពីការបាត់បង់ដីធ្លីដោយខុសច្បាប់កំពុងរីករាលដាលយ៉ាងធំធេងក្នុងតំបន់ ជនជាតិដើមភាគតិចកំពុងរស់នៅ ។
- ❖ ដើម្បីលើកកម្ពស់ច្បាប់ភូមិបាលឆ្នាំ២០០១ រដ្ឋាភិបាលកម្ពុជាត្រូវការប្រកាសការពន្យារពេលលក់ដី និងដីសម្បទានដែលធ្វើឱ្យប៉ះពាល់ដល់សហគមន៍ជនជាតិដើមភាគតិច ។ ការពន្យារពេលនេះ ត្រូវធ្វើជាបន្ទាន់ និងបន្តការជំរុញរហូតទាល់តែអនុម័តិ លើអនុក្រឹត្យស្តីពីកម្មសិទ្ធិសមូហភាពជនជាតិដើមភាគតិច និងដីសម្បទានសេដ្ឋកិច្ច ។ ការទាមទារនេះក្រុមចាស់ទុំក្នុងសហគមន៍ ជនជាតិដើមភាគតិចបានធ្វើសំណូមពរជាច្រើនលើកច្រើនត្រូវបានមកហើយ ។
- ❖ ការពន្យារពេលមួយគួរតែត្រូវបានបំពេញដោយប្រព័ន្ធត្រួតពិនិត្យមួយច្បាស់លាស់ ដើម្បីបង្កើនការយល់ដឹងរបស់សហគមន៍ ជនជាតិដើមភាគតិចអាច និងការពារធនធានធម្មជាតិដូច្នេះត្រូវតែជំរុញដល់ការពន្យារពេលនេះ ។
- ❖ អ្នកមេតំនិតព្យុះព្យួរឱ្យលក់ដី និងចាប់យកដីដោយខុសច្បាប់ត្រូវតែនាំខ្លួនទៅតុលាការ ដើម្បីកាត់ទោស ជាដាច់ខាត ។

**ការបាត់បង់ដីសហគមន៍ជនជាតិដើមភាគតិចខេត្តរតនគិរី**

## មាតិកា

	ទំព័រ
សង្ខេបប្រតិបត្តិ	១
<b>I – សេចក្តីផ្តើម</b>	៤
គោលបំណងនៃការសិក្សាស្រាវជ្រាវ	៤
សេចក្តីថ្លែងការអំពីបញ្ហា	៥
<b>II – ប្រវត្តិសង្ខេប</b>	៥
តើអ្វីទៅហៅថាការបាត់បង់ដីធ្លី និងអ្វីទៅដែលហៅថាការមិនបាត់បង់ ?	៦
<b>III – វិធីសាស្ត្រស្រាវជ្រាវ</b>	៧
<b>IV – លទ្ធផលនៃការសិក្សាស្រាវជ្រាវ</b>	៨
១. តារាង ១ : ដីសម្បទាន និងតំបន់ការពារ	៩
ផែនទី ១ : តំបន់ដីសម្បទាន និងតំបន់ការពារ	១០
២. ការបាត់បង់ដីធ្លីតាមរយៈការលក់ដី និងដណ្តើមយកដី	១១
តារាង ២: សង្ខេបអំពីការបាត់បង់កម្មសិទ្ធិសហគមន៍ជនជាតិដើមភាគតិចក្នុងខេត្តរតនគិរី	១២
ផែនទី ២ : ការបាត់បង់ដីធ្លីក្នុងខេត្តរតនគិរី	២២
<b>V – មូលហេតុនៃការបាត់បង់ដីធ្លី និងការលក់ដី</b>	២៣
ក), ការលក់ដីខ្នាតធំ	២៤
ខ), ការលក់ដីខ្នាតតូច	២៥
<b>VI – ការពិគ្រោះយោបល់ស្តីអំពីលទ្ធផលដែលទាក់ទងជាមួយនឹងការបាត់បង់ដីធ្លី</b>	២៦
<b>VII – ការសន្និដ្ឋាន</b>	២៩
<b>VIII – អនុសាសន៍</b>	២៩
ក), តម្រូវការអន្តរាគមន៍ជាបន្ទាន់	២៩
ខ), ទស្សនៈវិស័យនៃដំណើរការអភិវឌ្ឍន៍រយៈពេលវែង	៣០
<b>ឯកសារយោងសំខាន់ៗ</b>	៣២
<b>ករណីសិក្សា</b>	
ករណីសិក្សា ១ : ជំលោះដីធ្លីក្នុងឃុំត្រីស ស្រុកកូនមុំ	៣៣
ករណីសិក្សា ២ : ជំលោះដីធ្លីរវាងភូមិជិតខាងនៅឃុំ ប៉ាតាង	៣៥
ករណីសិក្សា ៣ : ករណីសិក្សាទទួលបានពីអង្គការក្រៅរដ្ឋាភិបាលមួយធ្វើការពិភាក្សាអំពីច្បាប់	៣៦
<b>ឧបសម្ព័ន្ធ</b>	
ឧបសម្ព័ន្ធ ១ : កត្តាជាច្រើនអាចប្រើសំរាប់ចាត់ទុកការលក់ដីជាមោឃៈ	៤២
ឧបសម្ព័ន្ធ ២ : គំរោងច្បាប់ និងបញ្ហាទាក់ទងជាមួយនឹងសិទ្ធិដីធ្លីជនជាតិដើមភាគតិច	៤៤

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ជីវិតសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

ឧបសម្ព័ន្ធ ៣ : សេចក្តីបង្គាប់នៃប្រតិបត្តិការរបស់ធនាគារពិភពលោក៤,២០ ស្តីពីជនជាតិដើមភាគតិច ៤៦

អង្គការក្រៅរដ្ឋាភិបាលកត់សំគាល់នូវរបៀបថាតើត្រូវអនុវត្តគំរោងអភិវឌ្ឍន៍

ជនជាតិដើមភាគតិចនៅក្នុងប្រទេសកម្ពុជាយ៉ាងដូចម្តេច ?

ឧបសម្ព័ន្ធ ៤ : បញ្ជីសំនួរសំរាប់ស្រង់ព័ត៌មានដំបូងស្តីពីការបាត់បង់កម្មសិទ្ធិជីវិត ៤៩

**I – សេចក្តីផ្តើម**

**គោលបំណងនៃការសិក្សាស្រាវជ្រាវ**

រាជរដ្ឋាភិបាលកម្ពុជា បានអនុម័តច្បាប់ភូមិបាលកាលពីឆ្នាំ២០០១ និងច្បាប់ព្រៃឈើឆ្នាំ២០០២។ ច្បាប់ទាំងពីរនេះ មានបំណងផ្តល់សិទ្ធិសហគមន៍ជនជាតិដើមភាគតិចដើម្បីត្រួតពិនិត្យគ្រប់គ្រងការចាត់ចែង និងការប្រើប្រាស់ធនធានទាំងឡាយ ក្នុងមូលដ្ឋាន។ ច្បាប់ភូមិបាលឆ្នាំ២០០១ បានចែងដូចតទៅនេះ :

- **មាត្រា ២៣ :** ផ្តល់អាទិភាពចំពោះលក្ខន្តិកៈច្បាប់ជូនដល់ជនជាតិដើមភាគតិចក្នុងការសំរេចចិត្តឱ្យសហគមន៍មានសិទ្ធិបន្តការចាត់ចែងលើដីដាំដុះតាមបែបប្រពៃណី។ ការផ្តល់សិទ្ធិឱ្យសហគមន៍រួមមានការបង្កើតសិទ្ធិជាម្ចាស់សហគមន៍ដើម្បីរក្សាសន្តិសុខដីធ្លីមុនពេលចុះបញ្ជី និងការពារពីការបាត់បង់កម្មសិទ្ធិសហគមន៍ដែលកំពុងធ្វើការចុះបញ្ជី។
- **មាត្រា ២៦ :** រដ្ឋាភិបាលបានផ្តល់ជូនកម្មសិទ្ធិសមូហភាពដល់សហគមន៍ជនជាតិដើមភាគតិច។ កម្មសិទ្ធិសមូហភាពរួមមានទាំងសិទ្ធិការពារកម្មសិទ្ធិដូចកម្មសិទ្ធិកជនដែរ។ ប៉ុន្តែ សហគមន៍គ្មានសិទ្ធិចាត់ចែងនូវចំណែកណាមួយនៃកម្មសិទ្ធិសមូហភាពដែលជាទ្រព្យសម្បត្តិសាធារណៈរបស់រដ្ឋ ឱ្យទៅបុគ្គលឬក្រុមណាមួយបានឡើយ។ ការអនុវត្តនូវសិទ្ធិដែលជាកម្មសិទ្ធិទាក់ទងនឹងអចលនវត្ថុរបស់សហគមន៍ និងលក្ខខណ្ឌជាក់លាក់នៃការប្រើប្រាស់ដីត្រូវស្ថិតនៅក្រោមការទទួលខុសត្រូវរបស់អាជ្ញាធរប្រពៃណី និងយន្តការនៃការធ្វើសេចក្តីសំរេចរបស់សហគមន៍ដោយអនុលោមទៅតាមទំនៀមទម្លាប់របស់ពួកគេ។
- **មាត្រា ២៨ :** គ្មានអាជ្ញាធរណាមួយក្រៅពីសហគមន៍អាចទទួលបានសិទ្ធិលើអចលនវត្ថុរបស់ជនជាតិដើមភាគតិចបានឡើយ។
- **មាត្រា ៣៩ :** ការផ្ទេរសិទ្ធិរបស់ភោគៈក្នុងមាត្រា៣៩មិនត្រូវបានទទួលស្គាល់ដីធ្លីជាកម្មសិទ្ធិសមូហភាពរបស់ សហគមន៍ដូចក្នុងមាត្រា ២៣ ។ ជនជាតិដើមភាគតិចគ្មានសិទ្ធិលក់ដីដែលជាកម្មសិទ្ធិសមូហភាពរបស់សហគមន៍ ឡើយ។

siT\$ITTYI)anbN<sup>1/2</sup>NkmpsiT\$ikan;kab;dIFlØminGacTTYI)anRbsineIePaK<sup>3</sup>RtUv)anc,ab;minGnueRKaH  
→minRsbc,ab;!. ទោះបីយ៉ាងនេះក៏ដោយ ក៏តំបន់ដីធ្លីជាច្រើននៃសហគមន៍ជនជាតិដើមភាគតិចត្រូវបាន  
និងកំពុងបាត់បង់សិទ្ធិកាន់

កាប់ ។ រាល់បញ្ហានៃការបាត់បង់ដីនេះបាន និងកំពុងធ្វើឱ្យអន្តរាយដល់សិទ្ធិរបស់សហគមន៍ជនជាតិដើមភាគតិចដើម្បី  
រក្សា បាននូវវប្បធម៌ ប្រពៃណី និងការប្រើប្រាស់ធនធានធម្មជាតិរបស់ពួកគេ។

---

១ ដី (ព្រៃ)សាធារណៈរបស់រដ្ឋអាចចុះបញ្ជីជាកម្មសិទ្ធិសមូហភាពសហគមន៍  
ប្រភេទនៃដី (ព្រៃ)សាធារណៈរបស់រដ្ឋខ្លះ អាចចុះបញ្ជីជាកម្មសិទ្ធិសមូហភាពសហគមន៍។ គួរគិតសំគាល់ តំបន់ព្រៃត្រូវបានចាត់ចែងដោយ  
សហគមន៍សំរាប់ការការពារដូចជា ព្រៃកប់ខ្មោច និងព្រៃអារក្សដែលស្ថិតក្នុងដីប្រកបរបរកសិកម្មតាមលក្ខណៈប្រពៃណីគួរតែដាក់ចូលក្នុង  
ផែនទី និងចុះបញ្ជីជាកម្មសិទ្ធិសហគមន៍។ អ្នកពង្រាងច្បាប់ភូមិបាល និងសភាជាតិមានគោលបំណងចំពោះដី (ព្រៃ)សាធារណៈរបស់រដ្ឋ  
ដែលអាចក្លាយទៅជាកម្មសិទ្ធិសមូហភាព ដូចពាក្យថា **ព្រៃសម្បត្តិសាធារណៈរបស់រដ្ឋ** ដែលចែងក្នុងមាត្រា២៦។ ជាចំណុចជាក់លាក់  
មាត្រា២៦ អនុញ្ញាតឱ្យសហគមន៍ជនជាតិដើមជីវិតការមួយផ្នែកទៅជាដីកម្មសិទ្ធិបុគ្គលក្រោយពីការចុះបញ្ជីដីធ្លីរួចរាល់ លើកលែងតែដី  
ដែលជាទ្រព្យសាធារណៈរបស់រដ្ឋ។

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

នេះគឺជាផ្នែកនៃបញ្ហាដ៏ធំធេងមួយដែលទាក់ទងទៅនឹងក្រុមអ្នករងគ្រោះទាំងឡាយ ។ ក្នុងកិច្ចប្រជុំថ្នាក់ជាតិមួយស្តីពី បញ្ហាដីធ្លី កាលពីថ្ងៃទី១៨ ខែតុលា ឆ្នាំ២០០៤ សម្តេចនាយករដ្ឋមន្ត្រី **ហ៊ុន សែន** បានថ្លែងថា " រដ្ឋាភិបាលកម្ពុជាបានសន្យាថានឹងធ្វើឱ្យមានសុវត្ថភាពដីធ្លី ដល់ប្រជាជនក្រីក្រចំណែកដីដែលបុគ្គលមានអំណាចកាន់កាប់ដោយខុសច្បាប់នឹងត្រូវដកយកមកវិញហើយធ្វើការបែងចែកជាថ្មីឡើងវិញ " ។ សេចក្តីថ្លែងការណ៍នេះបង្ហាញឱ្យឃើញថា បញ្ហាការបាត់បង់ដីធ្លីគឺមិនមែនទើប តែកើតមានឡើងនៅក្នុងខេត្តរតនគិរីនាពេលនេះប៉ុណ្ណោះទេ ប៉ុន្តែបញ្ហានេះបានកើតឡើងដល់ជនរងគ្រោះទូទាំងប្រទេសកម្ពុជា ។

របាយការណ៍នេះមានបំណង ចាប់ផ្តើមរៀបចំចងក្រងឯកសារបញ្ហាកើតមាននៅក្នុងខេត្តរតនគិរី ។ ឯកសារនេះចង់រក្សាទុកជាប្រវត្តិសាស្ត្រក្នុងសហវត្សរ៍ថ្មីនៃប្រទេសកម្ពុជា ។ ការសិក្សាស្រាវជ្រាវនេះធ្វើឡើងក្រោយពីសេចក្តីថ្លែងការណ៍របស់សម្តេចនាយករដ្ឋមន្ត្រី **ហ៊ុន សែន** និងមានបំណងចង់បង្ហាញពីការរីករាលដាលនៃការបាត់បង់ដីធ្លីក្នុងខេត្តរតនគិរីហើយធ្វើឱ្យឯកសារនេះ មានតម្លៃប្រើប្រាស់សំរាប់រដ្ឋាភិបាល ព្រមទាំង អង្គការក្រៅរដ្ឋាភិបាលក្នុងប្រទេសកម្ពុជា ។

**សេចក្តីថ្លែងការណ៍អំពីបញ្ហា**

ការលក់ដីខុសច្បាប់ និងការបាត់បង់ដីធ្លីក្នុងខេត្តរតនគិរីត្រូវបានរាយការណ៍ក្រៅផ្លូវការជាច្រើនដងរួចមកហើយ ។ ប៉ុន្តែ **វេទិកានៃអង្គការមិនមែនរដ្ឋាភិបាលស្តីពីកម្ពុជា** បានសំរេចថាប្រមូលព័ត៌មានដែលពាក់ព័ន្ធបន្ថែមទៀត និងរៀបចំរបាយការណ៍បឋមមួយដើម្បីពន្យល់អំពីបាតុភូតនៃការបាត់បង់ដីធ្លីដែលកើតឡើងក្នុងខេត្តរតនគិរីឱ្យកាន់តែច្បាស់មួយកំរិតទៀត ។ ការប្រឹងប្រែងក្នុងការសរសេររបាយការណ៍នេះអាចជួយកាត់បន្ថយបញ្ហាការបាត់បង់ដីធ្លី និងការផ្តល់ជូនដល់ជនជាតិដើមភាគតិចវិញដោយស្របតាមគោលបំណងច្បាប់ភូមិបាលឆ្នាំ២០០១ ។ ដូច្នេះ ការសិក្សាស្រាវជ្រាវនេះផ្តោតទៅលើចំណេះដឹង សំណួរ ខាងក្រោម :

**តើអ្វីទៅជាវិសាលភាពនៃការលក់ដីខុសច្បាប់ និងការបាត់បង់ដីសហគមន៍ជនជាតិដើមភាគតិចក្នុង ខេត្តរតនគិរី ?**

**II - ប្រវត្តិសង្ខេប**

មធ្យោបាយដែលជនជាតិដើមភាគតិចធ្លាប់ប្រើប្រាស់ និងវិធីថែរក្សាធនធានធម្មជាតិទាំងឡាយកំពុងត្រូវបានផ្លាស់ប្តូរយ៉ាងពេញទំហឹង ។ តាមលក្ខណៈប្រពៃណីរបស់សហគមន៍ជនជាតិដើមភាគតិចក្នុងខេត្តរតនគិរីធ្លាប់បានគ្រប់គ្រង និងប្រើប្រាស់យ៉ាងទូលំទូលាយនូវធនធានធម្មជាតិទាំងនោះរួមមានទាំង ដីព្រៃ ដីដាំដំណាំកសិកម្ម និងធនធានទឹក ។ ធនធានធម្មជាតិទាំងអស់នេះ គឺផ្សារភ្ជាប់ជាមួយនឹងអត្តសញ្ញាណ និងភាគរូបភាពក្នុងចំណោមសមាជិកសហគមន៍ ។ ឥឡូវធនធានទាំងអស់នេះ ត្រូវបាន មើលឃើញជាសក្តានុពលសំរាប់អភិវឌ្ឍន៍សេដ្ឋកិច្ច ។ ធនធានទាំងអស់នេះក្លាយទៅជាទំនិញដែលត្រូវបានធ្វើអាជីវកម្ម និងប្រកួត ប្រជែងដណ្តើមយកយ៉ាងខ្លាំងក្លាដោយមនុស្សផ្សេងៗជាច្រើនដូចជា វិនិយោគិនជាតិ និងអន្តរជាតិ វេសន្តរប្រវេសន៍ អភិជន និងអ្នកមានអំណាច ។ ដូច្នេះ ធនធានដីធ្លី និងព្រៃឈើក្នុងតំបន់ប្រពៃណីសហគមន៍ជនជាតិដើមភាគតិចត្រូវបានធ្វើជំនួញ និងទន្ទ្រានរំលោភបំពានយកដោយឥតអៀនខ្មាស់ ។

ឥឡូវនេះ ការបាត់បង់ដីធ្លី និងព្រៃឈើក្លាយទៅជាការគំរាមកំហែងយ៉ាងខ្លាំងដល់ជីវភាពរស់នៅចំណេះដឹង ប្រពៃណី និងបង្កើនបង្ហាចហេដ្ឋារចនាសម្ព័ន្ធ និងបរិស្ថានសហគមន៍មូលដ្ឋាន ។ ដូច្នេះ ជនជាតិដើមភាគតិចបានចាប់ផ្តើមឃ្លាតឆ្ងាយពីទឹកដី ដីដូនជីតារបស់ពួកគេបន្តិចម្តងៗ ។ បន្ថែមពីលើនេះទៀត ទឹកដីដីដូនជីតានេះត្រូវបានមើលឃើញថា

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)  
មានការលេបត្របាក់យកដោយដីសម្បទាន ការកាប់ឈើហ៊ុប អាជីវកម្មវីរី តំបន់ការពារ តំបន់ទេសចរណ៍ បន្ទាយយោធា  
តំបន់ដំណាំឧស្សាហកម្ម និងតំបន់ទំនប់វារីអគ្គិសនី។ លទ្ធផលនៃការបាត់បង់បែបនេះហើយ ដែលប្រជាជនមួយចំនួន  
ចាប់ផ្តើមរំលោភយកដីព្រៃរបស់រដ្ឋ ដើម្បីយកមកធ្វើការតាមបែបប្រពៃណី។ ប្រជាជនខ្លះទៀតរស់នៅដោយគ្មានដីស្រែ  
ចំការ ហើយក្លាយទៅជាអ្នកស៊ីល្មួលគេ និងកម្មករសំណង់។

ម្យ៉ាងវិញទៀត សហគមន៍ជនជាតិដើមភាគតិច ត្រូវបានមើលឃើញអំពីការរំលោភបំពាននៃការពង្រីកនូវការតាំង  
លំនៅដ្ឋាន និងចាប់យកដីចំការដោយប្រជាជនមកពីតំបន់ទំនាប។ ការពង្រីកលំនៅដ្ឋានបែបនេះបានធ្វើឱ្យចុះខ្សោយ វប្បធម៌  
ប្រពៃណី អស្ថេរភាពដល់សហគមន៍ និងបណ្តាលឱ្យខូចដល់បរិស្ថានព្រៃឈើ។ ដំណើរការពង្រីកដីចំការដោយ  
ប្រជាជនមិនមែនជាជនជាតិដើមភាគតិចត្រូវបានធ្វើឱ្យខានដល់សេចក្តីថ្លៃថ្នូររបស់សហគមន៍ជនជាតិដើមភាគតិច និងធ្វើ  
ឱ្យវិនាសនូវសេចក្តីស្មោះត្រង់នៃការអនុវត្តទំនាមទំលាប់ប្រពៃណី។ ដូច្នេះលទ្ធផលទាំងអស់នេះ បង្កឱ្យអស្ថេរភាពនៃសេចក្តី  
សុខសាន្ត ជីវភាពរស់នៅតាមបែបប្រពៃណី និងជីវិតរស់នៅរបស់ពួកគេ។

**តើអ្វីទៅហៅថាការបាត់បង់ដីធ្លី និងអ្វីទៅដែលមិនហៅថាការបាត់បង់ដីធ្លី?**

ច្បាប់ភូមិបាលឆ្នាំ២០០១ មិនទាន់មានភាពច្បាស់លាស់អំពីបញ្ហាស្របច្បាប់ និងមិនស្របច្បាប់លើការលក់ដី  
និងផ្ទេរសិទ្ធិកាន់កាប់ដីរបស់ជនជាតិដើមភាគតិចនៅឡើយ។ ទោះបីជាយ៉ាងណាក៏ដោយ ក្រោយពីការសិក្សាស្រាវជ្រាវ  
មួយចំនួន អំពីប្រធានបទនៃការបាត់បង់ដីធ្លី របស់អង្គការក្រៅរដ្ឋាភិបាលបានសន្និដ្ឋានថា ការលក់ដីរបស់សហគមន៍ជាច្រើន  
កន្លែងមុនច្បាប់ភូមិបាលឆ្នាំ២០០១ បានអនុម័តនោះត្រូវចាត់ទុកថាស្របច្បាប់ ហើយការកាន់កាប់ភោគដោយម្ចាស់ថ្មី  
អាស្រ័យដោយការលក់ (ឧបសម្ព័ន្ធ ១)។

ការលក់ដីជាច្រើនកន្លែងធ្វើឡើងមុនឆ្នាំ២០០១ និងការចូលកាន់កាប់ដីនោះត្រូវចាត់ទុកថាមិនស្របច្បាប់ដោយ  
ផ្អែកលើច្បាប់ភូមិបាលចាស់។ ប៉ុន្តែឯកសារនោះ មិនបានបង្ហាញនូវគោលបំណងច្បាប់ទាំងអស់នេះទេតែបានបង្ហាញពីការ  
ផ្ទេរសិទ្ធិ ចូលកាន់កាប់ដីរបស់ភោគីថ្មី។

ទោះបីជាយ៉ាងណាក៏ដោយគួរឱ្យកត់សំគាល់ចំពោះករណីខ្លះបានរាយការណ៍ក្នុងអំឡុង ពេលនេះដូចមានក្នុងរបាយ  
ការណ៍ជាច្រើនបង្ហាញអំពីតំបន់ខ្លះដែលត្រូវចុះហត្ថលេខាមុនឆ្នាំ២០០១ ប៉ុន្តែម្ចាស់ថ្មីពុំមានសិទ្ធិចូលកាន់កាប់ដីទាំងអស់  
នោះទេ។ គោលបំណងនៃរបាយការណ៍នេះត្រូវសន្មតថា ការលក់ដីទាំងអស់នោះ មិនអាចចាត់ទុកជាមោឃៈ ឬបានការ  
ឡើយ។ ដូច្នេះ គោលបំណងនៃរបាយការណ៍នេះបង្ហាញឱ្យឃើញកាន់តែច្បាស់អំពីការសើសើរឡើងវិញនូវការបាត់បង់កម្ម  
សិទ្ធិដីទាំងអស់នោះ។ ការពិតការបាត់បង់ដីទាំងអស់នោះត្រូវតែសិក្សាស្រាវជ្រាវបន្ថែមទៀត ដើម្បីបញ្ជាក់ឱ្យបាន  
ត្រឹមត្រូវតាមលក្ខណៈច្បាប់ និងសមស្របពេលដែលកំពុងមានការប្រកួតប្រជែងទាមទារកម្មសិទ្ធិកាន់កាប់លើដីសហគមន៍  
ជនជាតិដើមភាគតិច។

ផ្អែកលើច្បាប់ភូមិបាលឆ្នាំ២០០១ អង្គការក្រៅរដ្ឋាភិបាលមួយចំនួនបានរៀបចំច្រាំងឯកសារសង្ខេបកាលពី ខែតុលា  
ឆ្នាំ២០០៤ (ឧបសម្ព័ន្ធ២) មានដូចតទៅ :

របាយការណ៍នេះ បង្ហាញឱ្យឃើញអំពីទស្សនៈវិស័យច្បាប់ដូចជារដ្ឋដែលកើតមានឡើងនៅតំបន់សហគមន៍ជនជាតិ  
ដើមភាគតិចជាច្រើនកន្លែងគឺផ្ទុយពីច្បាប់លក្ខណៈបែបនេះបានបង្ហាញអំពីហេតុផលមួយចំនួនដូចករណីខាងក្រោមនេះ :

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

- **មាត្រា ២៣ :** ច្បាប់ភូមិបាលតម្រូវឱ្យសហគមន៍ជនជាតិដើមភាគតិចបន្តចាត់ចែងលើដីសហគមន៍របស់ពួកគេ ដោយផ្អែកលើសង្គម វប្បធម៌ និងសេដ្ឋកិច្ច ប្រតិបត្តិរបៀបរបស់នៅតាមប្រពៃណី និងការដាំដុះលើដីដែលខ្លួនធ្លាប់ កាន់កាប់តាមក្បួនខ្នាតទំនៀមទំលាប់នៃការប្រើប្រាស់ជាសហគមន៍សហគមន៍។
  - សេចក្តីណែនាំនៃច្បាប់ភូមិបាលថ្មីក្នុងខែសីហា ឆ្នាំ២០០១ បានចែងក្នុងមាត្រា២៨ថា គ្មានបុគ្គលណាម្នាក់អាចសំរេច ឬលក់ដីនោះជាលក្ខណៈស្របច្បាប់បានទេ។
  - ជនណាក៏ដោយ មិនអាចលក់ ឬសំរេចលើការលក់ដីដែលមិនមែនជាម្ចាស់កម្មសិទ្ធិ<sup>២</sup> ស្របច្បាប់បានទេ។ ឧទាហរណ៍ ប្រសិនបើ សមាជិកសហគមន៍ជនជាតិដើមភាគតិចណាម្នាក់លក់ដីសហគមន៍ ដោយគ្មានការអនុញ្ញាត ពីប្រជាជនក្នុង សហគមន៍ទាំងមូល។ ដូច្នេះ ការលក់ដីនោះ ចាត់ទុកជាការខុសច្បាប់។
  - ការលក់ដីដោយគ្មានចុះកិច្ចសន្យា ឬកិច្ចព្រមព្រៀងពីអ្នកលក់ត្រូវចាត់ទុកជាការបោកបញ្ឆោត បង្ខិតបង្ខំ ឬការបក ស្រាយបំភាន់។ ដូច្នេះ ត្រូវចាត់ទុកជាការប្រព្រឹត្តិបទល្មើសលើច្បាប់កិច្ចសន្យា<sup>៣</sup>។
- បន្ថែមលើសពីនេះទៀតមានតំបន់ជាច្រើនដែលលក់ដីត្រូវបានរាយការណ៍ថាមានទាំងដីព្រៃចាស់ផងដែរ។ តំបន់ទាំងអស់នោះត្រូវបានចាត់ក្នុងចំណាត់ថ្នាក់ច្បាប់ព្រៃឈើជាទ្រព្យសម្បត្តិសាធារណៈរបស់រដ្ឋ។ ដូច្នេះ មិនអាចលក់ ដូរជាដាច់ខាត។

ចំពោះបញ្ហាស្របច្បាប់ទាំងអស់នេះ តម្រូវឱ្យមានការបញ្ជាក់បន្ថែមទៀតឱ្យបានច្បាស់លាស់ ដូចដែលមានយោង តាមរបាយការណ៍សង្ខេបរបស់អង្គការក្រៅរដ្ឋាភិបាល (មានក្នុងឧបសម្ព័ន្ធ១)។

ចំពោះគោលបំណងក្នុងរបាយការណ៍នេះ រាល់ការលក់ដីក្រោយពីឆ្នាំ២០០១ ត្រូវចាត់ទុកជាបញ្ហាបាត់បង់ដីធ្លីរបស់ សហគមន៍។ ប្រតិកម្មនៃការលក់ដីបានចុះហត្ថលេខាអាទិភាពឆ្នាំ២០០១ ប៉ុន្តែបើមិនបានអនុវត្តទៅលើការកាន់កាប់ពិត ប្រាកដ នោះត្រូវចាត់ទុកក្នុងប្រភេទបាត់បង់ដីធ្លី។

**III- វិធីសាស្ត្រស្រាវជ្រាវ**

ព័ត៌មានប្រមូលបានពីអង្គការក្រៅរដ្ឋាភិបាល និងសហគមន៍មូលដ្ឋានដើម្បីយកមកពណ៌នាអំពីមូលហេតុដែល ធ្វើឱ្យបាត់បង់ដីធ្លីរបស់សហគមន៍។ អង្គការក្រៅរដ្ឋាភិបាលខ្លះ បានចុះប្រមូលព័ត៌មានអស់រយៈពេលបីខែ ចាប់ផ្តើមពីដើម ខែសីហា រហូតដល់ចុងខែតុលាឆ្នាំ២០០៤ ក្នុងនោះពួកគេបានប្រមូលព័ត៌មានបច្ចេកទេសអំពីទីតាំងភូមិទំហំដី កាលបរិច្ឆេទ នៃការលក់ដី ព្រមទាំង មូលហេតុនៃការលក់ដី។ ដោយប្រើបញ្ជីសំនួរ (មើលឧបសម្ព័ន្ធ៤)។ ព័ត៌មានក្នុងរបាយការណ៍ ត្រូវបានប្រមូលមកពីគំរោងគ្រប់គ្រងធនធានធម្មជាតិផ្សេងៗ និងមន្ត្រីសំខាន់ៗរបស់អង្គការក្រៅរដ្ឋាភិបាលបានធ្វើការ សម្ភាសន៍ផ្ទាល់ជាមួយសហគមន៍។ ព័ត៌មានអំពីដីសម្បទានត្រូវបានស្វែងរកផងដែរ។ យោងទៅលើលទ្ធភាពនៃការ លក់ដីជាច្រើនកន្លែងដោយខុសច្បាប់។ ដូច្នេះ ព័ត៌មានអំពីឈ្មោះអ្នកដែល ផ្តល់ការសម្ភាសន៍មិនត្រូវបានបង្ហាញទេដើម្បី រក្សាការសម្ងាត់ និងសន្តិសុខជូនដល់ពួកគេ។

២ ច្បាប់ភូមិបាលក្នុងមាត្រា ៦៦  
៣ ច្បាប់ភូមិបាលក្នុងមាត្រា ៦ -៦៣ -៦៥ និង៦៩ ក្រិតលេខ៣៨ អំពីកិច្ចសន្យា



វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

ព័ត៌មានទីតាំងដែលបានពណ៌នាអំពីជំនឿដីធ្លី ការទន្ទ្រានយកដី ការចាប់យកដី ការជួញដូរដី ព្រមទាំងកលល្បិចដែលប្រើប្រាស់ដោយឈ្មួញកណ្តាលត្រូវបានដកស្រង់ពីកំណត់ហេតុរបស់ក្រុមការងារអង្គការក្រៅរដ្ឋាភិបាលនិងករណីសិក្សាអំពី បញ្ហាដីក្នុងសហគមន៍មូលដ្ឋាន ។

រាល់ព័ត៌មានទាំងអស់នេះត្រូវបានប្រមូលឡើងហើយស្រង់ចូលក្នុងតារាងទៅតាមឃុំ និងស្រុកនិមួយៗរបស់ខេត្តរតនគិរី ។

របាយការណ៍នេះមិនមានន័យថាស្ថិតនៅក្នុងខ្លួននោះទេ ព្រោះពេលវេលា និងធនធានមានកំរិត។ ឧទាហរណ៍ ដូចជាឧប្បករណ៍**ជីភីអេស** មិនត្រូវបានយកមកប្រើប្រាស់ក្នុងការប្រមូលព័ត៌មានអំពីទីតាំងភូមិ និងទំហំដីដែលមានបញ្ហា។ បញ្ហាខ្លះទៀតគួរតែត្រូវធ្វើការបញ្ជាក់បន្ថែមឱ្យបានច្បាស់។ ដូចករណីបានរៀបរាប់ខាងលើនេះ ធម្មតាការប្រមូលព័ត៌មានជាការលំបាកក្នុងការ ស្វែងរកព័ត៌មានដើម្បីទទួលបាននូវភាពសុក្រិត ។

ដូច្នេះសង្ឃឹមថា របាយការណ៍នេះនឹងក្លាយទៅជាឯកសារបឋមដែលតម្រូវឱ្យមានការសិក្សាស្រាវជ្រាវបន្ថែមទៀតដើម្បីរកឱ្យឃើញនៃការបាត់បង់ដីសហគមន៍ជនជាតិដើមភាគតិចក្នុងខេត្តរតនគិរី និងការព្រួយបារម្ភណ៍យ៉ាងខ្លាំងរបស់ពួកគេ ។

#### IV - លទ្ធផលនៃការសិក្សាស្រាវជ្រាវ

##### ១. ដីសម្បទាន និងតំបន់ការពារ

រូបភាពជាច្រើនបានបង្ហាញពីស្ថានភាពនៃសិទ្ធិកាន់កាប់ដីរបស់សហគមន៍ជនជាតិដើមភាគតិច ព័ត៌មានអំពីដីស្ថិតនៅក្រោមឥទ្ធិពលនៃដីសម្បទាន និងតំបន់ការពារបានលើកមកបង្ហាញផងដែរ។ នេះមិនមែននិយាយថាតំបន់ទាំងអស់នោះត្រូវឱ្យស្របច្បាប់ ឬមិនស្របច្បាប់នោះទេ។ ប៉ុន្តែចង់បង្ហាញផ្ទៃដីដែលមិនស្ថិតនៅក្រោមការគ្រប់គ្រងរបស់សហគមន៍ដែលជា លទ្ធផលនៃតំបន់ដីសម្បទាន ឬតំបន់ឧទ្យានជាតិ(ទោះបីជាយ៉ាងណាក៏ដោយសូមកត់ចំណាំថាមានតំបន់ជាច្រើនក្នុងឧទ្យានជាតិ វិរៈជ័យត្រូវកំណត់ជាតំបន់ដែលគ្រប់គ្រងដោយសហគមន៍ជនជាតិដើមភាគតិចផងដែរ) ។

យោងលើបញ្ហាដីសម្បទាន សូមកត់ចំណាំថា មានក្រុមហ៊ុន**ភីភីម៉ូ** និងក្រុមហ៊ុន**ហ្សូតៃវ៉ាន់**ដែលបច្ចុប្បន្ន រាយការណ៍ថានៅពេលខាងមុខក្រុមហ៊ុនទាំងអស់នោះនឹងបោះបង់ចោល ដីសម្បទានទាំងអស់នោះ ហេតុដូច្នេះនេះមិនរាប់បញ្ចូលក្នុងតារាងនេះទេ ។

តារាងខាងក្រោមនេះបង្ហាញពីតំបន់ដីសម្បទានដែលគ្របដណ្តប់លើឃុំ និងស្រុកជាច្រើនក្នុងខេត្តរតនគិរី។ តារាងនេះបានសង្ខេបរបាយការណ៍ អំពីការបាត់បង់ដីនៅតាមឃុំ និងស្រុក សូមមើលផែនទីខេត្តរតនគិរី ដែលបង្ហាញអំពីតំបន់ដីសម្បទាន (មើលផែនទីទី១)។ គួរឱ្យកត់សំគាល់ផងដែរថា ការយកព័ត៌មាននៅតំបន់ដីសម្បទានមានការពិបាកខ្លាំងហើយមានតំបន់ដី សម្បទាននោះច្រើនកន្លែងដែលមិនអាច វាស់វែងបានដោយខ្នាតរង្វាស់ធម្មតា។ ទោះបីជាយ៉ាងណាក៏ដោយ យោងតាមសំដី នាយករដ្ឋមន្ត្រីផ្នែកការកាលពីថ្ងៃទី១៨ ខែតុលា ដែលថាតំបន់ដីសម្បទានជាច្រើនកន្លែងនឹងសើរឡើងវិញនិងត្រូវបានលុបចោល ផងដែរ ។

##### តារាង ១ : តំបន់សម្បទាន និងតំបន់ការពារក្នុងខេត្តរតនគិរី


វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

តំបន់សម្បទាន	ហិកតា	ឆ្នាំ	ស្រុក	ឃុំ	ផ្សេងៗ
ចំការដូងប្រេង	២០.០០០	១៩៩៧	-អូរយ៉ាដាវ	សោមធំ	-ដីទំហំ២៦០ហិកតាដាំកាហ្វេ ក្រោយពីបរាជ័យដំណាំដូងប្រេង
ចំការកៅស៊ូ	៦.០០០	ទសវត្សរ៍ ៥០និង៦០	-បានលុង -អូរជុំ -បរកែវ		-មានដំណឹងពីការពង្រីកចំការកៅស៊ូថ្មី ដែលអាចបណ្តាលឱ្យបាត់បង់ដីធ្លីរបស់ សហគមន៍ជនជាតិដើមភាគតិច
សួនឧទ្យានជាតិ វិរៈជ័យ	៣៣៤,១២២	ទសវត្សរ៍ ៦០	-តាវែង -វ៉ិនសែ -អន្លង់មាស		-ឧទ្យានជាតិនេះលាតសន្ធឹងដល់ស្រុក សៀមប៉ាងខេត្តស្ទឹងត្រែង
តំបន់ការពារជំរកសត្វ ព្រៃនៅលំផាត់	២៤៨,០១៥	១៩៩៤ ឬ ១៩៩៦	-កូនមុំ -លំផាត់	-សេរីមង្គល -ស្រែអង្រង -ជ័យឧត្តម -កាលែង -សេដា	-តំបន់នេះស្ថិតនៅឈៀងខាងលិច និងត្បូងខេត្តរតនគិរី
ទំនប់វារីអគ្គិសនី			-អូរជុំ		-ទំនប់វារីអគ្គិសនីខ្នាតតូចសង់នៅ ទសវត្សរ៍៨០ដែលធ្វើឱ្យប៉ះពាល់ច្រើន គ្រួសាររស់នៅទីនោះ
តំបន់រ៉ែ	-១,៤០០ -១,៦០០	-២០០៣ -២០០៣	-បរកែវ -លំផាត់	-ទីងចក់ -កាលាង	-មានតំបន់ដីកៅស៊ូថ្មីជាច្រើនកន្លែង
តំបន់យោធា	១០,០០០		-អូរយ៉ាដាវ		-នៅតាមបណ្តោយព្រំប្រទល់កម្ពុជា- វៀតណាម ។ ព័ត៌មានលំអិតអំពីតំបន់ នេះមិនច្បាស់លាស់

ការប៉ាន់ស្មានលើទីតាំងភូមិសាស្ត្រនៃតំបន់ដីសម្បទានបង្ហាញក្នុងផែនទី១

ផែនទី ១

តំបន់ដីសម្បទាន និងតំបន់ការពារធម្មជាតិក្នុងខេត្ត រតនគិរី



## ២. ការបាត់បង់កម្មសិទ្ធិដីតាមរយៈការលក់ដី និងដណ្តើមយកដី

បន្ថែមលើតំបន់ដីសម្បទានមានបញ្ហាលក់ដីជាច្រើនកន្លែងទៀត ដែលត្រូវបានយកមកបង្ហាញ។ សហគមន៍ខ្លះត្រូវបានបាត់បង់កម្មសិទ្ធិកាន់កាប់ដីតាមយន្តការនៃការលក់ដី។ ដីជាច្រើនកន្លែងលក់ដូរដោយមិនស្របច្បាប់ដូចដែលបានរៀបរាប់នៅ ផ្នែកទី II ខាងលើ។

ករណីជាច្រើនដែលបង្ហាញអំពីដីដែលត្រូវបានចាប់យកដោយគ្មានការអនុញ្ញាតអ្វីទាំងអស់។ ការដាក់បញ្ចូលបាតុភូតទាំងពីរ (តំបន់ដីសម្បទាន និងការលក់ដី) នេះរួមគ្នា ហើយសង្ខេបអំពីលទ្ធភាពបាត់បង់ដី ពីស្រុកមួយទៅស្រុកមួយ ពីឃុំមួយទៅឃុំមួយ (មើលតារាង២)។ តារាងនេះបង្ហាញនូវកំរិតបញ្ហាដែលមាននៅតាមឃុំ និងមួយៗ។ សូមចំណាំថា តារាងរបាយការណ៍នេះពឹងផ្អែកលើព័ត៌មានទទួលបាននៅពេលនេះ ហើយព័ត៌មានជាច្រើនត្រូវតែសិក្សាស្រាវជ្រាវបន្ថែម។

ស្រុក	ឃុំ	ពណ៌នា	សង្ខេបការបាត់បង់សិទ្ធិកាន់កាប់ដី	ចំណាត់ថ្នាក់
អណ្តូងមាស	តាឡៃ	-តំបន់ដីក្រហម -ជិតទន្លេសេសាន -តំបន់វាលស្រែ	-កំរិតនៃការទិញដីក្នុងស្រុក បង្កឱ្យមានជំនឿលើទឹកដីដូនជីតារបស់សហគមន៍រវាងពីរភូមិ ប៉ុន្តែបញ្ហានេះ ត្រូវបានដោះស្រាយ។	តិច
	ម៉ាលិក	-ជាប់ផ្លូវស្រុក -តំបន់ដីក្រហម	-ប្រជាជនខ្មែរជាច្រើនមកតាំងលំនៅដ្ឋានក្នុងឃុំនេះ ប៉ុន្តែគ្មានព័ត៌មានគ្រប់គ្រាន់អំពីបញ្ហាដីដែលត្រូវយកមកបង្ហាញពេលនេះ។	តិច
	ញ៉ាង	-តំបន់ដីក្រហម -ជាប់ព្រំប្រទល់វៀតណាម	-ព័ត៌មានទទួលបានឱ្យដឹងថា ដីសម្បទានទំហំ១០.០០០ហិកតានៅតាមបណ្តោយព្រំដែនកម្ពុជា-វៀតណាម ត្រូវផ្តល់ឱ្យក្រុមហ៊ុនចំការកៅស៊ូដែលមានអំណាចមួយ។ អាជ្ញាធរភូមិ និងឃុំបានរាយការណ៍ថា ពួកគេចុះហត្ថលេខារួចរាល់ហើយ។ ការលក់ដីនេះ ធ្វើឱ្យប៉ះពាល់ដល់ដីចំការទំហំ៣៦០ហិកតារបស់ភូមិតាងជី និងតាងលុម ហើយនៅសេសសល់ពីនោះ គឺដីចំការចាស់។ មានការសង្ស័យមួយថា ការលក់ដីទាក់ទងទៅនឹងការកាប់ឈើ ដើម្បីយកប្រាក់ធ្វើជាដើមទុនសំរាប់បង្កើតចំការកៅស៊ូ។ ភូមិជាច្រើនផ្សេងទៀត ដូចជាភូមិជីងញាង ភូមិពឹង និងភូមិមួយត្រូវបានបាត់បង់កម្មសិទ្ធិដីរបស់គេទាំងអស់ ដោយសារប្រជាជនវៀតណាមនៅតាមបណ្តោយព្រំប្រទល់រំលោភបំពានយក។ ភូមិតាងញ៉ាបាត់បង់កម្មសិទ្ធិដីរបស់គេ	ខ្លាំង

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ជីវិតសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

			ដូចគ្នាបែបនេះដែរ។ មានពាក្យបណ្តឹងជាច្រើនបញ្ជូនទៅឱ្យអាជ្ញាធរខេត្ត ប៉ុន្តែគ្មានការឆ្លើយតបសោះ។ រឿងណាមួយបានធ្វើផ្លូវចូលមកតំបន់នោះ ហើយប្រជាជនរបស់គេបានចាប់ផ្តើមរកិលចូលមកបន្តិចម្តងៗ។	
បានលុង	យ៉ាក់ឡោម	-តំបន់ដីក្រហម -ជិតទីប្រជុំជន	-មិនអាចប៉ាន់ស្មានបានដំបូន្មានហិកតាបាត់បង់ក្នុងឃុំយ៉ាក់ឡោម ប៉ុន្តែដឹងថា ការលក់ដីនៅតែបន្តឥតឈប់ ព្រមទាំងមានអាជ្ញាធរចូលរួមផ្សព្វផ្សាយផងដែរ។ តាមការប៉ាន់ស្មានដីសហគមន៍ប្រហែល៧០ភាគរយបាន ប្តូរម្ចាស់ ហើយការលក់នេះ ដោយចាត់ទុកជាខុសច្បាប់។ ឥឡូវនេះ ប្រជាជនជាច្រើនខ្វះដីធ្វើចំការ និងអ្នកខ្លះចាកចេញពីទីលំនៅដ្ឋានរបស់ខ្លួនទៅរកកន្លែងថ្មី។ ដូច្នេះវាបណ្តាលឱ្យបែកបាក់វប្បធម៌ និង សេចក្តីសុខដុមរមនារបស់សហគមន៍។	ច្រើន
	ឡាបានសៀក	-ទីប្រជុំជន -ភាគច្រើនខ្មែររស់នៅ	-នាពេលបច្ចុប្បន្ន ទីក្រុងបានលុងគ្របដណ្តប់លើឃុំឡាបានសៀក។ អ្នករស់ក្នុងឃុំនេះភាគច្រើន មិនមែន ជនជាតិដើមភាគតិចទេ។	លក់យូរ ហើយ
	កាចាញ	-តំបន់ដីក្រហម -តំបន់ចំការកៅស៊ូ	-ឃុំកាចាញចាត់ទុកជាតំបន់ចំការកៅស៊ូចាស់ ហើយនាពេលបច្ចុប្បន្ន ឃើញមានលក់ដីជាច្រើនកន្លែងក្នុងឃុំ កន្លងមកថ្មីៗនេះ។	លក់យូរ ហើយ
បរកែវ	កុក	-តំបន់ដីក្រហម	-ឃុំកុកធ្លាប់លក់ដីច្រើនកន្លែងក្នុងឃុំកន្លងមកថ្មីៗនេះ។ ឥឡូវ សហគមន៍ជនជាតិដើមភាគតិចមានដឹកសិកម្ម បន្តិចបន្តួចនៅសេសសល់។ ដីឃុំកុកជាប់ពាក់ព័ន្ធជាមួយករណីឃុំសឹងមិនទាន់ដោះស្រាយរួចនៅឡើយ។	ច្រើន
	កែចុង	-តំបន់ដីក្រហម -ក្បែរផ្លូវស្រុក	-ឃុំកែចុងមិនទាន់មានការលក់ដីច្រើនទេ ប៉ុន្តែស្ថិតនៅក្រោមសំពាធនៃការប៉ុនប៉ងលក់។	តិច
	ទីងចក់	-តំបន់ដីក្រហម -នៅជិតផ្លូវជាតិ	-ឃុំទីងចក់ធ្លាប់ជាទិសដៅលក់ដីជាច្រើនកន្លែង ហើយពុំមានច្បាប់អនុញ្ញាតទេ។ របាយការណ៍លក់ដីជា ច្រើនកន្លែងហាក់បីដូចរើឡើងវិញ ដោយសារអ្នកមកពីខាងក្រៅពង្រីកការកាន់កាប់ដី។ ដីរឹតត្បូងទំហំ ១.៦០០ ហិកតា ត្រូវបានប្រគល់ឱ្យក្រុមហ៊ុនដោយប្រឆាំងនឹងឆន្ទៈរបស់ប្រជាជន។	ខ្លាំង
	លុង ឃុង	-តំបន់ដីក្រហម	-ឃុំលុងឃុងធ្លាប់លក់ដីពីពេលមុន។ តែពេលថ្មីៗនេះ សហគមន៍បានធ្វើផែនការប្រើប្រាស់ដីដោយមាន	ល្មម

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

		-នៅជិតផ្លូវជាតិ	ការជួយឧបត្ថម្ភពីមន្ទីរបរិស្ថាន ។ ទោះបីជាយ៉ាងណាក៏ដោយ តំបន់ខ្លះមានការជួញដូរដីនៅតែកើតមានឡើង ហើយកន្លែងខ្លះបានអនុម័តលក់ដីរួចជាស្រេច ។	
	ឡាម៉ូញ	-តំបន់ដីក្រហម -នៅជិតផ្លូវជាតិ -ជិតទីប្រជុំជនស្រុក	-ឃុំឡាម៉ូញស្ថិតនៅទីប្រជុំជនស្រុកបរកែវ ។ ការលក់ដីជាច្រើនកន្លែងក្នុងឃុំនៅទសវត្សរ៍៩០ ហើយនៅតែបន្តរហូតដល់សព្វថ្ងៃនេះ ។ ការលក់ដីនៅតែមានជាបន្តបន្ទាប់ព្រមទាំងការបែកបាក់សាមគ្គីនិងទាស់ទែងគ្នាក្នុងសហគមន៍ជាញឹកញាប់ ។ ដីទំហំ១០ហិកតាត្រូវបានទិញដោយមន្ត្រីជាន់ខ្ពស់របស់យោធាខេត្ត ។ របាយការណ៍មួយបានរាយការណ៍ថា អ្នកតាំងទីលំនៅដ្ឋានថ្មីនៅតាមបណ្តោយផ្លូវដែលរាវអ្នកភូមិមិនឱ្យធ្វើដំណើរឆ្លងកាត់ ។	ច្រើន
	សឹង	-តំបន់ដីក្រហម -កន្លែងខ្លះសំរាប់ដីធ្លីស្រែ -នៅក្បែរផ្លូវជាតិ	-ឃុំសឹងធ្លាប់មានការប្រកួតប្រជែងដណ្តើមដីទំហំ១,២៥០ហិកតា ជាមួយឧត្តមសេនីយ៍មួយរូបនៅឆ្នាំ១៩៩៧ ។ ករណីនេះ នៅមិនទាន់ដោះស្រាយនៅឡើយ ។ បញ្ហាដីធ្លីនេះស្ថិតនៅក្នុងដំណើរការប្រគល់ឱ្យប្រជាជនវិញ ប៉ុន្តែបែរជាចាប់ផ្តើមមានការលក់ដោយខុសច្បាប់ទៅវិញ ។ បញ្ហាពន្យារពេលនេះហាក់បីដូចជាបណ្តេតបណ្តោយឱ្យឧត្តមសេនីយ៍រូបនោះ ផ្ទេរសិទ្ធិកាន់កាប់ដីទៅឱ្យសហគមន៍តាមការលក់ដូរទៅវិញ ។ ថ្មីៗនេះ ដីជាច្រើនកន្លែងកំពុងតែត្រូវបានលក់ ហើយមានពាក្យចាត់រាយថា កំពុងចរចាលក់ដីទំហំ៥០០ហិកតា ផ្សេងទៀត ។	ខ្លាំង
កូនម៉ុ	ត្រីន	-តំបន់ដីក្រហម -នៅក្បែរផ្លូវជាតិ -ដីសំរាប់ធ្វើស្រែ	-ឃុំត្រីន និងភូមិល្អិន ជាភូមិមួយស្ថិតក្នុងគំរោងសិក្សាសាកល្បងសំរាប់ពង្រឹងអនុក្រិតចុះបញ្ជីដីសហគមន៍ជនជាតិដើមភាគតិច ។ ភូមិនេះ បានលក់ដីចំនួន៣៨កន្លែង ។ ដីទំហំ៤០៦ហិកតា ត្រូវបានកាន់កាប់ដោយម្ចាស់ថ្មីប្រហែល៦០នាក់ ។ នាពេលថ្មីនេះ មានការលក់ដីប្រហែល៣៨កន្លែងក្នុងភូមិត្រីនដែលចាត់ទុកថា នៅតែបន្តការបាត់បង់កម្មសិទ្ធិដែលផ្ទុយទៅនឹងឆន្ទៈសហគមន៍ខ្លាំង និងសកម្ម ។	ខ្លាំង
	តាអង	-តំបន់ដីក្រហម -នៅក្បែរផ្លូវជាតិ	-ឃុំតាអងមានករណីបាត់បង់ដីកម្មសិទ្ធិជាច្រើនកន្លែងជាពិសេសតំបន់ដីក្រហម ។ មានឧត្តមសេនីយ៍មួយរូបដែលធ្លាប់មានប្រវត្តិលក់ដីនៅទីនោះប្រហែល៥ឬ៦កន្លែង ។ ប្រវត្តិរបស់អ្នកភូមិធ្លាប់ទទួលការអុកលុក	ខ្លាំង

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

			ហើយមានរឿងរ៉ាវជាភស្តុតាងច្រើនជាងឃុំដីទៃទៀត ។	
	ត្រពាំងក្រហម	-នៅក្បែរផ្លូវជាតិ -ដីសំរាប់ធ្វើស្រែ -ភាគច្រើនខ្មែររស់នៅ	-សហគមន៍នេះសំបូរជនជាតិខ្មែររស់នៅ ។ ការបាត់បង់កម្មសិទ្ធិដីក្នុងឃុំមិនទាន់បានស្រាវជ្រាវនៅឡើយ ។	មិនដឹង
	ត្រពាំងក្រេះ	-នៅក្បែរផ្លូវជាតិ -ដីសំរាប់ធ្វើស្រែ -ភាគច្រើនខ្មែររស់នៅ	-សហគមន៍នេះសំបូរជនជាតិខ្មែររស់នៅ ។ ការបាត់បង់កម្មសិទ្ធិដីក្នុងឃុំមិនទាន់បានស្រាវជ្រាវនៅឡើយ ។	មិនដឹង
	សេរីមង្គល	-នៅក្បែរទន្លេស្រែពក -បដិសណ្ឋានសត្វព្រៃ -ភាគច្រើនខ្មែររស់នៅ	-សហគមន៍នេះសំបូរជនជាតិខ្មែររស់នៅ ។ ការបាត់បង់កម្មសិទ្ធិដីក្នុងឃុំមិនទាន់បានស្រាវជ្រាវនៅឡើយ ។	មិនដឹង
	ស្រែអង្រង	-នៅក្បែរទន្លេស្រែពក -បដិសណ្ឋានសត្វព្រៃ -ភាគច្រើនខ្មែររស់នៅ	-សហគមន៍នេះសំបូរជនជាតិខ្មែររស់នៅ ។ ការបាត់បង់កម្មសិទ្ធិដីក្នុងឃុំមិនទាន់បានស្រាវជ្រាវនៅឡើយ ។	មិនដឹង
លំផាត់	ឡាបាំងមួយ		-ការគំរាមកំហែងដល់តំបន់ដីព្រៃហូតដល់មានការប្តឹងតវ៉ាទៅដល់តុលាការខេត្ត ។ របាយការណ៍ជាច្រើនបង្ហាញអំពីអ្នកពិខាងក្រៅរស់នៅឃុំនេះ ហើយចាប់យកដី ។ ការចាប់យកដីនេះ មានការចូលរួមដោយជនជាតិដើមភាគតិចមួយចំនួនមកពីតំបន់នានាដែលមានការបាត់បង់កម្មសិទ្ធិដីធ្លីរបស់ពួកគេ ហើយផ្លាស់ប្តូរទីលំនៅមករស់នៅក្នុងឃុំនេះដែលបង្កឱ្យមានទំនាស់កើតមានឡើង ។	ល្មម
	ឡាបាំងពីរ		-ឃុំឡាបាំងពីរមានបញ្ហាដីធ្លីគួរឱ្យគាត់សំគាល់ ។ តំបន់ដីព្រៃជាច្រើនកន្លែងត្រូវបានលក់ឱ្យអ្នកមានអំណាចហើយគេយកវាទៅធ្វើជាវាលស្មៅ ។ បន្ថែមពីលើនេះទៀត ដីនោះមានល្បួញយកទៅលក់ឱ្យអ្នកមកពីតំបន់	ខ្លាំង

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

			ដីទំនាប ។ ករណីនេះបានបង្ហាញក្នុងករណីសិក្សាឃុំប៉ាតាងជាផ្នែកមួយនៃរបាយការណ៍នេះ ។	
	ការល្បែង	-តំបន់វិវត្តន៍ និង ដីព្រៃ -តំបន់វាយស្រែ	-បច្ចុប្បន្ន ដីសហគមន៍ក្នុងភូមិសាយ៉ាងស្ទើរតែទាំងអស់ត្រូវបានកាន់កាប់ដោយជនជាតិចាម ។ នៅក្នុងភូមិ កាលាំងខែតក្រុមហ៊ុនចំការកៅស៊ូបានទិញដីទំហំ២៥០ហិកតានៅឆ្នាំ២០០៣ ។ យោងទៅតាមសំដី ក្រុមប្រឹក្សាឃុំឱ្យដឹងថា អ្នកភូមិមិនចង់លក់ដីនោះទេ ប៉ុន្តែពួកគេខ្លាចអ្នកភូមិជិតខាងនោះលក់ដីរបស់គេ ទើបពួកគេសុខចិត្តលក់មុន ។ អ្នកភូមិមានអារម្មណ៍ភ័យខ្លាចព្រោះអាជ្ញាធរស្រុកគាំទ្រឱ្យលក់ដីដោយគ្មានការ ពិភាក្សាជាមួយពួកគាត់សោះ ។ ដីជាច្រើនកន្លែងត្រូវបានលក់ និងកាប់ឆ្ការព្រៃដោយខុសច្បាប់ ព្រមទាំង មានសកម្មភាពកាប់ឈើហ៊ុបទៀតផង ។	ច្រើន
	ប៉ាតាង	-តំបន់វិវត្តន៍ និង ដីព្រៃ	-ឃុំប៉ាតាងមានបញ្ហាដីយ៉ាងខ្លាំង ។ ឧទាហរណ៍ ករណីលក់ដីទំហំ៦ហិកតាបានបង្ហាញក្នុងករណីសិក្សា ។ ប្រជាជនមកពីតំបន់ទំនាបចាប់យកដីដោយគ្មានការអនុញ្ញាត ហើយលក់ដោយខុសច្បាប់ ។ តំបន់ដីព្រៃ ភាគច្រើនគឺដីចំការចាស់ ។ ដីទំហំ១០០ហិកតាក្នុងតំបន់ការពារបានលក់នាពេលថ្មីៗ ហើយប្រជាជនមកពី ខេត្តកំពង់ចាមកាប់ឆ្ការដីនោះ ។ ក្នុងឃុំនេះក៏ដូចជាឃុំជាច្រើនទៀតនៅក្នុងស្រុកសំផាត់ អាជ្ញាធរស្រុក និងឃុំជាប់ពាក់ព័ន្ធលក់ដី ។ ផ្ទុយទៅវិញ ប្រជាជនជាច្រើនបាននាំគ្នាតវ៉ាប្រឆាំងនឹងការបាត់បង់កម្មសិទ្ធិ កាន់កាប់ដី ។ របាយការណ៍មួយរាយការណ៍នាពេលថ្មីៗថា ភូមិចុងវាបានលក់ដីទំហំ៣៨ហិកតា ទៅឱ្យប្រជាជនភូមិយាកឡោមក្នុងតំលៃ៤.៨០០.០០០រៀល (US\$1,200) ។	ខ្លាំង
	សេដា	-តំបន់ដីក្រហម	-ឃុំសេដាជាឃុំមានផ្លូវខ្លាត់ខ្លែងតភ្ជាប់ពីខេត្តមណ្ឌលគិរីមកខេត្តរតនគិរី ហើយបន្តទៅប្រទេសវៀតណាម និងឡាវ ។ ឃុំនេះរួមមាន បឹងសំកុដដែលកំពុងត្រូវបានស្នើសុំជាតំបន់ទេសចរណ៍ ។ ពេលថ្មីៗនេះ ដីជាច្រើន កន្លែងត្រូវបានលក់ ពិសេស នៅម្តុំចំណុចប្រសព្វត្រង់បឹងសំកុដឆ្ពោះមកកាន់ស្រុកបរកែវ ។ ពាក្យចម្លើយរ៉ាម លេចឮថា ដីទំហំ៥០០ហិកតា នឹងលក់ក្នុងពេលឆាប់ៗនេះ ។ ភូមិជាដុតលក់ដីទំហំ១០០ហិកតានៅក្បែរ ភូមិមួយ ដោយសារមន្ត្រីរដ្ឋាភិបាលប្រាប់ពួកគេថាជាដីរបស់រដ្ឋ និងត្រូវដកហូតយកវិញ ។ គួរឱ្យកត់សំគាល់	ល្មម



វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

			ដែរថា ដីនេះគឺស្ថិតនៅតំបន់បដិសណ្ឋានសត្វព្រៃក្នុងស្រុកលំផាត់។ សេចក្តីរាយការណ៍មួយបានលើកឡើងថា ដីទំហំ១០០ហិកតាត្រូវបានលក់ទៅឱ្យជនជាតិចាម ដែលស្ថិតនៅក្នុងតំបន់ការពាររបស់ខេត្តនៅតំបន់អូរសៀងលាន។	
	ជ័យឧត្តម	-ក្បែរទន្លេស្រែពក		អត់ដឹង
អូរជុំ	ឯកភាព	-ជាប់ផ្លូវស្រុក -តំបន់ដីក្រហម	-ឃុំឯកភាពធ្លាប់មានពិសោធន៍ក្នុងបញ្ហាលក់ដីជាច្រើនដងកន្លងមក ហើយភាគច្រើនជាប់ពាក់ព័ន្ធលក់ដីនៅទសវត្សរ៍៩០។ ការសាមគ្គីក្នុងសហគមន៍មានភាពទន់ខ្សោយ។ ឥឡូវនេះ ការលក់ដីបានកើតឡើងយ៉ាងរលូន។ ជំនឿក្នុងសហគមន៍មានកំរិតខ្លាំងទាក់ទងទៅនឹងបញ្ហាដីធ្លី។ ម្ចាស់សណ្ឋាគារនៅបានលុបបានទិញដីទំហំ១០០ហិកតាកាលពីខែកក្កដា ឆ្នាំ២០០៤។	ច្រើន
	ចាអុង	-ជិតទីប្រជុំខេត្ត -តំបន់ដីក្រហម	-ឃុំចាអុងមានលក់ដីនៅកំរិតទាប បើប្រៀបធៀបនឹងសម្ពាធនាពេលបច្ចុប្បន្ន។ ទោះបីយ៉ាងណាក៏ដោយ ការលក់ដីនិងការអភិវឌ្ឍន៍ការកៅស៊ូបានកើតឡើងរួចហើយតាំងពីអតីតកាល។ ដីខ្លះលក់ ពេលថ្មីៗនេះ (ក្រោយច្បាប់ភូមិបាល២០០១) ហើយករណីលក់ដីខ្លះទៀតកំពុងប្រកួតប្រជែង។	ល្មម
	អូរជុំ	-ជិតផ្លូវស្រុក -តំបន់ដីក្រហម	-ឃុំអូរជុំស្ថិតនៅទីរួមស្រុកអូរជុំហើយនៅជិតទីប្រជុំជនខេត្ត។ ថ្មីៗនេះ មានការលុកលុយពីចំការកៅស៊ូនិងការដណ្តើមយកដី។ ឥឡូវនេះ អាជ្ញាធរ និងឈ្មួញទិញដីព្យាយាមចាត់ចែងដីក្នុងឃុំ ជាពិសេស ក្នុង២០០៣-២០០៤។ បញ្ហានេះ ធ្វើឱ្យសហគមន៍មានការព្រួយបារម្ភណ៍ និងឃុំអូរជុំស្ថិតនៅក្រោមការប៉ុនប៉ងលក់ដី និងបញ្ហាជំនឿក្នុងសហគមន៍កើតមានឡើងយ៉ាងខ្លាំង។	ខ្លាំង
	កាឡៃ	-ជិតផ្លូវស្រុក -តំបន់ដីក្រហម	-ឃុំកាឡៃស្ថិតនៅតាមបណ្តោយផ្លូវស្រុករឿនសែន និងមានការជាប់ទាក់ទិននឹងការលក់ដីដែលធ្វើឱ្យប្រជាជនក្នុងសហគមន៍មិនសប្បាយចិត្ត។ សេចក្តីរាយការណ៍មួយលើកឡើងថា មន្ត្រីជាន់ខ្ពស់របស់ខេត្តទាក់ទងជាមួយអាជ្ញាធរមូលដ្ឋាន។	ល្មម
	ល្អក់	-ជិតផ្លូវស្រុក	-តំបន់មួយដែលមានផ្ទៃដីទំហំ១០០ហិកតាត្រូវបានលក់ទៅឱ្យមន្ត្រីរដ្ឋាភិបាលថ្នាក់ខេត្តនៅឆ្នាំ១៩៩៩។	តិច

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

		-តំបន់ដីក្រហម	សហគមន៍រាយការណ៍ថា តំបន់នេះមានផ្ទៃដីប្រហែលជាង២០០ហិកតាឯណោះ ។ ពាក្យចម្លើយអាវាមថា មន្ត្រីជាន់ខ្ពស់យោធាថ្នាក់តំបន់បានទិញដីក្នុងឃុំនេះ ។	
	ប្លុយ	-ជិតផ្លូវស្រុក -តំបន់ដីក្រហម	-ឃុំនេះមានករណីលក់ដីបន្តិចបន្តួច ។ សហគមន៍នេះ មានប្រវត្តិស្វ័យប្រឆាំងយ៉ាងខ្លាំងនឹងការបាត់បង់ កម្មសិទ្ធិគ្រប់គ្រងធនធានធម្មជាតិ ។	ច្រើន
	សាមគ្គី	-ជិតផ្លូវស្រុក -តំបន់ដីក្រហម	-ឃុំឯកភាពធ្លាប់មានបទពិសោធន៍ក្នុងបញ្ហាលក់ដីជាច្រើនដង ហើយភាគច្រើនជាប់ពាក់ព័ន្ធនឹងការលក់ដី តាំងពីទសវត្សរ៍៩០ ។ ការលក់ដីបែបនេះធ្វើឱ្យសាមគ្គីភាពក្នុងសហគមន៍មានភាពទន់ខ្សោយ ។ ឥឡូវនេះ ការលក់ដីបានកើតឡើងយ៉ាងរលូន ។ ជំនឿក្នុងសហគមន៍មានកំរិតខ្លាំងទាក់ទងទៅនឹងបញ្ហាដីធ្លី ។ សេចក្តីរាយការណ៍មួយបានឱ្យដឹងថា មេឃុំលក់ដីទំហំ១០០ហិកតា នៅក្នុងភូមិរាជក្នុងតំលៃទឹកប្រាក់ ៣.០០០ដុល្លានៅឆ្នាំ១៩៩៣ ហើយបញ្ហានេះនៅតែបន្តរហូតដល់ឆ្នាំ១៩៩៤ ។ ឥឡូវនេះ អ្នកទិញកំពុង ព្យាយាមប្រកាសកម្មសិទ្ធិរបស់ខ្លួន ។	ច្រើន
អូរយ៉ាដាវ	សោមធំ	-ជិតផ្លូវស្រុក -តំបន់ដីក្រហម -តំបន់វាលស្រែ	-ដីទំហំ២០០ហិកតា បានបាត់បង់កម្មសិទ្ធិកាលពីឆ្នាំ១៩៩២ ដោយសារចំការដូងប្រេង(សព្វថ្ងៃក្លាយមកជា ចំការកាហ្វេវិញ)កើតឡើងនៅទីនោះ ។ ថ្មីៗនេះ ដីពីរបួបិកនៃត្រូវបានលក់ ។	តិច
	ប៉ាក់ព្យែ	-ជិតផ្លូវស្រុក -តំបន់ដីក្រហម -តំបន់វាលស្រែ -ជិតព្រំប្រទល់វៀតណាម	-ឃុំប៉ាក់ព្យែជាប់ព្រំប្រទល់វៀតណាម ។ ពេលថ្មីៗនេះ មានអ្នកមកពីខាងក្រៅប៉ុនប៉ងទិញដីទំហំ ១.០០០ហិកតា ក្នុងភូមិលុម ។ តំបន់នេះគឺស្ថិតក្នុងលក្ខណៈចំការព្រៃចាស់ ។ ឃុំនេះមានការកើនឡើងនូវ ការលក់ដីនៅតាមបណ្តោយផ្លូវជាតិលេខ១៩ ឆ្ពោះទៅកាន់ប្រទេសវៀតណាមដោយមន្ត្រីយោធា និងប៉ូលីស ។	ខ្លាំង
	លំដីរ	-ជិតផ្លូវជាតិ -តំបន់ដីក្រហម	-ឃុំលំដីរធ្លាប់បានលក់ដីនៅតាមបណ្តោយផ្លូវជាតិលេខ១៩ ។ ប្រជាជនមួយចំនួន បានប្រកាសថា ទិញដី នោះ តែមិនទាន់បានមករស់នៅ ។ ពេលថ្មីៗនេះ មន្ត្រីយោធាបានប៉ុនប៉ងធ្វើជាម្ចាស់កម្មសិទ្ធិលើដីទំហំ៥០០ ហិកតា	ល្មម

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

		-តំបន់វាលស្រែ	អាទិភាពមុនឆ្នាំ២០០១ ដោយសំអាងលើការបែងចែកដីរបស់ស្រុក។ សេចក្តីរាយការណ៍មួយ ឱ្យដឹងថាប្រជាជននៅ ឃុំជ័យជំនឿធ្វើស្រែចំការនៅលើដីទំហំ៥០០ហិកតា តែអ្នកភូមិក្នុងឃុំប៉ាតេ បាននាំគ្នាលក់ដីនោះ ហើយឥឡូវកំពុងស្ថិតក្នុងការប្រទាញប្រទង។	
យ៉ាទុង	-ជិតផ្លូវជាតិ -តំបន់ដីក្រហម -តំបន់វាលស្រែ	-ប្រជាជននៅឃុំយ៉ាទុងបានធ្វើការប្រឆាំងតវ៉ាយ៉ាងខ្លាំងក្លាចំពោះការបាត់បង់កម្មសិទ្ធិកាន់កាប់ដី។ ផ្ទុយទៅវិញ ឈូញដី និងអាជ្ញាធរជាប់ពាក់ព័ន្ធនៃការបង្ខិតបង្ខំឱ្យលក់ដី។ ដីមួយផ្នែកតូចត្រូវបានលក់និងដណ្តើមយក នៅតាមបណ្តោយផ្លូវជាតិលេខ១៩។	តិច	
ប៉ាតេ	-ជិតផ្លូវជាតិ -តំបន់ដីក្រហម -តំបន់វាលស្រែ	-ឃុំប៉ាតេធ្លាប់មានបញ្ហាការបាត់បង់កម្មសិទ្ធិដីធ្លី។ ដីជាច្រើនកន្លែងត្រូវបានបាត់បង់កម្មសិទ្ធិកាន់កាប់នៅតាមបណ្តោយផ្លូវជាតិលេខ១៩កន្លងមក។ ឥឡូវនេះ ការលក់ដីកើតឡើងជាថ្មីម្តងទៀត ដែលកំពុងជំរុញដល់សហគមន៍។ មន្ត្រីមូលដ្ឋានមួយចំនួនជាប់ពាក់ព័ន្ធក្នុងការគៀបសង្កត់ឱ្យប្រជាជនលក់ដីទំហំ៥០០ហិកតា ដែលប្រឆាំងទៅនឹងឆន្ទៈរបស់សហគមន៍។	ខ្លាំង	
បរខាំ	-ជិតផ្លូវជាតិ -តំបន់ដីក្រហម -តំបន់វាលស្រែ	-ឃុំបរខាំធ្លាប់មានបញ្ហាការបាត់បង់កម្មសិទ្ធិដីធ្លី។ ដីជាច្រើនកន្លែងត្រូវបានបាត់បង់កម្មសិទ្ធិកាន់កាប់នៅតាមបណ្តោយផ្លូវជាតិលេខ១៩។ ឥឡូវនេះ ការលក់ដីកើតឡើងជាថ្មីម្តងទៀតដែលកំពុងជំរុញដល់ សហគមន៍។ ករណីមួយគឺដីទំហំ១,០០០ហិកតាត្រូវបានលក់ ហើយបង្កឱ្យមានជំលោះក្នុងសហគមន៍។ ករណីមួយផ្សេងទៀត ដីទំហំ៥០០ហិកតាកំពុងយល់ព្រមលក់ដោយប្រជាជនទាំងអស់ក្នុងភូមិ។ ផ្ទុយទៅ វិញអាជ្ញាធរ ទទួលស្គាល់ការលក់ដីនេះថា មិនស្របច្បាប់។	ច្រើន	
សេសាន	-ជិតផ្លូវជាតិ -តំបន់ដីក្រហម -តំបន់វាលស្រែ -ជិតព្រំប្រទល់វៀតណាម	-បញ្ហាដីធ្លីនៅតាមបណ្តោយតំបន់ព្រំដែន ពេលខ្លះប្រជាជនវៀតណាម និងអាជ្ញាធរបានប្រកាសកម្មសិទ្ធិលើដី នោះថា មិនមែនជាដីរបស់ប្រជាជនកម្ពុជាទេ។ របាយការណ៍ជាច្រើនត្រូវបានលើកឡើងថា ដីសម្បទាន និងដីនោះត្រូវបានទិញដោយប្រជាជនកម្ពុជា និងអាជ្ញាធរវិញ។ ភូមិពិរបានរាយការណ៍ថា មានការបាត់បង់ កម្មសិទ្ធិដីរបស់ពួកគេស្ទើរតែទាំងអស់ ដោយសារការរំលោភបំពានយកពិសណាក់	ល្មម	

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីស្នូលធនធានជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

			ប្រជាជនវៀតណាម ។	
តាវែង	តាវែងក្រោម	-ក្នុងស្ថានឧទ្យានជាតិ -ក្បែរផ្លូវស្រុក	-នៅឃុំតាវែងក្រោមមានការលក់ដីបន្តិចបន្តួចបានកើតឡើង ។ ទោះបីជាយ៉ាងណាក៏ដោយ អាជ្ញាធរបានផ្សព្វផ្សាយអំពីការបែងចែកដីកម្មសិទ្ធិទាំងអស់នោះ ។ ពេលខ្លះ បញ្ហាផ្សព្វផ្សាយហាក់បីដូចជាទាក់ទងជាមួយនឹងការបាត់បង់កម្មសិទ្ធិយ៉ាងរហ័សនៅក្នុងតំបន់ ។	តិច
	តាវែងលើ	-ក្នុងស្ថានឧទ្យានជាតិ -ក្បែរផ្លូវស្រុក -តំបន់ដីស្រែ	-នៅឃុំតាវែងលើមានការលក់ដីបន្តិចបន្តួចបានកើតឡើង ។ ទោះបីជាយ៉ាងណាក៏ដោយ អាជ្ញាធរបានផ្សព្វផ្សាយអំពីការបែងចែកដីដែលជាកម្មសិទ្ធិ ។ ពេលខ្លះ បញ្ហាផ្សព្វផ្សាយហាក់បីដូចជាទាក់ទងជាមួយនឹងការបាត់បង់កម្មសិទ្ធិយ៉ាងរហ័សនៅក្នុងតំបន់ ។	តិច
វ៉ិនសែ	កោះពាង	-តំបន់ស្ថានឧទ្យានជាតិ -ជិតទន្លេសេសាន -តំបន់ដីស្រែ	-គ្មានសេចក្តីរាយការណ៍ណាបានបង្ហាញឡើយ ។	មិនដឹង
	វ៉ិនសែ	-តំបន់ស្ថានឧទ្យានជាតិ -ជិតទន្លេសេសាន -តំបន់ដីស្រែ	-ករណីលក់ដីខ្នាតតូចជាច្រើនកន្លែង ។	តិច
	កុកឡាក់	-តំបន់ស្ថានឧទ្យានជាតិ -ជិតទន្លេសេសាន -តំបន់ដីស្រែ	-ករណីលក់ដីខ្នាតតូចជាច្រើនកន្លែង ។ ប្រជាជនជនជាតិដើមភាគតិចនៅទីប្រជុំស្រុកបានកំពុងចាប់យកដីនៅតាមបណ្តោយផ្លូវទៅកាន់ឃុំ ។	តិច
	កោះពាក	-ជិតទន្លេសេសាន -តំបន់ដីស្រែ -តំបន់ដីក្រហម	-គ្មានសេចក្តីរាយការណ៍ណាបានបង្ហាញឡើយ ។	មិនដឹង

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)


	ប៉ាកាឡាញ់	-ក្បែរទន្លេសេសាន -តំបន់ដីស្រែ	-គ្មានសេចក្តីរាយការណ៍ណាបានបង្ហាញឡើយ ។	មិនដឹង
	កាចូន	-ក្បែរទន្លេសេសាន -ក្បែរផ្លូវស្រុក -តំបន់ដីក្រហម	-ការលក់ដី និងការកាន់កាប់កម្មសិទ្ធិលើដីកើតមានឡើងនៅតាមដងផ្លូវពីស្រុកបានលុងទៅស្រុករំសាយ ។ ដីព្រៃទំហំ២០០ហិកតាបានលក់ជាច្រើនឆ្នាំដែលដីនោះស្ថិតនៅក្បែរអូរតាង ប៉ុន្តែអ្នកភូមិមិនព្រមប្រាប់ អំពីរឿងនេះ ។	តិច
	បានពង	-ក្បែរផ្លូវស្រុក	-ការលក់ដី និងការកាន់កាប់កម្មសិទ្ធិលើដីកើតមានឡើងនៅតាមដងផ្លូវពីស្រុកបានលុងទៅស្រុករំសាយ ។	ល្មម
	ភ្នំកុក	-ក្បែរទន្លេសេសាន -តំបន់ដីស្រែ		មិនដឹង
	ហាតប៉ាក	-ក្បែរទន្លេសេសាន		មិនដឹង

ការកំណត់កិច្ចការបាត់បង់កម្មសិទ្ធិដីធ្លី បានបង្ហាញក្នុងផែនទី២ខាងក្រោម ។ គួរបញ្ជាក់ផងដែរថា ផែនទីនេះ មិនបានបង្ហាញអំពីភាពខុសគ្នារវាងតំបន់ក្នុងឃុំនីមួយៗទេ ។  
នេះជារូបភាពវិមានមួយដល់ឃុំបរខាំ ជាសហគមន៍ដែលមានបញ្ហាដីធ្លីធ្ងន់ធ្ងរនៅលើតំបន់ដីក្រហមនៅក្បែរផ្លូវជាតិលេខ១៩ ប៉ុន្តែក៏នៅមានបញ្ហាបន្តិចបន្តួចក្នុងតំបន់ឆ្ងាយៗពីផ្លូវផងដែរ ។

ផែនទីនេះគឺបង្ហាញលទ្ធផលនៃការប្រមូលព័ត៌មានអំពីលទ្ធភាពការបាត់បង់កម្មសិទ្ធិកាន់កាប់ដី ។ ផែនទីនេះមិនត្រឹមត្រូវឆ្ពោះនោះទេ ដូច្នេះវាអាចធ្វើឱ្យមើលឃើញពី  
ភាពប្រហាក់ប្រហែលនៃការបាត់បង់កម្មសិទ្ធិដីធ្លីក្នុងខេត្តរតនគិរីតែប៉ុណ្ណោះ ។

ផែនទី ២

ការបាត់បង់ដីក្នុងខេត្ត រតនគិរី ខែ វិច្ឆិកា ២០០៤



**V – រាល់បញ្ហាធ្វើឱ្យមានការបាត់បង់ដីធ្លី និងការលក់ដី**

ក្នុងការប៉ាន់បង់ស្វែងយល់ថា តើហេតុអ្វីបានជាការបាត់បង់ដីធ្លីកើតមានឡើង? ក្រុមការងាររបស់អង្គការក្រៅរដ្ឋាភិបាល និងសហគមន៍បានពន្យល់នូវមូលហេតុ ឬយន្តការផ្សេងៗ ដែលកើតមានឡើងក្នុងសហគមន៍ជនជាតិដើមភាគតិចដែលធ្វើឱ្យបាត់បង់ដីធ្លី។ ខាងក្រោមនេះ ជាសេចក្តីរាយការណ៍ដោយសង្ខេបដូចតទៅ :

- សមាជិកសហគមន៍មិនមានការយល់ដឹងអំពីសិទ្ធិរបស់ពួកគេ ហើយថែមទាំងមិនដឹងច្បាស់អំពីសិទ្ធិ និងការទទួលខុសត្រូវច្បាប់ភូមិបាល ច្បាប់កិច្ចសន្យា និងច្បាប់ក្រុមប្រឹក្សាឃុំឡើងផង។ លទ្ធផលបែបនេះ ជាកត្តាមួយងាយស្រួលបោកបញ្ឆោត និងបំភិតបំភ័យដល់ប្រជាជនឱ្យលក់ដីក្នុងតំលៃទាបបំផុត។
- ក្រុមប្រឹក្សាឃុំខ្លះ មានចិត្តចង់ការពារដីសហគមន៍ ក៏ប៉ុន្តែអាជ្ញាធរស្រុកមិនគាំទ្រ។ មិនតែប៉ុណ្ណោះមានការគំរាម កំហែងឬព្រាងដៃគ្នាជាមួយក្រុមប្រឹក្សាឃុំលក់ដី ឬអនុម័តលើការលក់ដីសហគមន៍ថែមទៀត។
- ក្នុងករណីខ្លះទៀត ក្រុមប្រឹក្សាឃុំហាក់ដូចជាពាក់ព័ន្ធដោយផ្ទាល់ជាមួយឈ្មួញទិញដី។
- សេចក្តីរាយការណ៍ខ្លះថា ក្រុមប្រឹក្សាឃុំអនុម័តលើការលក់ដី ពីព្រោះមានការគំរាមកំហែង ឬបំភិតបំភ័យពីអ្នកលក់ដីឬឈ្មួញកណ្តាលទិញដី (ដែលអ្នកខ្លះរស់នៅក្នុងសហគមន៍ ឬក្រៅសហគមន៍) ។
- សេចក្តីរាយការណ៍អំពីក្រុមប្រឹក្សាឃុំលក់ដីក្នុងខណៈដែលពួកគេអាចធ្វើទៅបាន ដោយពួកគេសង្ឃឹមថាមិនត្រូវបានជ្រើស តាំងជាក្រុមប្រឹក្សាឃុំម្តងទៀតឡើយ។ ម្យ៉ាងវិញទៀត ច្បាប់ភូមិបាលទំនងជាជំរុញរឿងនេះពិតប្រាកដ។
- អាជ្ញាធរភូមិ និងឃុំកំពុងតែមានការលក់ដីដោយមិនបានប្រាប់ដល់សហគមន៍ ឬលក់ដីនោះដោយផ្ទុយពីលក្ខន្តិកៈនៃការហាមប្រាមលក់ដី ។
- ក្នុងមធ្យោបាយបែបនេះហើយ ដែលរចនាសម្ព័ន្ធថ្មីរបស់រដ្ឋាភិបាលពេលខ្លះមិនបានយកចិត្តទុកដាក់ដល់ប្រព័ន្ធគ្រប់គ្រងតាមលក្ខណៈប្រពៃណីរបស់ជនជាតិដើមភាគតិច ដែលបណ្តាលឱ្យមានការចុះខ្សោយដល់រចនាសម្ព័ន្ធសង្គមរបស់សហគមន៍ជនជាតិ។
- សាមគ្គីភាពក្នុងភូមិត្រូវបានចុះខ្សោយ ព្រោះតែប្រជាជនមួយចំនួនក្នុងសហគមន៍មិនស្តាប់តាមការបង្គាប់របស់ក្រុមចាស់ទុំ ក្នុងភូមិ។ ជនទាំងអស់នោះកំពុងប្រព្រឹត្តផ្ទុយទៅនឹងក្បួនច្បាប់សង្គមប្រពៃណីរបស់សហគមន៍។ ជាញឹកញាប់ជនទាំងអស់នោះកំពុងតែមានការគាំទ្រ និងទទួលស្គាល់ដោយឈ្មួញទិញដី និងអាជ្ញាធរមូលដ្ឋាន។
- ដីព្រៃត្រូវបានកាប់ឆ្ការដោយខុសច្បាប់ហើយប្រកាសភោគៈ អ្នកភូមិមួយចំនួនបានទទួលលុយពីអ្នកខាងក្រៅឱ្យធ្វើកិច្ចការនេះ ដោយយល់ថាដីនោះនឹងត្រូវទិញនៅពេលកាប់ឆ្ការរួច ។
- ដីចំការចាស់ត្រូវបានលក់ហើយដីព្រៃនៅជុំវិញចំការចាស់នោះត្រូវបានកាប់ឆ្ការដោយខុសច្បាប់ ហើយជំនួសមកវិញនូវដីដែលធ្លាប់ធ្វើចំការពីមុន។
- ដីចំការចាស់កំពុងបន្តលក់ជាហូរហែ។ ប្រជាជនដែលមិនធ្លាប់លក់ដីមានការច្របំណែនគ្នានឹងអ្នកដែលបានលក់ដី ឬពួកគេមានអារម្មណ៍រងនូវសំពាធជុំវិញឱ្យលក់ដីមុនពេលដីនោះត្រូវបានគេចាប់យក ឬបាត់បង់កម្មសិទ្ធិដោយគ្មានសំណង។ សេចក្តីរាយការណ៍ជាច្រើនបានលើកឡើងអំពីឈ្មួញទិញដី និងមន្ត្រីក្នុងតំបន់អនុវត្តនូវផែនការបែបនេះ (សូមមើលករណីសិក្សាទី៣) ។
- ប្រធានភូមិខ្លះលក់ដីដោយខុសច្បាប់ ឬអនុម័តលក់ដីដែលជាគំរូអាក្រក់ដល់ប្រជាជនដទៃទៀត។ ជាញឹកញាប់ដីចំការចាស់នៅជិតទីប្រជុំជន និងតាមដងផ្លូវត្រូវបានលក់ ដោយសារតែតំលៃដីនោះមានកំរិតខ្ពស់ ។

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

- ដីមួយចំនួនត្រូវបានលក់ដោយគ្មានការចុះកិច្ចសន្យា ឬកិច្ចសន្យាដែលគ្មានការព្រមព្រៀងពីភាគីទាំងសងខាង គ្មានកាលបរិច្ឆេទច្បាស់លាស់ ឬកែបន្លំការចុះកាលបរិច្ឆេទមុនឆ្នាំ២០០១ ។
- ដីខ្លះត្រូវបានខ្ចី ឬជួលដោយមិនសរសេរកិច្ចព្រមព្រៀងដែលក្នុងគោលបំណងចង់បន្លំយកដីនោះ ។
- ក្រុមហ៊ុនដាំដំណាំឧស្សាហកម្មមួយចំនួនបានជួលដីយ៉ាងសន្លឹកសន្លាប់ហើយក្រោយមក ក៏បានយកដីនោះទៅធ្វើជាកម្មសិទ្ធិផ្ទាល់ខ្លួន ។
- ជីវរបស់ភូមិ ឬឃុំជិតខាងត្រូវបានលក់ដោយភូមិ ឬឃុំផ្សេង ដោយសារពួកគេប្រកាន់ថាមិនដឹងពីព្រំប្រទល់ដី ច្បាស់លាស់ ឬដោយការអះអាងបែបផ្សេងៗ ជាដីដូនជីតារបស់គេ ។
- ការលក់ដីខុសច្បាប់ជាច្រើនកន្លែងបានកើតឡើង (ភាគច្រើនដីចំការសហគមន៍ដែលលាតសន្ធឹងយ៉ាងធំធេង) ដែលអ្នកទិញមិនទាន់ចូលកាន់កាប់ភាគៈនៅឡើយប៉ុន្តែឥឡូវនេះពួកគេព្យាយាមចូលកាន់កាប់វិញ ។ ជាញឹកញាប់ ពួកគេមិនមានសិទ្ធិពេញលេញចំពោះការចូលកាន់កាប់ដីនោះឡើយ ។
- អ្នកភូមិបានលក់ដីរបស់គេដើម្បីផ្គត់ផ្គង់សេចក្តីត្រូវការជាចាំបាច់របស់ពួកគេដូចជាថ្នាំពេទ្យ និងស្បៀងអាហារ ។ ជនជាតិដើមភាគតិចមួយចំនួននៅតែបន្តការប្រើប្រាស់ថ្នាំពេទ្យ ។ ឆ្នាំនេះទិន្នផលស្រូវមានកំរិតទាបហើយបញ្ហាជាច្រើនដែលបង្កមកពីការលក់ដី និងខ្វះដីដាំស្រូវ ។
- សហគមន៍ជាច្រើនរាយការណ៍ថា តំលៃថ្នាំពេទ្យសំរាប់ព្យាបាលសុខភាពមានកំរិតខ្ពស់ និងសេវាថែទាំសុខភាពមិនគ្រប់គ្រាន់ ។ ប្រជាជននិយាយថាពួកគេលក់ដីដើម្បីយកលុយមកបង់ថ្លៃសេវាសុខភាព ។
- អ្នកភូមិលក់ដីដើម្បីយកលុយមកទិញសំភារៈប្រើប្រាស់ ដូចជាម៉ូតូ និងទូរទស្សន៍ ព្រោះពួកគេឃើញអ្នកផ្សេងមានរបស់របរទាំងអស់នេះ ។
- មន្ត្រីចូលនិវត្តផ្ទះកម្រិត និងប្តូរលិខិតនៅក្នុងសហគមន៍បានលក់ដីនោះ នៅពេលដែលពួកគេផ្លាស់ប្តូរទៅនៅសហគមន៍ផ្សេង ។
- អ្នកមានភោគទ្រព្យខ្លះបានគំរាមកំហែង ឬបបួលប្រជាជនឱ្យលក់ដី ហើយសន្យាឱ្យពួកគេធ្វើការងារក្នុងដីចំការនោះ ។ ជាញឹកញាប់ ការសន្យាផ្តល់ការងារបែបនោះត្រូវបានប្រែក្រឡាស់មួយប្រព្រឹច្ចៃភ្នែក ។
- អ្នកមានភោគទ្រព្យខ្លះទៀតបានទិញដីពីសហគមន៍សំរាប់ដាំដំណាំ ហើយសន្យាប្រគល់លុយឱ្យសហគមន៍រៀងរាល់ឆ្នាំ ប៉ុន្តែបានប្រែក្រឡាស់សំដីនៅរយៈពេលពីរបីឆ្នាំក្រោយមក ។
- អ្នកពីខាងក្រៅបានសុំប្រធានសហគមន៍ដោយឱ្យអំណោយបន្តិចបន្តួច ដើម្បីទទួលស្គាល់ជាសមាជិកសហគមន៍ពេញសិទ្ធិបន្ទាប់មក សមាជិកសហគមន៍រូបនោះទទួលបានសិទ្ធិកាន់កាប់ដីផងដែរ ។
- បុរស និងស្ត្រីភូមិផ្សេងគ្នារៀបការជាមួយគ្នា តែនៅពេលដែលពួកគេផ្លាស់ប្តូរទីលំនៅ ពួកគេក៏លក់ដីភូមិនោះ ។

**បញ្ហាដ៏ធ្ងន់ធ្ងរនេះ ត្រូវបានពិចារណាថា បណ្តាលមកពីចំណុចសំខាន់ពីរដូចរៀបរាប់ខាងក្រោមនេះ :**

**ក).ការលក់ដីខ្មាត់**

- ឈ្មួញទិញដីទាក់ទងជាមួយនឹងអាជ្ញាធរស្រុក និងឃុំ ដើម្បីគំរាមកំហែងដល់អ្នកភូមិមូលដ្ឋានឱ្យលក់ដីសហគមន៍ និងសន្យា ផ្តល់ប្រាក់រាប់រយដុល្លា ហើយរួមបញ្ចូលទាំងសន្យាសាងសង់សាលារៀន អណ្តូងស្នប់ និងម៉ាស៊ីនភ្លើង ឱ្យប្រជាជនក្នុងសហគមន៍ ។



វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

- អាជ្ញាធរមូលដ្ឋានកំពុងគំរាមកំហែង និងបបួលអ្នកភូមិឱ្យចូលរួមក្នុងការលក់ដីសហគមន៍របស់ពួកគេក្នុងនាមគំរោងអភិវឌ្ឍន៍។
- ដីសហគមន៍ត្រូវបានលក់សំរាប់យកប្រាក់មកបំពេញសេចក្តីត្រូវការរបស់សហគមន៍ ដែលពួកគេចង់បង្ហាញប្រវត្តិសាស្ត្រថា ខ្លួនរបស់គេជាអ្នកមានដោយសារលក់ដី។
- បុគ្គលក្នុងភូមិលក់ ឬដូរដីជាមួយនឹងម៉ូតូ ម៉ាស៊ីនភ្លើង ទូរទស្សន៍ និងក្បាលរ៉ឺដេអូ ។ ជាទូទៅ ឈ្មួញទិញដីបានបញ្ចុះបញ្ចូល បែបនេះ ហើយស្របពេលជាមួយគ្នានោះ ឈ្មួញទិញដី និងអាជ្ញាធរមូលដ្ឋានទទួលប្រាក់កំរៃទៅតាមនោះដែរ។
- អ្នកភូមិលក់ដីទៅឱ្យអ្នកពីខាងក្រៅ ហើយបន្ទាប់មកសង្ឃឹមថា នឹងបានការងារធ្វើពីម្ចាស់ថ្មី ដូចដែលបានរៀបរាប់ខាងលើ ប៉ុន្តែការសង្ឃឹមនេះមិនពិតប្រាកដទេ។
- អ្នកភូមិលក់ដីដោយសារការអស់សង្ឃឹម និងគ្មានទំនុកចិត្តដោយសារការគំរាមកំហែងយ៉ាងខ្លាំង ការបកស្រាយព័ត៌មានបំភាន់ និងបំភិតបំភ័យ (សូមមើលករណីសិក្សាទី៣) ។
- ការលក់ដីភាគច្រើនជាប់ពាក់ព័ន្ធជាមួយនឹងបញ្ហាច្រើនបែបយ៉ាងដូចជាប្រើអំណាចអាជ្ញាធរមូលដ្ឋានជាដើម។ ជាញឹកញាប់អាជ្ញាធរមូលដ្ឋានទាំងអស់នោះ ដើរតួដោយផ្ទាល់ពីអាជ្ញាធរថ្នាក់ខ្ពស់ ឬពីជនមានអំណាច និងក្រុមហ៊ុន។
- ក្នុងករណីខ្លះទៀត ការបាត់បង់កម្មសិទ្ធិដីធ្លីដោយសារទំរង់នៃតំបន់ដីសម្បទាន ដូចជាពេលថ្មីនេះ មានតំបន់វិវត្តន៍នៅស្រុកបរកែវ និងស្រុកលំផាត់។

**ខ), ការលក់ដីខ្នាតតូច**

ករណីជាច្រើនមិនទាន់នៅសហគមន៍ អាជ្ញាធរភូមិ ឬឃុំទេ គឺបានប្រាប់ពីការលក់ដីខ្នាតតូចនេះជាញឹកញាប់ ហើយការលក់ដីនេះភាគច្រើនគ្មានឯកសារ ឬកិច្ចសន្យាអ្វីទាំងអស់។ ប៉ុន្តែកន្លែងខ្លះ ហាក់បីដូចជាមានការតឹងតែងចំពោះការលក់ដី ដោយសារតែមានផែនការប្រើប្រាស់ដីធ្លី និងលក្ខន្តិកៈសហគមន៍។ ទោះបីជាយ៉ាងណាក៏ដោយ ការលក់ដីភាគច្រើនធ្វើឡើងដោយសម្ងាត់។ ហេតុដូច្នេះនេះ របាយការណ៍នេះចង់បង្ហាញអំពីកលល្បិចខ្លះដែលប្រើប្រាស់ដោយអ្នកទិញ និងអ្នកលក់រួមមានដូចតទៅនេះ :

- អ្នកទិញ និងអ្នកលក់ទាំងពីរនាក់និយាយថា អ្នកទិញគ្រាន់តែខ្ចីដីសំរាប់ដាំសណ្តែក តែតាមពិតអ្នកទិញបានប្រគល់លុយឱ្យអ្នកលក់ស្រេចហើយ។
- អ្នកទិញនិយាយថា ប្រធានភូមិបានចុះហត្ថលេខារួចជាស្រេច ហើយចំពោះឯកសារលក់ដីនៅពេលនោះដែរ ថែមទាំងបានទទួលលុយរួចរាល់ទៀតផង។
- ប្រជាជនបានបដិសេធយ៉ាងខ្លាំងដែលថាពួកគេលក់ដី។
- អ្នកភូមិនិយាយថា ពួកគេមានលុយទិញម៉ូតូមួយគ្រឿងនេះ គឺដោយសារពួកគេខិតខំដាំសណ្តែកសៀងលក់។

បន្ថែមពីលើនេះករណីជាច្រើនបានកើតឡើងចំពោះបញ្ហាដីធ្លីនិងផ្ទុយពីការពិតក្នុងលក្ខន្តិកៈរបស់សហគមន៍ជនជាតិដើមភាគតិច និងមានគណៈកម្មការគ្រប់គ្រងធនធានធម្មជាតិដែលបានទទួលស្គាល់ដោយអាជ្ញាធរខេត្ត។ សហគមន៍ជាច្រើនមានការទទួលស្គាល់ដោយដីកាខេត្ត ប៉ុន្តែការបាត់បង់កម្មសិទ្ធិដីនៅតែកើតឡើង និងពេលខ្លះកើតឡើងយ៉ាងឆាប់ រហ័សទៀតផង។ បញ្ហាទាំងអស់នេះកើតមានឡើងដូចតទៅ :

- អាជ្ញាធរមូលដ្ឋានមិនគោរពលក្ខន្តិកៈសហគមន៍។

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

- ការកាប់ឈើហ៊ុប និងកាប់ឆ្ការដីព្រៃដោយខុសច្បាប់សំរាប់ធ្វើជាម្ចាស់កម្មសិទ្ធិឯកជន
- ការបំផ្លិញបំផ្លាញធនធានធម្មជាតិក្នុងសហគមន៍មូលដ្ឋាន ។
- ជំលោះរវាងព្រំប្រទល់ភូមិ និងឃុំ ។
- យន្តការដោះស្រាយជំលោះទាក់ទងនឹងធនធានធម្មជាតិដែលមិននៅនឹងកន្លែងកើតហេតុ ។
- បញ្ហាទាំងនេះ ហាក់បីដូចជាទាក់ទងជាមួយនឹងភាពអវិជ្ជមាននៃឥទ្ធិពលខាងក្រៅដ៏លើសលប់ឈានទៅរកភាពវិជ្ជមាននៃឥទ្ធិពល ខាងក្រៅ ហេតុការណ៍បែបនេះកើតឡើងដោយសារៈ
  - មានភាពសំបូរបែបនៃឥទ្ធិពលអវិជ្ជមាន
  - ខ្វះការគាំទ្រជាវិជ្ជមានឱ្យបានគ្រប់គ្រាន់
  - ខ្វះការពង្រឹងសហគមន៍ឱ្យបានសមស្រប
  - មិនយកចិត្តទុកដាក់ដល់ប្រពៃណីសហគមន៍ជារួមមានគំរោងអភិវឌ្ឍន៍របស់រដ្ឋាភិបាល និងអង្គការក្រៅរដ្ឋាភិបាល ។

ដើម្បីបង្ហាញបញ្ហាអំពីការបាត់បង់ដីធ្លីក្នុងខេត្តរតនគិរី និងមានករណីសិក្សាជាច្រើនក្នុងរបាយការណ៍នេះ នឹងផ្តល់ជូននៅផ្នែកក្រោយនៃរបាយការណ៍ការនេះ :

## VI - ការពិគ្រោះយោបល់ស្តីអំពីលទ្ធផលដែលទាក់ទងជាមួយនឹងការបាត់បង់ដីធ្លី

ព័ត៌មានប្រមូលបានពីក្រុមការងាររបស់អង្គការក្រៅរដ្ឋាភិបាលជាច្រើនក្នុងខេត្តរតនគិរីគឺ ចង់បង្ហាញអំពីការបាត់បង់ដីធ្លីដែលគួរឱ្យកត់សំគាល់ និងការរំខានយ៉ាងខ្លាំងដល់សហគមន៍ជនជាតិដើមភាគតិច។ បន្ថែមពីលើនេះ ការបាត់បង់ដីធ្លីគឺផ្ទុយ នឹងច្បាប់ភូមិបាលឆ្នាំ២០០១។ ការធ្វើឡើងដោយខុសច្បាប់បែបនេះ ដោយសារការមិនគោរព និងមិនអនុវត្តច្បាប់ឱ្យបានត្រឹមត្រូវ ។

ក្រុមប្រឹក្សាយុទ្ធសាស្ត្រគោលនយោបាយដីធ្លីនៃគំរោងគោលនយោបាយដីធ្លីបានបង្ហាញថា "ការចែកជូនដីធ្លីរួម មានការគ្រប់គ្រងធនធានធម្មជាតិ សិទ្ធិកាន់កាប់ដីធ្លី និងការទទួលខុសត្រូវលើធនធានទាំងអស់នោះឱ្យបានច្បាស់លាស់ដើម្បីជាប្រយោជន៍ដល់ការអភិវឌ្ឍប្រទេសកម្ពុជា" (មើលឧបសម្ព័ន្ធ២) ។ ការទទួលខុសត្រូវនេះ មានសារៈប្រយោជន៍ណាស់សំរាប់ ជនជាតិដើមភាគតិចក្នុងប្រទេសកម្ពុជា ដែលការរស់នៅរបស់ពួកគេគឺពឹងផ្អែកទាំងស្រុងទៅលើធនធានធម្មជាតិ ។ ដូច្នេះ ការពិគ្រោះយោបល់ទៅលើការបាត់បង់ដីធ្លីនាពេលបច្ចុប្បន្ន ពិតជាផ្តល់អត្ថន័យខ្លឹមសារដ៏ជ្រាលជ្រៅសំរាប់ការរស់នៅរបស់ជនជាតិដើមភាគតិច ដែលពួកគេកំពុងរងគ្រោះដោយសារការអភិវឌ្ឍន៍ទាំងអស់នោះ ។

ប្រជាជនបានទទួលយកយោបល់ពីអ្នកខាងក្រៅឱ្យលក់ដីរបស់ខ្លួន និងទៅបំរើការងារជាកម្មករនៅតាមចំការដំណាំឧស្សាហកម្មខ្នាតធំ ។ ទោះបីជាយ៉ាងណាក៏ដោយ អង្គការក្រៅរដ្ឋាភិបាល និងសហគមន៍មូលដ្ឋានជាច្រើន បានពិភាក្សាចំពោះបញ្ហានេះ ដែលចាត់ទុកជាផ្នែកមួយនៃពង្រាងរបាយការណ៍នេះ គឺពិចារណាអំពីភាពងឿនឆ្ងល់លើគោលគំនិតបែបនេះហើយចាត់ទុកសេចក្តីសំអាងទាំងអស់នោះថា មិនបានការ ។

អង្គការក្រៅរដ្ឋាភិបាលជាច្រើនបានរាយការណ៍ថា បញ្ហាទាំងអស់នេះ មិនមែនជារឿងធម្មតាទេ ចំពោះជនជាតិដើមភាគតិចដែលបំរើការងារក្នុងការអភិវឌ្ឍន៍ដំណាំឧស្សាហកម្ម ។ ជាទូទៅ អ្នកមកពីខាងក្រៅខេត្តរតនគិរី ត្រូវបាន

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

អនុញ្ញាតឱ្យធ្វើជាកម្មករនៅលើដីចំការថ្មីនោះវិញ។ ដូច្នេះ ជនជាតិដើមភាគតិចមិនមានសំណងទទួលបានការងារបែបនោះឡើយ។ ការពិតសហគមន៍ជាច្រើនបានរាយការណ៍ថា អ្នកមកពីខាងក្រៅបានចូលមកធ្វើជាកម្មករនៅលើដីចំការនោះជាញឹកញាប់បង្កឱ្យមានបញ្ហាដល់សហគមន៍ជនជាតិដើមភាគតិចថែមទៀត ដូចជាការកើតឡើងនូវការបាត់បង់ដីធ្លីតាមរយៈការផ្ទេរ សិទ្ធិមិនស្របច្បាប់ ឬចាប់យកដីនោះដោយគ្មានការអនុញ្ញាត (មើលករណីសិក្សា១) ។

ប្រសិនបើ ជនជាតិដើមភាគតិចមួយចំនួនបានទទួលបរិយាកាសនៅតាមចំការនោះមែនមានន័យថា ការប្រើប្រាស់កម្លាំងពលកម្មលើការងារបែបនេះជាយន្តការមួយប្រៀបដូចជាប្រើបច្ចេកវិទ្យានៃថ្នាំសម្លាប់ស្មៅ ដើម្បីបំពុលសហគមន៍ជនជាតិដើមភាគតិច។ ការងារបែបនេះធ្លាប់កើតមានស្ទើរទូទាំងពិភពលោករួចជាស្រេចហើយ ដែលជាសេចក្តីត្រូវការសំរាប់កម្លាំងពលកម្មធ្វើការនៅតាមចំការក្នុងផ្ទៃដីធំមួយ ហើយប្រើរយៈពេលតិចបំផុត។

ការបាត់បង់ដីធ្លីអាចនាំទៅរកការបង្កើនឱកាសការងារជាបណ្តោះអាសន្ន ប៉ុន្តែឱកាសនោះថយចុះទៅវិញនៅពេលដែលអ្នកពីខាងក្រៅ និងកំលាំងម៉ាស៊ីនត្រូវបានយកមកជំនួស។ ចំពោះផលលំបាកទាំងអស់នេះ សហគមន៍មើលឃើញអំពើលទ្ធភាពបរិយាកាសនៅតាមចំការដំណាំឧស្សាហកម្មថាជាសេចក្តីអស់សង្ឃឹមសំរាប់អនាគតទៅវិញ (ធនាគារអភិវឌ្ឍន៍អាស៊ី ២០០២, អង្គការពលកម្មអន្តរជាតិ ២០០០ ២០០៣, អាន់ដ្រូ ២០០១) ។

ស្របពេលជាមួយគ្នានោះដែរ ក្រុមការងារអង្គការក្រៅរដ្ឋាភិបាល និងសហគមន៍យល់ឃើញថា ការកើនឡើងនៃសេវាកម្មអប់រំ និងឱកាសសំរាប់ជនជាតិដើមភាគតិចនៅមានកំរិតខ្សោយ ដោយសារប្រព័ន្ធអប់រំមិនរឹងមាំ ធ្វើឱ្យលទ្ធភាពរបស់ជនជាតិដើមភាគតិចមានការលំបាកក្នុងការស្វែងរកការងារ។ ការផ្លាស់ប្តូរបែបបទការងារដើម្បីបង្កើនប្រាក់ ចំណូលបែបនេះវាកើតឡើងរួចជាស្រេចហើយគឺ :

ការកាប់បំផ្លិចបំផ្លាញព្រៃឈើសំរាប់ប្រកបរបរកសិកម្មជំនួសឱ្យការបាត់បង់ដីធ្លី ..... ការបង្ហាញជាបឋម និងសំខាន់បំផុតនោះ គឺការបែកបាក់ទំនាមទំលាប់ប្រពៃណីរស់នៅ និងការប្រកបរបរចិញ្ចឹមជីវិត ព្រមទាំងបង្កឱ្យមានការគំរាមកំហែងយ៉ាងធ្ងន់ធ្ងរដល់វប្បធម៌ សុខភាព និងលក្ខណៈនៃការរស់នៅរបស់ជនជាតិដើមភាគតិច និងប្រជាជនកុលសម្ព័ន្ធ ។ អាយឡឆ្នាំ ២០០០

ការបង្កើនប្រាក់ចំណូលតាមបែបអាជីវកម្មដំណាំឧស្សាហកម្ម បានធ្វើឱ្យព្រៃជាច្រើនត្រូវបានកាប់ឆ្ការ។ ការកាប់ឆ្ការតំបន់ដីចំការចាស់ ត្រូវបានជំនួសមកវិញនូវដីទំនេរមួយ ដែលត្រូវបានលក់ដោយសហគមន៍ជនជាតិដើមភាគតិចឬដោយសារ ការបង្ខិតបង្ខំ ឬការលួងលោម។ បញ្ហានេះ ត្រូវបានកើតឡើងទូទាំងខេត្តរតនគិរី។ បញ្ហានេះមិនត្រឹមតែបង្ហាញនូវផលប៉ះពាល់យ៉ាងធ្ងន់ធ្ងរដល់ផ្នែកបរិស្ថាន ប៉ុន្តែក៏ បានធ្វើឱ្យថយចុះនូវការប្រកបរបរចិញ្ចឹមជីវិតរបស់ជនជាតិដើមភាគតិចដែលពឹងផ្អែកទាំងស្រុងទៅលើភោគផលព្រៃឈើ។ ម្យ៉ាងវិញទៀត ធ្វើឱ្យសហគមន៍រងគ្រោះខ្លាំងដោយសារភាពរាំងស្ងួត និងវិបត្តិផ្សេងៗជាច្រើន (ព្រៃឈើមានតួនាទីយ៉ាងសំខាន់ ព្រោះវាជាប្រភពនៃស្បៀងអាហារសំរាប់បំពេញនៅពេលខ្វះខាត)។ លើសពីនេះទៅទៀត ព្រៃឈើជាផ្នែកមួយជួយទ្រទ្រង់ដល់ប្រព័ន្ធកសិកម្ម ហើយប្រសិនបើកើតមានការកាប់បំផ្លាញព្រៃឈើ វាហាក់បីដូចជាការគំរាមកំហែងដល់ផលិតផលកសិកម្មផងដែរ។ ទោះបីយ៉ាងណាក៏ដោយនេះជាករណីដ៏ចាំបាច់នៃប្រព័ន្ធដំឡើងរបស់ជនជាតិដើមភាគតិចទៅលើព្រៃអារក្សសហគមន៍។ ឥឡូវនេះត្រូវបានគេកាប់ឆ្ការ ដើម្បីយកមកធ្វើជាចំការ ដំណាំទៅវិញ។

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

សេចក្តីរាយការណ៍មួយថា ផលលំបាករបស់សង្គមជាច្រើនរួមមានការបែកបាក់សាមគ្គីភាព និងភាគរដ្ឋាភិបាលក្នុងសហគមន៍យ៉ាងឆាប់រហ័សនោះ គឺបណ្តាលមកពីការបាត់បង់ដីធ្លី។ ការគ្រប់គ្រងដីធ្លីដែលជាការផ្សារភ្ជាប់ជាមួយ និងវប្បធម៌និងការចាត់ចែងរបស់សហគមន៍គឺមានសារៈសំខាន់ណាស់។ ជាធម្មតា ការគ្រប់គ្រងទីផ្សារមិនបានច្បាស់លាស់ នោះវាបណ្តាលឱ្យខូចខាតប្រព័ន្ធគ្រប់គ្រងដីធ្លី និងវប្បធម៌របស់សហគមន៍ជនជាតិដើមភាគតិច។ តាមទំនាមទំលាប់ ក្រុមចាស់ទុំក្នុងភូមិមានតួនាទីដោះស្រាយជំនាច និងចាត់ចែងក្នុងសហគមន៍ ហើយពួកគេក៏មានតួនាទីដឹកនាំក្នុង ការគ្រប់គ្រងដីធ្លី និងធានាធម្មជាតិទាំងឡាយផងដែរ។ ឥឡូវនេះឈ្មួញកណ្តាលលក់ដី ហើយអាជ្ញាធរមូលដ្ឋានមិនយកចិត្តទុកដាក់អំពីតួនាទីរបស់ក្រុមចាស់ទុំភូមិឡើយ។ តាមការពិត ឈ្មួញកណ្តាលហាក់បីដូចជាធ្វើការបំបែកបំបាក់ដល់ប្រជាជនក្នុងសហគមន៍។ ដូច្នេះភាពស្ម័គ្រចិត្តក្នុងសង្គមត្រូវបានថយចុះ ដែលធ្វើឱ្យងាយស្រួលដល់ការបាត់បង់លិខិតធានាទាំងអស់នោះ។ ភស្តុតាងរបស់អង្គការក្រៅរដ្ឋាភិបាល និងសហគមន៍បានបង្ហាញថា ជំនាញការប្រកួតប្រជែង និងការរំខានជាច្រើនកើតមានឡើង នៅក្នុងភូមិ និងរវាងភូមិនិមួយៗ។ បញ្ហាទាំងអស់នេះបានជាប់ទាក់ទិនទៅនឹងការបាត់បង់ដីធ្លី និងរួមបញ្ចូលទាំងជំនាញក្នុងសហគមន៍ផងដែរ។

មន្ត្រីតំណាងបានរាយការណ៍ថា អ្នកភូមិខ្លះមានអារម្មណ៍ហាក់បីដូចជា មិនមានសុវត្ថិភាព នៅពេលដែលមានការសាកសួរអំពីបញ្ហាដីធ្លី ដោយសារការប្រឈមមុខនឹងជំនាញក្នុងភូមិរវាងប្រជាជនមួយចំនួន ដែលជាប់ពាក់ព័ន្ធការលក់ដី និងអ្នកដែលមិនបានលក់ដីមានការអន់ចិត្តនឹងគ្នា។ ក្នុងករណីជាច្រើនទៀត មានការទាស់ទែងគ្នាក្រោយពីមន្ត្រី តំណាងមកសាកសួរអំពីបញ្ហាដីធ្លីនេះ។

លើសពីនេះទៀត លុយមួយចំនួនត្រូវបានយកមកចែចួរជាមួយមន្ត្រីតំណាង ក្នុងគោលបំណងឱ្យជួយលាក់ការណ៍សម្ងាត់ពីការលក់ដី។ នេះជាការគំរាមកំហែង និងបំភិតបំភ័យដល់មន្ត្រីតំណាងរបស់អង្គការក្រៅរដ្ឋាភិបាល។ ដូច្នេះព្រឹត្តិការណ៍កើតឡើងក្នុងសហគមន៍ និងមានភាពមិនសង្ស័យជាច្រើនរវាងសមាជិកសហគមន៍មួយជាមួយសមាជិកសហគមន៍ជាច្រើន ទៀត (ដោយសារឈ្មួញទិញដី)។

ជាការពិតណាស់ ការបាត់បង់ដីធ្លី ជាមូលហេតុដែលធ្វើឱ្យបែកបាក់ និងរំខានដល់សេចក្តីថ្លៃថ្នូររបស់សង្គម និងសហគមន៍មូលដ្ឋាន។ សេចក្តីថ្លៃថ្នូររបស់សង្គម និងសហគមន៍មូលដ្ឋាន គឺជាការរួមគ្នាធ្វើឱ្យមានការគ្រប់គ្រងធនធាន ធម្មជាតិក្នុងសហគមន៍ និងការងារអភិវឌ្ឍន៍ទូទៅ។ ដំណើរការនោះជាលក្ខណៈពិសេសមួយ ក្នុងការរួមគ្នាធ្វើផែនការ ប្រើប្រាស់ដីធ្លីកម្មវិធីអប់រំសុខភាពសហគមន៍ កម្មវិធីអប់រំចំណេះដឹងទូទៅ និងអភិបាលកិច្ចក្នុងមូលដ្ឋាន (ធនាគារអភិវឌ្ឍន៍ អាស៊ី ២០០២)។

ក្នុងករណីខ្លះ ការបែកបាក់សេចក្តីថ្លៃថ្នូររបស់សង្គមក្នុងសហគមន៍ ហាក់បីដូចជាវិវឌ្ឍន៍ទៅរកដំណាក់កាលមួយដែលឈ្មួញទិញដីលក់យកកំរៃពីព្រៃអារក្ស និងព្រៃបំប្លែងរបស់ជនជាតិដើមភាគតិច។ តាមទំនាមទំលាប់ប្រពៃណីជនជាតិដើមភាគតិចមានលក្ខណៈពិសេស ចំពោះជីវិតរស់នៅរបស់ពួកគេ។ ករណីខ្លះទៀត អ្នកភូមិត្រូវបានចំណាយលុយទៅឱ្យម្ចាស់ដីថ្មីមកពីតំបន់ទំនាបដើម្បីសុំការអនុញ្ញាតកប់ខ្មោចក្នុងព្រៃបំប្លែងនោះ។ នេះជាការធ្វើឱ្យប៉ះពាល់ដល់ក្រមសីលធម៌ សហគមន៍ និងការគោរពរបស់ប្រជាជន។

បច្ចុប្បន្ន អង្គការក្រៅរដ្ឋាភិបាលមើលឃើញតំណាងអភិវឌ្ឍន៍ខ្លះការយកចិត្តទុកដាក់ ជាញឹកញាប់មិនយកចិត្តទុកដាក់ដោយសារការបាត់បង់ដីធ្លី។ ក្នុងបញ្ហាដីអាក្រក់ដែលប៉ះពាល់ដល់សហគមន៍នោះ ឧទាហរណ៍ នៅឃុំកាឡែង

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

ស្រុកលំផាត់ មានបញ្ហាបាត់បង់ដីធ្លីជាច្រើនកន្លែង ដែលមិនទាន់បានដោះស្រាយនៅឡើយ ។ សហគមន៍យ៉ាក់ឡោម ដែលនៅជាប់ទី ប្រជុំជនខេត្តមានដីប្រហែល៧០ភាគរយត្រូវបាត់បង់ ។ បច្ចុប្បន្ន សហគមន៍កំពុងប្រឈមមុខនឹងការលំបាកបំផុត ហើយ សមាជិកសហគមន៍មួយចំនួនបានផ្លាស់ប្តូរទីលំនៅទៅរស់នៅសហគមន៍មួយផ្សេងទៀត ។ ដូច្នេះបញ្ហានេះជាការដាក់អំរើក ដ៏ធ្ងន់ទៅលើទីកន្លែងថ្មីនោះ ។

ការពិគ្រោះយោបល់ស្តីពីបញ្ហាបាត់បង់ដីធ្លី ពិតជាបានបង្ហាញយ៉ាងច្បាស់អំពីអនាគតរបស់សហគមន៍ និងការអភិវឌ្ឍសង្គមដែលមិនបានយកចិត្តទុកដាក់ដល់ជនជាតិដើមរស់នៅក្នុងខេត្តរតនគិរី ។ ដូច្នេះ វាជាការបរាជ័យមួយចំពោះអនាគតជនជាតិដើមភាគតិច សំរាប់ការចូលរួមក្នុងការងារអភិវឌ្ឍន៍សេដ្ឋកិច្ច និងការគ្រប់គ្រងធនធាន ។ បញ្ហាទាំងអស់នេះ គឺបណ្តាលមកពីការមិនគោរព និងអនុវត្តច្បាប់ឱ្យបានត្រឹមត្រូវ ។

## VII- ការសន្និដ្ឋាន

- បញ្ហាបាត់បង់ដីធ្លីជាច្រើនកន្លែងបានកើតឡើងដែលប៉ះពាល់ដល់សហគមន៍ជនជាតិដើមភាគតិចក្នុងខេត្តរតនគិរី ។
- ការបាត់បង់ដីធ្លីភាគច្រើន ផ្ទុយនឹងគោលបំណង និងច្បាប់ភូមិបាលឆ្នាំ២០០១ ។
- តម្រូវការចាំបាច់មួយឱ្យមានការអនុម័តកម្មវិធីអភិបាលកិច្ចល្អទាក់ទងនឹងការគ្រប់គ្រងដីធ្លី ។
- ជាញឹកញាប់ បញ្ហាបាត់បង់ដីធ្លីបានប៉ះពាល់ដល់ភាគរភាពសង្គមរបស់សហគមន៍ជនជាតិដើមភាគតិច ។
- ការបំផ្លិចបំផ្លាញភាគរភាពសហគមន៍ គឺជាការរាំងស្ទះដល់អនាគត និងលទ្ធភាពចូលរួមចំណែកក្នុងការងារអភិវឌ្ឍន៍មូលដ្ឋាន និងការកាត់បន្ថយភាពក្រីក្រ ។
- ជាញឹកញាប់ ការលក់ដីបានបង្កើនឡើងនូវទ្រព្យសម្បត្តិក្នុងគ្រួសារជាបណ្តោះអាសន្ន ប៉ុន្តែអាចបកស្រាយបានថាស្ថានភាពបណ្តោះអាសន្នបែបនេះនឹងនាំមកនូវការថយចុះនូវចំណេះដឹងរបស់សហគមន៍ ដែលនឹងឈានទៅរកភាពហិនហោចរបស់សមូហភាពសហគមន៍ទាំងស្រុង ។
- បើសិន ខ្វះការពិចារណាអំពីបញ្ហាបាត់បង់ដីធ្លីជាចម្បងនោះ លទ្ធផលនៃការអភិវឌ្ឍអាចក្លាយទៅជាការបំផ្លិចបំផ្លាញវប្បធម៌ ប្រពៃណី និងការរស់រានរបស់ជនជាតិដើមភាគតិចទូទាំងខេត្ត ។

## VIII- អនុសាសន៍

យោងទៅលើយោបល់របស់អង្គការក្រៅរដ្ឋាភិបាល និងសហគមន៍ធ្វើការក្នុងខេត្តរតនគិរីមួយចំនួន បានផ្តល់ជាអនុសាសន៍ដូចតទៅ:

### ក. តម្រូវការអន្តរាគមន៍ជាបន្ទាន់

- តម្រូវការបន្ទាន់មួយគឺឱ្យមានគោលនយោបាយផ្លូវការ និងប្រព័ន្ធច្បាប់គាំទ្រដល់សិទ្ធិសហគមន៍ជនជាតិដើមភាគតិច និងរដ្ឋាភិបាលត្រូវប្រកាសពីភាពខុសច្បាប់នៃការបាត់បង់ និងកាន់កាប់ដីធ្លី ដែលមានពាសពេញក្នុងទឹកដីសហគមន៍ ជនជាតិដើមភាគតិច ។
- អនុវត្តទៅតាមច្បាប់ភូមិបាលឆ្នាំ២០០១ រដ្ឋាភិបាលកម្ពុជាត្រូវប្រកាសហាមឃាត់ពីការលក់ដី និងព្រៃសម្បទានជាបណ្តោះអាសន្នរហូតដល់មានអនុក្រឹត្យសំរាប់ការចុះបញ្ជីកាន់កាប់ដីធ្លីសហគមន៍ជនជាតិដើមភាគតិច និងដីសម្បទាន

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

សេដ្ឋកិច្ច។ ស្របពេលជាមួយគ្នានេះដែរ ក្រុមចាស់ទុំក្នុងសហគមន៍ជនជាតិដើមភាគតិច បានធ្វើសំណើទាំងពីរនេះ ជាច្រើនដងរួចមកហើយ។ ដូច្នេះ រាជរដ្ឋាភិបាលកម្ពុជាគួរតែមានការត្រួតពិនិត្យវាយតម្លៃលើប្រព័ន្ធការងារទាំងនោះ ដើម្បីបញ្ជាក់អំពីប្រសិទ្ធភាពការងារកន្លងមក។

- ការពន្យារពេលគួរតែត្រូវបំពេញដោយប្រព័ន្ធត្រួតពិនិត្យយ៉ាងច្បាស់លាស់ ដើម្បីបង្កើនឱកាសនោះថា ជាការជំរុញដល់ ការពន្យារពេល។
- ត្រូវមានការសិក្សាស្រាវជ្រាវដោយលំអិតអំពីបញ្ហាបាត់បង់ដីធ្លីក្នុងខេត្តរតនគិរី។ ដូច្នេះ ការសិក្សានេះពឹងផ្អែកលើ សង្គមស៊ីវិល ព្រមទាំងមន្ត្រីរដ្ឋាភិបាលអនុវត្តតំរូវការសិក្សាស្រាវជ្រាវ ដើម្បីបង្ហាញឱ្យឃើញការពិតដែលកំពុង កើតឡើង។
- អ្នកលក់ដី ឬចាប់យកដីដោយខុសច្បាប់ត្រូវនាំខ្លួនទៅកាន់តុលាការ ក៏ប៉ុន្តែសកម្មភាពតុលាការមិនត្រូវកោះហៅ ជនជាតិដើមភាគតិចដែលមិនយល់ពីសកម្មភាពរបស់ខ្លួនជាការខុសច្បាប់ ដោយសារការចាញ់បោកកលល្បិចពីឈ្មួញទិញ លក់ដីទាំងនោះទេ។
- ដីធ្លីដែលគេរំលោភបំពានយកពីសហគមន៍ជនជាតិដើមភាគតិចត្រូវធ្វើការត្រួតពិនិត្យឱ្យបានទូលំទូលាយតាម លក្ខណៈ ជួញដូរដីដោយខុសច្បាប់ ឬដណ្តើមយកដីពីប្រជាជន ត្រូវប្រគល់ជូនសហគមន៍វិញ។
- រដ្ឋាភិបាលត្រូវជួយគាំទ្រដល់ដៃគូអភិវឌ្ឍន៍របស់ខ្លួន ដូចជាសហគមន៍ជនជាតិដើមភាគតិច និងសង្គមស៊ីវិលផ្សេងៗ ចាប់ផ្តើមយុទ្ធនាការផ្តល់ព័ត៌មានពីច្បាប់ដីធ្លីនៅតាមខេត្តនានាដែលមានជនជាតិដើមភាគតិចរស់នៅ។ កិច្ចការនេះត្រូវធ្វើ ឡើងសមស្របតាមលក្ខណៈវប្បធម៌ ប្រពៃណី របស់ជនជាតិដើមភាគតិច។
- ម្ចាស់ជំនួយគួរតែបន្តការគាំទ្របណ្តុះបណ្តាល "ផ្សព្វផ្សាយ" អំពីសិទ្ធិដីរបស់ជនជាតិដើមភាគតិចតាមបែបភាសា មូលដ្ឋាន។ ការផ្សព្វផ្សាយនេះគួរធ្វើឡើងតាមរយៈសង្គមស៊ីវិលជាដៃគូរបស់រដ្ឋាភិបាល។
- រដ្ឋាភិបាល ម្ចាស់ជំនួយ និងសង្គមស៊ីវិល គួរបន្តការគាំទ្រគំរោងសាកល្បងអំពីភាពជាម្ចាស់សហគមន៍ និងពង្រាងអនុក្រិត ចុះបញ្ជីសហគមន៍ជនជាតិដើមភាគតិច។ ការជំរុញល្បឿននូវពង្រាងអនុក្រិតឱ្យបានឆាប់រហ័ស គឺដើម្បីឱ្យដំណើរការ នេះសមស្របជាមួយនឹងការប្រឹក្សាយោបល់របស់ជនជាតិដើមភាគតិចកំពុងចាប់ផ្តើម។
- យោងតាមការអនុម័តអនុក្រិតចុះបញ្ជីសហគមន៍ជនជាតិដើមភាគតិច។ ដូច្នេះ រដ្ឋាភិបាល និងម្ចាស់ជំនួយគួរគាំទ្រ ដល់ការចុះបញ្ជីសហគមន៍ក្នុងមធ្យោបាយទ្រទ្រង់ឱ្យមានសុវត្ថិភាពដីក្នុងរយៈពេលវែង។

**ខ. ទស្សនៈវិស័យនៃដំណើរការអភិវឌ្ឍន៍នូវភាពរយៈពេលវែង**

វិធានការខាងលើគឺសំរាប់រយៈពេលខ្លីដែលត្រូវការបំពេញបន្ថែមដោយវិធានការជាច្រើនទៀត ដើម្បីដោះស្រាយ បញ្ហាកំពុងកើតមានឡើង។

ការបាត់បង់ដីក្នុងខេត្តរតនគិរី ហាក់បីដូចជាកើតឡើងដោយសារការផ្សព្វផ្សាយអំពីខេត្តនេះ ជាតំបន់សេដ្ឋកិច្ច ឬតំបន់ឧស្សាហកម្ម។ ជាពិសេស បញ្ហានេះកើតឡើងក្រោយពីការចុះហត្ថលេខាត្រីភាគីរវាង កម្ពុជា ឡាវ និង វៀតណាម ដើម្បីធ្វើការអភិវឌ្ឍន៍តំបន់ត្រីកោណ។ គំរោងផែនការនេះផ្តោតលើការស្ថាបនា ឬជួសជុលផ្លូវជាតិ ចំណតអាកាសយាន និងគំរោងអភិវឌ្ឍន៍ដំណាំឧស្សាហកម្ម។ គំរោងនេះនឹងធ្វើឡើងដោយគ្មានកិច្ចព្រមព្រៀង និងការពិភាក្សាជាមួយជនជាតិ ដើមភាគតិចទេ។

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ជីវិតសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

បន្ថែមទៀត រដ្ឋាភិបាលកម្ពុជាបានកំពុងពង្រីកតំបន់អភិវឌ្ឍន៍ទេសចរណ៍ក្នុងគោលបំណងបង្កើនប្រាក់ចំណូលដល់ប្រជាជនមូលដ្ឋាន និងប្រាក់ចំណូលរបស់រដ្ឋ ក៏ប៉ុន្តែតំបន់ទាំងអស់នោះ មិនបានផ្តោតលើឱកាសស្មើភាពគ្នាក្នុងការទទួល ផលពីផ្នែកទេសចរណ៍ឡើយ ។

កត្តាទាំងនេះរួមមានទាំងការខ្វះខាតធនធាន និងការរក្សាសន្តិសុខ ប្រពៃណី វប្បធម៌របស់សហគមន៍ជនជាតិដើមភាគតិចដែលកំពុងមានការគំរាមកំហែងពីមជ្ឈដ្ឋានខាងក្រៅ ។ រាល់អនុសាសន៍ដើម្បីបង្ហាញពីបញ្ហានេះមានដូចខាងក្រោម:

- ការបង្កើនការចូលរួមរបស់ជនជាតិដើមភាគតិចក្នុងកិច្ចការអភិវឌ្ឍឱ្យកាន់តែខ្លាំងក្លា ។
- រដ្ឋាភិបាលត្រូវផ្តល់ឱកាសដល់ជនជាតិដើមភាគតិចក្នុងការធ្វើផែនការ ការអនុវត្តតំបន់ និងវាយតម្លៃផែនការអភិវឌ្ឍថ្នាក់ជាតិ ។ ប្រជាជនមូលដ្ឋាន ជាពិសេស ស្ត្រី យុវជន និងក្រុមចាស់ទុំក្នុងភូមិ ត្រូវការបន្តការចែករំលែកបទពិសោធន៍ធ្វើផែនការ និងការអនុវត្តកម្មវិធីអភិវឌ្ឍន៍មូលដ្ឋាន ។
- អង្គការក្រៅរដ្ឋាភិបាលទាំងអស់ត្រូវសិក្សា និងសម្របសម្រួលទៅតាមចំណេះដឹងប្រពៃណីរបស់ប្រជាជនមូលដ្ឋានក្នុងការងារអភិវឌ្ឍន៍សហគមន៍ ។ ការសម្របសម្រួលក្នុងដំណើរការអភិវឌ្ឍន៍នេះគឺដើម្បីឆ្ពោះទៅរកនិរន្តរភាព និងភាពប្រសើរឡើងក្នុងពេលអនាគតដ៏ឆាប់ខាងមុខនេះ ។
- ពង្រឹងសមត្ថភាពរចនាសម្ព័ន្ធអភិវឌ្ឍន៍មូលដ្ឋាន និងមន្ត្រីរដ្ឋាភិបាល ដើម្បីប្រមូលផ្តុំការចូលរួមយ៉ាងសកម្មជាមួយជនជាតិដើមភាគតិចដែលជាម្ចាស់លើវិស័យអភិវឌ្ឍន៍សហគមន៍ ។ នេះបង្ហាញឱ្យឃើញពីការចូលរួមចំណែកគ្រប់លំដាប់ថ្នាក់ ដើម្បីស្តាររចនាសម្ព័ន្ធសង្គម និងវប្បធម៌ប្រពៃណីរបស់ជនជាតិដើមភាគតិចឡើងវិញ ។
- រដ្ឋាភិបាលគួរតែមានការឯកភាពលើពង្រាងគោលនយោបាយទូទៅសំរាប់ការអភិវឌ្ឍជនជាតិដើមភាគតិចឱ្យបានឆាប់រហ័ស ដែលពង្រាងដោយគណៈកម្មការអន្តរក្រសួង(IMC)ឆ្នាំ១៩៩៧ ។ ពង្រាងនេះគឺមានសារៈសំខាន់ណាស់ចំពោះប្រទេសកម្ពុជាដែលត្រូវការគោលនយោបាយថ្នាក់ជាតិ ដើម្បីផ្តល់លទ្ធភាពដឹកនាំការងារអភិវឌ្ឍន៍ដោយជនជាតិដើមភាគតិចខ្លួនឯង ។ រដ្ឋាភិបាលត្រូវទំលុះភាពរាំងស្ងះ និងធ្វើការអនុវត្តគោលនយោបាយនេះឱ្យបានច្បាស់លាស់ និងបើកឱកាសឱ្យបានទូលំទូលាយក្នុងការពិគ្រោះយោបល់ ។
- កម្មវិធី ឬប្រកាសអនុក្រឹត្យផ្សេងៗដែលត្រូវអនុវត្តក្នុងសហគមន៍ជនជាតិដើមភាគតិចគួរពិចារណា និងផ្តោតលើវប្បធម៌សង្គម នយោបាយ និង បរិស្ថានជុំវិញកន្លែងដែលពួកគេរស់នៅជាបឋម ។
- ការអភិវឌ្ឍនិរន្តរភាពរបស់ជនជាតិដើមភាគតិចអាចទទួលបានជោគជ័យ លុះត្រាតែទទួលយកយ៉ាងពេញលេញពីគោលគំនិតរួម និងចំណេះដឹងប្រពៃណី ។ ការបរាជ័យក្នុងការផ្តល់ឱកាសសំរាប់ការចូលរួម និងការសំរេចចិត្តក្នុងការគ្រប់គ្រង និងចាត់ចែងលើធនធានធម្មជាតិក្នុងមូលដ្ឋានអាចឈានទៅរកការគំរាមកំហែងយ៉ាងធ្ងន់ធ្ងរដល់វប្បធម៌ជនជាតិដើមភាគតិច និងសហគមន៍ដែលធ្វើឱ្យតំលៃវប្បធម៌ និងរចនាសម្ព័ន្ធសង្គមបាត់បង់ ។
- អ្នកធ្វើការសំរេចចិត្ត អ្នកធ្វើផែនការ អ្នកអភិវឌ្ឍន៍ និងអ្នកវិទ្យាសាស្ត្រសង្គមគួរតែនាំគ្នាគាំទ្រ និងធ្វើការជាដៃគូជាមួយសហគមន៍ជនជាតិដើមភាគតិច ដើម្បីបង្កើនជំរើសលើវិស័យអភិវឌ្ឍន៍សហគមន៍របស់ជនជាតិក្នុងប្រទេសកម្ពុជាឱ្យមាននិរន្តរភាព ។

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

**ឯកសារយោងសំខាន់ៗ :**

ធនាគារអភិវឌ្ឍន៍អាស៊ី (អេស៊ីប៊ី) ២០០២ : ជនជាតិដើមភាគតិច និងការកាត់បន្ថយភាពក្រីក្រកម្ពុជា, ក្រុងម៉ានីល  
ប្រទេសភីលីពីន ។

ព្រំលី ឌី ១៩៩២ (អ្នកនិពន្ធ) : ធ្វើការងារសាមញ្ញ ទ្រឹស្តី អនុវត្ត និងគោលនយោបាយ, សារពើពន្ធអាយស៊ីអេស  
វិទ្យាស្ថានសហការសិក្សាស្រាវជ្រាវ, សាន់ហ្វ្រានស៊ីសកូ ។

អង្គការពលកម្មអន្តរជាតិ ២០០០ : មុខរបរប្រពៃណីរបស់ជនជាតិ និងប្រជាជនកុលសម្ព័ន្ធ , អ៊ីមម៉ិច ត្រិន ។

អង្គការពលកម្មអន្តរជាតិ ២០០០ : អនុសញ្ញាអង្គការពលកម្មអន្តរជាតិស្តីពីជនជាតិ និងប្រជាជនកុលសម្ព័ន្ធ ១៩៨៩ (លេខ  
១៦៩) - ប្រចាំឆ្នាំ ។

អាន់ឌ្រូ ភី ២០០១ : ការប្រែប្រួលទៅតាមកំណែទម្រង់ល្បឿនសេដ្ឋកិច្ចរបស់ជនជាតិដើមភាគតិច , បទពិសោធន៍របស់  
ជនជាតិទំពួនទាំងពីរភូមិនៅភូមិភាគឦសាន, អង្គការស៊ីសេកកម្ពុជា ។

អូស្ត្រេលី អ៊ី ១៩៩០ : ការគ្រប់គ្រងធនធានធម្មជាតិការវិវត្តរបស់ស្ថាប័នសម្រាប់សកម្មភាពសហគមន៍, មហាវិទ្យាល័យកាំព្រឹឌ ។

វ៉ៃ ជេ ១៩៩៦ : អនាគតមិនពិតប្រាកដរបស់ប្រជាជនតំបន់ខ្ពង់រាបភូមិភាគឦសាន, អនុវិជ្ជាសិក្សាស្រាវជ្រាវ  
អំពីក្រុមជាតិពន្ធក្នុងប្រទេសកម្ពុជា, មជ្ឈមណ្ឌលសិក្សាស្រាវជ្រាវជាន់ខ្ពស់, ក្រុងភ្នំពេញ ប្រទេសកម្ពុជា ។



**ករណីសិក្សា ១**

**ជំលោះដីធ្លីក្នុងឃុំត្រីន ស្រុកកូនមុំ**

ករណីសិក្សានេះ ទាក់ទងជាមួយនឹងមន្ត្រីរដ្ឋាភិបាលថ្នាក់ខេត្ត ។ តាំងពីឆ្នាំ២០០០ លោក**អ៊ុច**ទាក់ទងជាមួយ អាជ្ញាធរឃុំ និងស្រុក ហើយធ្វើការបង្ខិតបង្ខំសមាជិកសហគមន៍ឱ្យលក់ដីសហគមន៍ ។ សមាជិកសហគមន៍ភូមិត្រីនក្នុងឃុំត្រីន មានចំនួន១៥០គ្រួសារ ។

ក្នុងដំណើរការលក់ដី លោក**អ៊ុច**សំណើសុំដីទំហំ២០០ហិកតា ប៉ុន្តែសមាជិកសហគមន៍យល់ព្រមប្រគល់ឱ្យដីទំហំ ២០ហិកតាប៉ុណ្ណោះ ។ ចុងក្រោយ ភាគីទាំងអស់ លោក**អ៊ុច** និងសមាជិកសហគមន៍បានព្រមព្រៀងគ្នាទទួលយកដីទំហំ២០ ហិកតានោះ ។ ដីនេះត្រូវដោះដូរតាមរយៈប្រព័ន្ធប្រពៃណីទំនៀមទំលាប់របស់ជនជាតិដើមភាគតិច ដោយដូរជាមួយនឹង ស្រាវដើម(ពាង) និងជ្រូកមួយក្បាល៦០គីឡូក្រាម ។ ក្នុងមធ្យោបាយនេះ លោក**អ៊ុច** បានកាន់កាប់ដីទំហំ២០ហិកតានោះ ។ នៅពេលជាមួយគ្នានោះដែរ អាជ្ញាធរមូលដ្ឋានបានរៀបចំពិធីជប់លៀងដោយពួកគេទទួលបានជោគជ័យក្នុងការបញ្ចុះបញ្ចូល សហគមន៍លើការឯកភាពលក់ដីនេះ ។ ដូច្នេះ សមាជិកសហគមន៍ទទួលបានអាហារតែមួយពេល ហើយបាត់បង់ដីអស់ ទំហំ២០ហិកតា ។

លោក**អ៊ុច**បានកាន់កាប់ដី២០ហិកតាក្នុងភូមិត្រីន បន្ទាប់មក គាត់ហៅសាច់ញាតិរបស់គាត់ឱ្យមកបំរើការងារ ក្នុងចំការនោះ ។ ដីទំហំ២០ហិកតាដាំស្វាយចាន់ទី ។ ច្រើនខែកន្លងមក លោក**អ៊ុច**ប្រាប់ទៅកម្មកររបស់គាត់ឱ្យ កាប់ឆ្ការពង្រីកដីចំការ ។ ពេលនោះ សមាជិកសហគមន៍ហាមឃាត់ពីការទន្ទ្រានយកដី ។ ប៉ុន្តែ លោក**អ៊ុច**ជំរុញឱ្យកម្មករគាត់ ដណ្តើមយកដីសហគមន៍រហូតទាល់តែបាន ។ ហេតុដូច្នេះហើយទើបមានការប្រឈមមុខជាមួយសមាជិកសហគមន៍ ដោយ ពួកគេប្តឹងទៅគណៈកម្មការស្វិយោដីខេត្ត កាលពីថ្ងៃទី៥ ខែមករា ឆ្នាំ២០០១ ។ បន្ទាប់មក គណៈកម្មការស្វិយោដីខេត្តបាន ធ្វើការអន្តរាគមន៍ករណីជំលោះដីធ្លីក្នុងឃុំត្រីន ។

សព្វថ្ងៃនេះលោក**អ៊ុច** មិនគោរពនូវអ្វីដែលគាត់យល់ព្រមតាមការសម្របសម្រួលជាមួយគណៈកម្មការស្វិយោដី ខេត្ត ។ លោក**អ៊ុច**យល់ដឹងតែមួយគត់ គឺដីសហគមន៍នៅទំនេរ ហើយគាត់នៅតែបន្តការកាប់ឆ្ការពង្រីកបានពី៣៥ទៅ ១០០ហិកតា ។ ទោះបីជាយ៉ាងណាក៏ដោយ ការបាត់បង់ដីនេះគឺស្ថិតនៅក្រោមការប៉ាន់ស្មាននៅឡើយ ។ ប៉ុន្តែ អ្នកភូមិ និយាយថា ប្រាកដណាស់ដីជាង២០ហិកតាត្រូវគេរំលោភយក ។ បន្ថែមលើសពីនេះទៀត កម្មកររបស់គាត់បានចាប់យកដី នៅក្បែរនោះទៀត ។ ដីចំការនោះដាំស្វាយចាន់ទី និងកូនឈើបេង ។

ក្នុងករណីមួយផ្សេងទៀត កើតឡើងនៅតំបន់ភូមិត្រីនដូចគ្នា ។ ឆ្នាំ២០០៣ លោក**វាយ** ជាអ្នករកស៊ីនៅទីក្រុង បានលុងបានមកកាប់ឆ្ការចំការនៅក្បែរលោក**អ៊ុច** ដោយគ្មានការពិគ្រោះយោបល់ជាមួយសហគមន៍ ។ ក្រោយមក សហគមន៍ ប្រាប់គាត់ឱ្យឈប់កាប់ឆ្ការដីសហគមន៍ ។

ខែកុម្ភៈ ឆ្នាំ២០០០ លោក**វាយ** ទន្ទ្រានយកដីសហគមន៍ប្រហែល២៥ហិកតា ។ នៅពេលនោះ សមាជិកសហគមន៍ ប្រាប់គាត់ជាច្រើនលើកមកហើយ តែលោក**វាយ** ធ្វើមិនដឹងពួកណាប្តឹងតវ៉ារបស់ប្រជាជនតូចតាចទេ ។ ដីចំការទំហំ ២៥ ហិកតា បានដាំស្វាយចាន់ទី និងកូនឈើបេង ។

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ជីវិតសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

សហគមន៍បានធ្វើការប្រឆាំងយ៉ាងស្ម័គ្រចិត្តចំពោះករណីទាំងពីរនៃការទន្ទ្រាន និងដណ្តើមយកដីរបស់លោកអ៊ុច និងលោកវ៉ាយ ។ សហគមន៍បានប្តឹងទៅស្ថាប័នស្រុក អាជ្ញាធរខេត្ត និងអង្គការក្រៅរដ្ឋាភិបាល ជាពិសេសអង្គការ អាដហុក ។ គណៈកម្មការស្វ័យយោជីស្រុកបានអញ្ជើញលោកអ៊ុច ពីរដងរួចមកហើយឱ្យទៅកាន់ការិយាល័យស្វ័យយោជីស្រុក ក៏ប៉ុន្តែគាត់ធ្វើមិនដឹងពីការអញ្ជើញជាផ្លូវការនោះ ។ នេះបង្ហាញឱ្យឃើញពីការខ្វះប្រសិទ្ធភាព និងការខ្វះនូវការជំរុញ ផ្លូវច្បាប់ ភូមិបាលឆ្នាំ២០០១ ពីមន្ទីររៀបចំដែនដីខេត្ត និងស្វ័យយោជីស្រុកបង្កឱ្យប្រជាជនតូចតាចអស់សង្ឃឹម ។ សមាជិក សហគមន៍និយាយថា “យើងបានប្តឹងករណីទាំងអស់នេះច្រើនលើករួចមកហើយ ប៉ុន្តែគ្មានបានការអ្វីសោះ” ។

**ករណីសិក្សា ២**

**ជំលោះដីធ្លីរវាងភូមិជិតខាងនៅឃុំ ប៉ាតាង**

កញ្ញា -តុលា ឆ្នាំ ២០០៤

អ្នកមូលដ្ឋានខ្មែរកាត់ចិនជាម្ចាស់ដី និងឈ្មួញទិញលក់ដីនៅទីនោះ បានបង្កឱ្យមានជំលោះរវាងភូមិជិតខាងពីរ (ទាំងពីរនាក់ជាបុគ្គលេខីយល់ព្រមលក់ដីដោយគ្មានកិច្ចព្រមព្រៀងលក់ដី) ដល់ភូមិអ៊ុចប្រកាសកម្មសិទ្ធិជាម្ចាស់ដីដីដូនជីតារបស់គេ ដែលទំហំ៦ហិកតា តែដីនោះជារបស់ភូមិវាយទេ ។

លោកហ្សេង បានស្នើសុំឱ្យប្រគល់លុយឱ្យប្រធានភូមិ និងអ្នកភូមិសំរាប់ដីនោះ ។

បីថ្ងៃក្រោយមកលោកហ្សេងបានកាប់ដើមស្វាយចាន់ទី ដូង និងឈើហូបផ្លែផ្សេងៗដែលនៅលើដីទំហំ៦ហិកតា ដែលដំណាំទាំងនោះដាំដោយលោកអេនៅភូមិវាយ ។ លោកអេបានរាយការណ៍ថា គាត់កាប់ឆ្ការតំបន់ព្រៃឈើធំៗ ដែលគ្មាននរណាធ្វើចំការនៅទីនោះ តាំងតែពីជំនាន់ឪពុកគាត់មកម្ល៉េះ ហើយគាត់មិនដឹងថាដីនោះជាដីដូនជីតារបស់ភូមិអ៊ុច ។

លោកអេនិយាយថា គាត់នឹងអ្នកភូមិវាយបានប្តឹងទៅក្រុមប្រឹក្សាឃុំ ។ ក្រុមប្រឹក្សាឃុំសន្យាថា គាត់នឹងព្យាយាមដោះស្រាយជាមួយភូមិអ៊ុច ។ តែប្រសិនបើករណីនោះបរាជ័យ គាត់នឹងបញ្ជូនសំណើនេះទៅឱ្យអាជ្ញាស្រុកជួយដោះស្រាយបន្ថែមទៀត ។

សកម្មភាពរបស់លោកហ្សេង ហាក់ដូចជាប៉ុនប៉ងបំបែកបំបាក់សាមគ្គីភាពរវាងសហគមន៍និមួយៗ ដោយសារគ្មានកិច្ចសន្យាលក់ដីច្បាស់លាស់ ហើយថែមទាំងប្រើលុយ ដើម្បីទាក់ទាញទឹកចិត្ត ។

ខែមករា ឆ្នាំ២០០៣ អ្នកភូមិអ៊ុចបានលក់ដីសហគមន៍ទំហំ៩០ហិកតា (ដែលប្រកាសថា ដីដូនជីតារបស់ពួកគេ) ដោយអ្នកភូមិឱបបិលយូ ឱ្យទៅលោកហ្សេង ។ លោកហ្សេង បានធ្វើការដាំដុះនៅលើដីនោះរយៈពេល១០ឆ្នាំ ។ តែកាលពី ១០ឆ្នាំមុននោះ គាត់ធ្វើជាឈ្មួញកណ្តាលលក់ដីទំហំ១០០ហិកតានៅភូមិភីទៅឱ្យជនជាតិចាម ។ ក្រោយមកទៀត គាត់កាប់ឆ្ការយកដីភូមិភី២០ហិកតា ព្រមទាំងកាប់ឆ្ការវាតយកដីនោះពាស់វាលពាស់កាល ។ កាលពីឆ្នាំមុន គាត់ដាំស្វាយចាន់ទីនៅលើដីចំការរបស់លោកអេ (ប្រហែលជា៦ហិកតា ដែលទើបតែកាប់ឆ្ការរួចនេះ) ។ អ្នកភូមិ ទាំងអស់ភ័យខ្លាចគាត់ ព្រោះកាលពីច្រើនឆ្នាំកន្លងមកនោះ គាត់ធ្លាប់យកច្រវ៉ាក់ទាក់កម្មកភូមិដែលបានប្រឆាំងការលក់ដី ដោយគាត់គិតថា នេះជាការប្រឆាំងទៅលើអ្នកប្រឆាំងទាំងអស់នោះ ។

នេះគ្រាន់តែជាករណីតូចមួយក្នុងករណីជាច្រើនទៀត ដែលបង្ហាញនូវចំណុចខ្លាំងរបស់ឈ្មួញលក់ដី និងឈ្លានទៅរកការឈ្លានទាស់ទែងគ្នាពីភូមិមួយទៅភូមិមួយឥតឈប់ឈរ ដោយសារតែការមិនគោរពគ្នា និងការបែកបាក់សាមគ្គីភាពគ្នា ។

### ករណីសិក្សា ៣

#### ករណីសិក្សាទទួលបានពីអង្គការក្រៅរដ្ឋាភិបាលមួយធ្វើការពិភាក្សាអំពីច្បាប់

##### ១- ករណីភូមិហ្វេង

តួអង្គសំខាន់

- ៤៥ គ្រួសារ ដែលជាស្ត្រីមេម៉ាយ និងអ្នកនៅលើវិវាលរស់នៅក្នុងភូមិហ្វេង
- មេភូមិ របស់ភូមិហ្វេង
- ប្រធានក្រុមប្រឹក្សាឃុំ
- ជំទប់ទីមួយនៃក្រុមប្រឹក្សាឃុំ
- ជំទប់ទីពីរនៃក្រុមប្រឹក្សាឃុំ
- សមាជិកនៃក្រុមប្រឹក្សាឃុំ
- អភិបាលរងស្រុក
- អភិបាលស្រុក
- អនុប្រធានការិយាល័យរដ្ឋបាលស្រុក
- " លោកជំទាវ " ( នាមរបស់ប្រពន្ធដែលបានស្លាប់ ) ស្ត្រីម្នាក់ដែលបានផ្តល់លុយ និងអំណោយមួយចំនួនកាលពីថ្ងៃទី២៧ ខែ សីហា ឆ្នាំ២០០៤ គ្មាននរណាម្នាក់រស់នៅក្នុងភូមិបានស្គាល់គាត់ទេ ហើយគាត់ប្រហែលជាមិនមែនជាប្រជាជន ខេត្តរតនគិរីនេះដែរ ។
- អ្នកបើកបរឡានជូនលោកជំទាវ
- ជំនួយការផ្ទាល់ ឬ លេខារបស់មន្ត្រីជាន់ខ្ពស់ថ្នាក់ខេត្ត
- មន្ត្រីយោធាការពារលោកមេភូមិពេលដែលរាប់លុយនៅក្នុងភូមិ

គ្រួសាររបស់លោក**អ៊ុច** និងអ្នកភូមិ**វាយ** រួមជាមួយគ្រួសារជាច្រើនទៀតបាននិយាយថា ពួកគេបានបាត់បង់ដីដោយ គ្មានការសងជំងឺចិត្ត ដោយសារក្រុមប្រឹក្សាឃុំបានជំរុញឱ្យអ្នកភូមិយល់ព្រមធ្វើកិច្ចសន្យាលក់ដី។ សមាជិកក្រុមប្រឹក្សា ឃុំបានព្យាយាមជំរុញប្រជាជនឱ្យធ្វើកិច្ចសន្យាលក់ដីនៅក្នុងភូមិ**ហ្វេង**។ ក្នុងករណីនេះ មានការប្រជុំប្រាំលើកដែលអ្នកភូមិ ត្រូវបានគេបង្ខំឱ្យផ្តិតមេដៃ ( ចុះកិច្ចសន្យា និងកិច្ចព្រមព្រៀង ) ដើម្បីលក់ដីឱ្យពួកគេ ។

##### ការប្រជុំលើកទីមួយនៅខែមីនាឆ្នាំ ២០០៤

មេឃុំ ជំទប់ទីមួយ ជំទប់ទីពីរ សមាជិកក្រុមប្រឹក្សាឃុំ និងមេភូមិ **ហ្វេង** បានកោះហៅប្រជាជននៅក្នុងភូមិ**ហ្វេង**

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ជីវិតមនុស្សជាតិដើមភាគតិចនៅខេត្តរតនគិរី (ខែវិច្ឆិកា ២០០៤)  
ទាំងអស់ឱ្យចូលរួមប្រជុំដើម្បីប្រាប់អំពីគំរោងអភិវឌ្ឍន៍តាមសំណើសុំរបស់មន្ត្រីថ្នាក់ខេត្ត។ មន្ត្រីទាំងអស់នោះបាននិយាយថា អ្នកភូមិមានដីច្រើនហើយ គួរតែបរិច្ចាគដីមួយចំនួនជូនដល់គំរោងអភិវឌ្ឍន៍នេះ។ អ្នកភូមិរស់នៅក្នុងភូមិហ្សែងទាំងអស់ និយាយថា ទេ! ពួកគេត្រូវការទុកដីនេះសំរាប់ក្រុមគ្រួសាររបស់គេ និងសំរាប់កូនចៅជំនាន់ក្រោយរបស់ពួកគេ។

**ការប្រជុំលើកទីពីរនៅខែកក្កដា ឆ្នាំ ២០០៤**

មន្ត្រីក្រុមប្រឹក្សាឃុំទាំងអស់ដែលបានចូលរួមលើកទីមួយបានអញ្ជើញចូលរួមសារជាថ្មីម្តងទៀត។ ពួកគេនៅតែ ស្នើសុំឱ្យអ្នកភូមិផ្តល់ដីទៅដល់គំរោងអភិវឌ្ឍន៍ដដែល។ មន្ត្រីទាំងអស់នោះនិយាយថា ប្រសិនបើអ្នកភូមិ ទាំងអស់នោះមិន ផ្តល់ដីដើម្បីគំរោងអភិវឌ្ឍន៍ទេនោះ ដីទាំងអស់នោះនឹងត្រូវដកហូតយកវិញព្រមទាំងមិនទទួលបានអ្វីទាំងអស់។ អាជ្ញាធរឃុំបាន លើកយកឧទាហរណ៍ពីគ្រួសារ ដែលត្រូវបានដកហូតយកដី និងមិនទទួលបានប្រាក់សំណងអ្វីទាំងអស់។

មន្ត្រីថ្នាក់ឃុំទាំងអស់មិនបាននិយាយឱ្យច្បាស់អំពីទំហំដីដែលគេត្រូវការសំរាប់គំរោងអភិវឌ្ឍន៍នោះទេ។

ប្រជាជនក្នុងភូមិមានការភ័យខ្លាចថា ដីទាំងនោះនឹងត្រូវដកហូតយកវិញដោយគ្មានការចេញសងអ្វីទាំងអស់ ហើយ ក៏សុខចិត្តផ្តិតមេដៃនៅលើកិច្ចសន្យា។ ទោះបីជា គេមិនបានដឹងពីមាតិកានៅក្នុងកិច្ចព្រមព្រៀងនោះក៏ដោយ អ្នកភូមិ ទាំងអស់នោះមិនចេះអានអក្សរ ហើយពួកមន្ត្រីឃុំក៏មិនបានអានឱ្យពួកគេស្តាប់ដែរ។ ម៉្យាងវិញទៀត កិច្ចសន្យានោះ ក៏មិនបាន អនុញ្ញាតឱ្យអ្នកភូមិទាំងអស់នោះមើលដែរ។

**ការប្រជុំលើកទីបីនៅខែកក្កដា ឆ្នាំ ២០០៤**

ការប្រជុំម្តងទៀតនៅភូមិហ្សែង និងមានការចូលរួមជាអធិបតីភាពពីលោកអភិបាលស្រុករងដែលមានសមាជិក ក្រុមប្រឹក្សាឃុំ មេភូមិរបស់ភូមិហ្សែង និងអ្នកភូមិហ្សែងទាំងអស់ជាសិក្ខាកាម។ អភិបាលរងស្រុកបានសួរ ប្រជាជន ទាំងអស់នោះអំពីការលក់ដីរបស់ពួកគេ។ ប្រជាជនទាំងអស់នោះបាននិយាយថា ពួកគេត្រូវបានគំរាមកំហែងឱ្យលក់ដី បើមិនដូច្នោះទេ ដីទាំងអស់នោះនឹងត្រូវដកហូតយកវិញ ហើយនិងមិនត្រូវបានចេញសងថ្លៃអ្វីទាំងអស់ទាំង។ មូលហេតុ ទាំងអស់នេះហើយ ដែលបណ្តាលឱ្យភូមិហ្សែងសុខចិត្តលក់ដីនេះ។ លោកអភិបាលរងស្រុកបានសួរទៅកាន់ប្រជាជន ទាំងអស់នោះថា តើក្នុងមួយគ្រួសារនៅសល់ដីប៉ុន្មានហិកតា បន្ទាប់ពីពួកគេបានលក់ដីនោះហើយ។ ប្រជាជនទាំងអស់នោះ បានឆ្លើយថា គាត់មិនដឹងទេ ព្រោះពួកគាត់មិនបានដឹងពីទំហំដីដែលគេត្រូវយក។ បន្ទាប់មក លោកអភិបាលរងស្រុក បាននិយាយថា គាត់មិនចង់ឱ្យប្រជាជនទាំងអស់គ្នាលក់ដីទេ ព្រោះដីទាំងអស់នេះទុកសំរាប់ឱ្យកូនៗជំនាន់ក្រោយ។ ប៉ុន្តែឡូវនេះ ប្រជាជនបានផ្តិតមេដៃនៅលើកិច្ចសន្យានោះរួចទៅហើយ។ ដូច្នេះវាគ្មានមធ្យោបាយណាដែលអាចយកដីនោះ ត្រឡប់មកវិញបានទេ។

**ការប្រជុំលើកទីបួននៅខែសីហា ឆ្នាំ ២០០៤**

នៅថ្ងៃទី២០ ខែសីហា ឆ្នាំ២០០៤ មានពិធីជប់លៀងមួយនៅក្នុងភូមិហ្សែង។ ពិធីជប់លៀងនោះប្រហែលជា រៀបចំឡើងដោយលោកអភិបាលស្រុក។ លោកអនុប្រធានការិយាល័យរដ្ឋបាលស្រុក ជំទប់ទីមួយ និងសមាជិក ក្រុមប្រឹក្សាឃុំ បានយកស្រាបៀរម៉ាកត្រាន់ចំនួន២កេះ ស្រាពីរពោង ភេសជ្ជៈ៧ដប និងជ្រូក១ក្បាលប្រហែល៤០គីឡូក្រាម ដើម្បីផ្តល់ឱ្យ អ្នកភូមិសំរាប់ធ្វើម្ហូបក្នុងពិធីជប់លៀង។ ក្រោយមកមន្ត្រីទាំងអស់នោះបានប្រគល់ឯកសារជាច្រើនឱ្យអ្នកភូមិ ផ្តិតមេដៃ ប៉ុន្តែ

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ជីវិតមនុស្សជាតិដើមភាគតិចនៅខេត្តរតនគិរី (ខែវិច្ឆិកា ២០០៤)  
អ្នកភូមិមិនដឹងឯកសារនោះនិយាយពីអ្វីទេ ។ នៅវេលាប្រមាណជាម៉ោង១០អាធ្រាតមន្ត្រីទាំងអស់នោះ ប្រមូលស្នាមជិតមេដៃ  
របស់អ្នកភូមិទាំងអស់បន្ទាប់ពីប្រជាជនបានផឹកស្រវឹង ។ ពួកគេនឹកស្មានមិនដល់នូវអ្វីដែលបានធ្វើសោះឡើយ ។ អ្នកភូមិមួយ  
ចំនួនបានផ្តិតមេដៃ២៣៣ដងនៅលើក្រដាសតែមួយ (ដើម្បីជំនួសឱ្យអ្នកអវត្តមាន) ។ អ្នកភូមិបានផ្តិតមេដៃលើក្រដាសស  
ដែលគ្មានឈ្មោះ គ្មានកិច្ចសន្យា ឬឯកសារភ្ជាប់ ហើយមានក្រដាសមួយចំនួនផ្សេងទៀត ដែលមានឈ្មោះដែលតម្រូវឱ្យ  
ប្រជាជនផ្តិតមេដៃលើ ។

**ការប្រជុំលើកទីប្រាំថ្ងៃទី២៧ ខែសីហា ឆ្នាំ ២០០៤**

ប្រធានក្រុមប្រឹក្សាឃុំ និងប្រធានភូមិគាត់ហៅប្រជាជនឱ្យចូលរួមប្រជុំថ្ងៃទី២៧ ខែសីហា ឆ្នាំ២០០៤ ។ នៅពេល  
ប្រជុំនេះ ក្រុមប្រឹក្សាឃុំ និងប្រធានភូមិចែកលុយ និងរង្វាន់(សារុង)ឱ្យប្រជាជន ។ ការប្រជុំនេះ ក្រោមអធិបតីភាព  
ភិបាលស្រុកអូរយ៉ាដាវ និងវត្តមានលោកស្រីម្នាក់ដែលអ្នកភូមិហៅថា **លោកជំទាវ** ។ ពេលនោះប្រជាជនមិនចំណាំស្ត្រីនោះ  
ហើយក៏មិនដឹងស្ត្រីនោះជានរណាដែរ រួមទាំងអ្នកបើកបរបររបស់គាត់ផង ។ ជំនួយការឱ្យមន្ត្រីជាន់ខ្ពស់ថ្នាក់ខេត្តមាន វត្តមាននៅ  
ទីនោះដែរ ។ មុនពេលចែកអំណោយ អនុប្រធានការិយាល័យរដ្ឋបាលស្រុកបានប្រាប់អ្នកភូមិមិនឱ្យនិយាយ ភាសាខ្មែរទេ  
និងប្រាប់អ្នកភូមិថា កិច្ចសន្យាលក់ដីនេះតាំងពីឆ្នាំ២០០១ មិនមែន ២០០៤ នេះទេ ។ គាត់ប្រាប់ប្រជាជន  
បន្ថែមទៀតថាប្រសិនបើអង្គការក្រៅរដ្ឋាភិបាលសួរអំពីរឿងនេះសុំអ្នកភូមិកុំនិយាយអ្វីទាំងអស់ ។ ម្យ៉ាងវិញទៀតប្រសិន  
បើមាននរណាសួរអំពីដីនេះជាដីអ្វី? ត្រូវឆ្លើយថា ជាដីប្រកបរបរកសិកម្ម មិនមែនដីព្រៃទេ ។ ប៉ុន្តែ អ្នកភូមិនិយាយថា  
ដីសំរាប់តំរាងអភិវឌ្ឍន៍នេះ គឺដីព្រៃ ព្រៃអារក្ស ព្រៃកប់ខ្មោច និងកន្លែងរកជំនីក ព្រៃឫស្សី និងជាកន្លែង  
ដែលពួកគាត់ធ្លាប់រកស៊ីតាមបែបប្រពៃណី ។ ប្រជាជនបាបថា ដីដែលបានលក់ប្រហែលជាង៥០០ហិកតា ប៉ុន្តែមិនដឹងព្រំ  
ប្រទល់ដីត្រឹមណាទេ ។

នៅពេលប្រជុំអនុប្រធានការិយាល័យរដ្ឋបាលស្រុក បានកោះហៅឈ្មោះអ្នកភូមិតាមបញ្ជីឱ្យទទួលរង្វាន់ និងស្រោម  
សំបុត្រ(មានលុយក្នុងស្រោមសំបុត្រ) ។ អ្នកភូមិបានទទួលរង្វាន់សារុង ប៉ុន្តែស្រោមសំបុត្រមានលុយនោះបែរ ប្រគល់ឱ្យ  
ប្រធានភូមិវិញ(មិនច្បាស់ថានរណាជាអ្នកនិយាយប្រាប់ឱ្យប្រគល់លុយទៅឱ្យប្រធានភូមិនោះទេ) ។ នៅពេល  
អ្នកភូមិទទួលរង្វាន់ពួកគេត្រូវផ្តិតមេដៃទៅលើក្រដាសជាថ្មីម្តងទៀត ពួកគេមិនដឹងក្រដាសនោះជាអ្វី ។ អ្នកខ្លះផ្តិតស្នាម  
មេដៃ២៣៣ដង ដើម្បីជំនួសឱ្យអ្នកអវត្តមាន ។

អ្នកភូមិនិយាយថា ពួកគេមិនដឹងចំនួនទឹកប្រាក់ក្នុងស្រោមសំបុត្រនោះទេ តែពួកគេត្រូវបានឱ្យប្រាប់ថា យក  
លុយពេលក្រោយ ។ អ្នកភូមិមិនស្គាល់អ្នកដែលឱ្យសារុងទៅប្រជាជន និងស្រោមសំបុត្រនោះទៅឱ្យប្រធានការិយាល័យ  
រដ្ឋបាលស្រុកទេ ។ អ្នកភូមិតិចតួចថា ប្រហែលជាលោកជំទាវដែលឱ្យស្រោមសំបុត្រទៅលោកប្រធានការិយាល័យរដ្ឋបាលស្រុក  
ប៉ុន្តែគ្មាននរណាម្នាក់បានឃើញហេតុការណ៍នោះ ។ អ្នកភូមិទាំងអស់មិនបានឃើញច្បាស់ថា តើមានឈ្មោះនរណាខ្លះនៅលើ  
ស្រោមសំបុត្រនៅពេលដែលគេបានឱ្យទៅពួកគាត់ ។ លុយនៅក្នុងស្រោមសំបុត្រយកទៅទុកនៅកន្លែងណាមួយអស់រយៈពេល  
១ថ្ងៃ១យប់ ដោយគ្មាននរណាម្នាក់ដឹង ។

បន្ទាប់ពី១ថ្ងៃក្រោយគឺថ្ងៃទី២៨ ខែសីហា ឆ្នាំ២០០៤ ប្រធានភូមិ**ហៀង** និង ជំទប់ទីមួយយកលុយទាំងនោះទៅ ឱ្យភូមិ  
**ហៀង** ។ ប្រជាជនឃើញលុយសរុបទាំងអស់ចំនួន២០.០០០ដុល្លារអាមេរិក ។ នៅពេលដែលអ្នកភូមិទទួលបានលុយសុទ្ធ

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)  
តែក្រដាសប្រាក់ដុល្លារអាមេរិកទាំងអស់។ លុយទាំងអស់នោះ មិននៅក្នុងស្រោមសំបុត្រទេ។ ក្រដាសប្រាក់ដែលប្រគល់  
ឱ្យអ្នកភូមិ ជាលុយរាយ។

ព័ត៌មានទាំងអស់នេះដឹងតាមរយៈមន្ត្រីមួយចំនួន និងប្រជាជនដែលជាប់ពាក់ព័ន្ធនឹងការលក់ដីទាំងអស់នេះ។  
ភាគីខាងអ្នកទិញបានឱ្យដឹងថា ចំនួនទឹកប្រាក់សរុបមាន៤៥.០០០ដុល្លារ ហើយមានទឹកប្រាក់ចំនួន២៥.០០០ដុល្លារទៀត  
មិនដឹងបាត់ទៅណាទេ។ មានសេចក្តីរាយការណ៍ថា មន្ត្រីស្រុក និងឃុំបានទទួលទឹកប្រាក់ចំនួន១.០០០ដុល្លារក្នុងមួយនាក់។  
នាពេលថ្មីៗនេះ មានការអះអាងពី ប្រជាជនថា មន្ត្រីទាំងអស់នោះបានទិញឡានថ្មី ម៉ូតូ និងម៉ាស៊ីន។

អ្នកភូមិចង់បានដីមកវិញ ហើយពួកគេបន្ទោសមេឃុំធ្វើឱ្យបាត់បង់កម្មសិទ្ធិលើដីរបស់ពួកគេ។ ប្រពៃណីរបស់គេ  
មិនធ្លាប់លក់ដីទេ។ ពួកគេនិយាយថា ប្រធានភូមិ និងក្រុមប្រឹក្សាឃុំក៏បកេងយកលុយទុកខ្លះ។ អ្នកភូមិមានការខឹងចំពោះ  
មន្ត្រីទាំងអស់នោះអំពីការចាត់ចែងលុយ និងយកលុយចេញពីស្រោមសំបុត្រ។

អ្នកភូមិទាំង៤៥គ្រួសារទទួលបានប្រាក់៤០០ដុល្លារអាមេរិកក្នុងមួយគ្រួសារ ហើយប្រាក់ដែលនៅសល់ឱ្យទៅ  
ស្រីមេម៉ាយ និងអ្នកនៅលីវ។ ប្រជាជនទទួលលុយទាំងអស់តាមការប្រគល់ឱ្យ ហើយពួកគេនិយាយថាលុយនោះគេចាយ  
អស់ហើយ។

ក្នុងករណីនេះមានតែប្រជាជនភូមិហ្សេងបានទទួលលុយ ប៉ុន្តែអ្នកទិញបានប្រកាសដី៥០០ហិកតា ដែលធ្វើឱ្យប៉ះ  
ពាល់ដល់ភូមិផ្សេងទៀតក្នុងឃុំ។ ប្រជាជននៅភូមិផ្សេងៗនេះចោទប្រកាន់អ្នកភូមិហ្សេងពីបទលក់ដី។ ដូច្នេះ ប្រជាជន  
ទាំងអស់ត្រូវក្រោកឈរតវ៉ាយកដីមកវិញ។ ទាំងឃុំ និងប្រាំងភូមិមានបញ្ហាប៉ះពាល់ពីការលក់ដី។

**សរុបបញ្ហា:**

- ១- ថាតើកិច្ចសន្យាលក់ដីមកពីកាត់រាមកំហែង បោកបញ្ឆោត មិនដឹងអំពីទំហំដីដែលបានលក់ មិនស្គាល់គ្នាទៅវិញ  
ទៅមក(ភាគីទាំងសងខាង)មិនដឹងអំពីប្រធានបទកិច្ចសន្យា និងមនុស្សម្នាក់ផ្តិតមេដៃច្រើនដងនៅលើក្រដាស  
តែមួយ ដើម្បីជំនួសអ្នកផ្សេងៗ។ តើការងារបែបនេះត្រូវចាត់ទុកជាការពិត ឬព្រមព្រៀងដោយសេរីឬទេ?
  - ទេ! មិនមែនជាការពិត និងកិច្ចព្រមព្រៀងដោយសេរីទេ ដូច្នេះរឿងបែបនេះត្រូវចាត់ទុកមោឃៈ។
  
- ២- ថាតើដីទាំងអស់នោះត្រូវទទួលស្គាល់ និងត្រូវសមស្របតាមច្បាប់ភូមិបាលឆ្នាំ២០០១ ចំពោះកម្មសិទ្ធិសហគមន៍  
របស់សហគមន៍របស់ជនជាតិដើមភាគតិច បើនរណាម្នាក់លក់ដីសហគមន៍បែបនេះ?។
  - ទេ! ដីទាំងអស់នោះជាកម្មសិទ្ធិរបស់សហគមន៍ មិនមែនជារបស់បុគ្គលណាម្នាក់ឡើយ។ លោក-លោកស្រី  
ចង់ចាកចេញពីក្រុម (សហគមន៍) អាចផ្ទេរសិទ្ធិកាន់កាប់ដីទៅឱ្យសមាជិករបស់ខ្លួនក្នុងសហគមន៍បាន។

**ការពិភាក្សាតាមផ្លូវច្បាប់**

**១- បញ្ហាលិខិតកិច្ចសន្យា**

ក្រិតលេខ៣៨ ក្រ.ច ចុះថ្ងៃទី២៨ ខែតុលា ឆ្នាំ១៩៨៨ ស្តីពីច្បាប់កិច្ចសន្យា និងមានក្នុងមាត្រាជាច្រើនដែលពាក់ព័ន្ធដូចជា:

**មាត្រា ១ :** " កិច្ចសន្យាត្រូវបានធ្វើឡើងដោយការព្រមព្រៀងនិងស្ម័គ្រចិត្ត..."

**មាត្រា ២ :** "... ភាគីដែលចុះកិច្ចសន្យាគួរតែមានការសហការគ្នាទៅវិញទៅមកក្នុងបរិយាកាសល្អជាមួយគ្នា..."

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ជីវិតសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

**មាត្រា ៣ :** " គ្រប់កិច្ចសន្យាយកជាការបានលុះត្រាតែ:

- - មានការព្រមព្រៀងដោយសេរី និងយុត្តិធម៌
- - ប្រធានបទពិតស្របតាមលក្ខណៈច្បាប់ និងបទបញ្ញត្តិសាធារណៈ និង ប្រពៃណីល្អ

**មាត្រា ៤ :** " ... គ្រប់កិច្ចសន្យាមិនតម្រូវឱ្យមានលក្ខណៈកំណត់ជាផ្លូវការដោយសារច្បាប់គួរតែគិតថាជារឿងមោឃៈ..

**មាត្រា ៥ :** " លក្ខណៈដែលចាត់ទុកជាមោឃៈ:

- ... ខុសច្បាប់ មិនសង្កត់លើបទបញ្ញត្តិសាធារណៈ ឬប្រពៃណីល្អ
- ... ប្រធានបទដែលមិនអាចទទួលយកបាន "

**មាត្រា ៦ :** " លក្ខណៈដែលចាត់ទុកជាមោឃៈ:

- ... មិនជាលទ្ធផលពីការព្រមព្រៀងដោយសេរី និងយុត្តិធម៌ "

**មាត្រា ៧ :** " កិច្ចព្រមព្រៀងបានមកពីលទ្ធផល ... ការគៀបសង្កត់ ឬបោកបញ្ឆោតចាត់ទុកជាមោឃៈ"

**មាត្រា ៩ :** " ការរំលោភបំពានដើម្បីលក់កិច្ចសន្យា គឺស្ថិតនៅទំរង់មួយនៃការគំរាមកំហែងស្មារតី ឬរាងកាយ ប្រឆាំងនឹងភាគីម្ចាស់កិច្ចសន្យា

**មាត្រា ១០ :** " ការបោកបញ្ឆោតដើម្បីលក់កិច្ចសន្យា ដោយបំភាន់ ឬមិនស្មោះត្រង់ ឬការបកស្រាយបំភាន់ដោយភាគីណាមួយចាត់ទុកជាមោឃៈ "

**មាត្រា ៣៥ :** " លក្ខណៈដែលចាត់ទុកជាមោឃៈ:

- ការលក់ទ្រព្យសម្បត្តិអ្នកដទៃ
- ការលក់ទ្រព្យសម្បត្តិសមូហភាពដែលមិនអាចបែងចែកគ្នាបានដោយគ្មានម្ចាស់ណាម្នាក់ព្រមព្រៀងរវាងសមូហភាព ដែលជាម្ចាស់ទ្រព្យ "

រាល់កិច្ចសន្យាទាំងឡាយណាដូចបានចែងក្នុងមាត្រាខាងលើត្រូវចាត់ទុកជាមោឃៈ ដូចក្នុងករណីឃុំប៉ាតេដែលក្រុមប្រឹក្សា

បង្ខំអ្នកភូមិតង់យ៉កឱ្យចុះកិច្ចសន្យាលក់ដីដែលបានទទួលលទ្ធផលមកពី:

- ការបង្ខិតបង្ខំ (គំរាមកំហែង និងរំលោភបំពាន) ដូចពាក្យអាជ្ញាធរនិយាយបាននិយាយថា ប្រជាជននឹងបាត់បង់ដីដោយមិនទទួលបានប្រាក់បង់ថ្លៃអ្វីទាំងអស់អាជ្ញាធរបានលើកជាឧទាហរណ៍គ្រួសារយាយគូយ និងតាឆេងដែលមិនទទួលបានលុយក្រោយពីការអស់ដី ។
- ការបោកបញ្ឆោតដូចជាករណីអាជ្ញាធរប្រើល្បិចមិនស្មោះត្រង់ទៅលើភាគីម្ខាងទៀត ធ្វើឱ្យពួកគេស្រវឹងហើយជំរុញឱ្យពួកគេផ្តិតមេដៃនៅលើក្រដាសកិច្ចសន្យានៅពេលយប់ ព្រមទាំងប្រាប់ប្រជាជន ថាគ្មានសិទ្ធិគ្រប់គ្រងដី ។
- ការបង្កើតបរិយាកាសដ៏អាក្រក់ និងទង្វើដ៏គួរឱ្យស្តប់ខ្ពើមចាត់ទុកជាការប្រឆាំងនឹងប្រពៃណីល្អរបស់ជនជាតិដើមភាគតិចដែលពួកគេមិនធ្លាប់មានប្រវត្តិលក់ដី ។ ម្យ៉ាងវិញទៀត ភាគីទាំងពីរមិនធ្លាប់ជួបមុខគ្នាដើម្បីចងចាំ និងទទួលយកលទ្ធផលរួមសោះ ។ ជនជាតិដើមភាគតិចមិនដឹងប្រាកដនូវប្រធានបទកិច្ចសន្យា ទំហំដី និងព្រំប្រទល់ដែលត្រូវបានលក់ ។ អ្នកភូមិត្រូវបានបង្ខំឱ្យផ្តិតមេដៃជំនួសឱ្យអ្នកអវត្តមាន ដូចនេះវាជាការធ្វើខុសចំពោះមុខច្បាប់ទាំងស្រុង ។

**មាត្រា ២៦ :** " នៃច្បាប់ភូមិបាល ឆ្នាំ២០០១ " ម្ចាស់អចលនវត្ថុពណ៌នាក្នុងមាត្រា២៥ទទួលស្គាល់ដោយរដ្ឋឱ្យសហគមន៍ ជនជាតិដើមភាគតិចជាម្ចាស់សមូហភាព... " ម្ចាស់សមូហភាពមិនអាចបែងចែក និងមិនអាចលក់ទៅឱ្យបុគ្គលណាម្នាក់



វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)  
ដូចមានចែងក្នុងមាត្រា ៣៥ នៃច្បាប់កិច្ចសន្យា។ លើសពីនោះទៀតម្ចាស់សមូហភាពរបស់ជនជាតិដើមភាគតិចមិន  
អាចលក់ដីទៅឱ្យ អ្នកខាងក្រៅ លើកលែងតែសមាជិកក្នុងសហគមន៍ចង់ចែកចេញពីក្រុម (សហគមន៍) ដូចដែលមានចែង  
ក្នុងមាត្រា២៧ នៃច្បាប់ភូមិបាល ឆ្នាំ២០០១ ។

**២- អំពីភាពជាម្ចាស់សមូហភាពរបស់ជនជាតិដើមភាគតិចក្នុងច្បាប់ភូមិបាលឆ្នាំ២០០១**

**មាត្រា២៦ និង ២៧** នៃច្បាប់ភូមិបាលឆ្នាំ២០០១ បានអធិប្បាយក្នុងកថាខណ្ឌខាងលើ ម្ចាស់សមូហភាពមិនអាច  
លក់បានទេ ។ ក្រុមប្រឹក្សាឃុំនឹងត្រូវដាក់ទណ្ឌកម្មពីបទឧក្រិដ្ឋដោយផ្អែកលើមាត្រា២៦៥ នៃច្បាប់ភូមិបាល ។

**មាត្រា ២៦៥ :** " ការប្រព្រឹត្តិល្មើសប្រឆាំងនឹងសិទ្ធិកាន់កាប់ដីរបស់ជនជាតិដើមភាគតិច អាជ្ញាធរដែលទទួលខុស  
ត្រូវការគ្រប់គ្រងតំបន់អចនវត្ថុនោះ នឹងត្រូវពិន័យជាទឹកប្រាក់ពីមួយលានប្រាំសែនរៀល( ១.៥០០.០០០រៀល) ទៅប្រាំបួន  
លានរៀល ( ៩.០០០.០០០ រៀល) ឬ ដាក់គុកពី ២ទៅ៥ឆ្នាំ និងទទួលពិន័យរដ្ឋបាលថែមទៀតផង ។

**ឧបសម្ព័ន្ធ ១**

**កត្តាជាច្រើនអាចប្រើសំរាប់ចាត់ទុកការលក់ដីជាមោឃៈ**

(ដកស្រង់ពីឯកសារច្បាប់របស់អង្គការក្រៅរដ្ឋាភិបាល ស្តីអំពីបញ្ហាដីធ្លីរបស់ជនជាតិដើមភាគតិច)

កត្តា	យោបល់
១. គ្មានសរសេរកិច្ចសន្យា	ការលក់ដីភាគច្រើនធ្វើកិច្ចសន្យាតែម្តង ប៉ុន្តែកិច្ចព្រមព្រៀងផ្ទេរសិទ្ធិកាន់កាប់ដីគួរតែផ្អែកលើកិច្ចសន្យាជាផ្លូវការក្នុងច្បាប់ភូមិបាល (ច្បាប់កិច្ចសន្យានិងច្បាប់ភូមិបាល មាត្រា៦-៦៣-៦៥និង៦៩) ទោះបីជាកិច្ចព្រមព្រៀងដោយមាត់តាមប្រពៃណីរបស់សហគមន៍ជនជាតិដើមភាគតិច អ្នកទិញត្រូវតែបង្ហាញភស្តុតាងកិច្ចព្រមព្រៀង ឬ ភោគៈ ។
២- កិច្ចសន្យាលក់ដីមុនច្បាប់ភូមិបាល ឆ្នាំ២០០១ ចាត់ទុកជាខុសច្បាប់	រាល់កិច្ចសន្យាទាំងឡាយណាដែលផ្លាស់ប្តូរកាលបរិច្ឆេទទៅតាមទំនើងចិត្តត្រូវចាត់ទុកថា លើសនឹងច្បាប់ភូមិបាលឆ្នាំ២០០១ ប៉ុន្តែការអនុវត្តច្បាប់ភាគច្រើននៅ តែចាត់ទុកករណីនេះជាធម្មតា។ ទោះបី ជាមានភោគៈក្រោយឆ្នាំ២០០១ក៏ដោយ នៅតែមិនទទួលស្គាល់ ។
៣. គ្មានការសងថ្លៃទឹកចិត្ត ឬការពិចារណាដល់ការលក់ដីដូរដី	អ្នកលក់ដីត្រូវទទួលបានលៃសមរម្យក្នុងការលក់ដី (មាត្រា៦៤) កិច្ចសន្យាសំរាប់ផ្ទេរកម្មសិទ្ធិដីត្រូវចុះតម្លៃលក់ដីក្នុងបញ្ជី បើមិនមានចុះតម្លៃត្រូវចាត់ទុកជាមិនបានការនិងមោឃៈ (មាត្រា ៦៩) ។
៤. កិច្ចសន្យាលក់ ឬការលក់ដីមិនត្រឹមត្រូវ	ការពណ៌នាអំពីទំហំដី ទីតាំងភូមិសាស្ត្រ ឬប្រភេទដីមិនពិតប្រាកដ ហើយនិងមិនបង្ហាញក្នុងកិច្ចព្រមព្រៀង ឬស្ថានភាពដី។ ឧទាហរណ៍ កិច្ចព្រមព្រៀងលើដី៥០ហិកតា ប៉ុន្តែអ្នកទិញត្រូវប្តូរកិច្ចសន្យាឬធ្វើបណ្តឹងកាន់កាប់ដី ១០០ហិកតា ។
៥. មិនចាត់ទុកអ្នកលក់ដីថាត្រឹមត្រូវ	បុគ្គលណាដែលមិនបានលក់ដី ឬអនុម័តក្នុងការលក់ដីនោះ ពួកគេមិនត្រូវចាត់ទុកជាម្ចាស់ស្របច្បាប់(មាត្រា៦៦) ។ មានករណីជាច្រើនដែលអ្នកជិតខាងលក់ដី ហើយបុគ្គលនោះលក់ដីដោយគ្មានការពិគ្រោះយោបល់ជាមួយសហគមន៍ ។
៦. គ្មានអាជ្ញាធរណាត្រូវសំរេចលើកិច្ចសន្យា ឬលក់ដី	ការហាមប្រាមដល់មន្ត្រីរដ្ឋាភិបាលទិញកម្មសិទ្ធិកាន់កាប់លើទ្រព្យសម្បត្តិជនជាតិដើមភាគតិច (មាត្រា២៨) ឬទិញទ្រព្យសម្បត្តិដែលពាក់ព័ន្ធ(ពិរុទ្ធ)(មាត្រា៦៦) ។ មេឃុំនិងមេភូមិត្រូវសិទ្ធិលក់ដីសហគមន៍ ។ ឃុំមានតួនាទីបញ្ជាក់ពីការលក់ដី ប៉ុន្តែក្រោយត្រូវធ្វើការបញ្ជាក់ កត់ចំណាំ ឬព្រមព្រៀងពីប្រជាជន ។
៧. កាប់ឆ្ការធ្វើជាកម្មសិទ្ធិ	ការកាប់បំផ្លាញព្រៃឈើជាការរំលោភច្បាប់ភូមិបាល មាត្រា១៦-១៨និង១៩ ច្បាប់ព្រៃឈើ និងដីការបស់នាយករដ្ឋមន្ត្រីហាមកាប់ព្រៃធ្វើជាកម្មសិទ្ធិឬធ្វើបណ្តឹងកាន់ កាប់

	ដីនោះ ។
៨. ការលក់ដីរំលោភលក្ខន្តិកៈភូមិ	លក្ខន្តិកៈភូមិប្រហែលមិនមានជំទាស់ ប៉ុន្តែអាចតឹងតែងជាងច្បាប់រដ្ឋាភិបាល ។ សហគមន៍ជាច្រើនបានរៀបចំលក្ខន្តិកៈដីធ្លី និងធនធានធម្មជាតិ ។ ដីត្រូវបានលក់នៅភូមិល្អិតជាកន្លែងគំរោងសាលាល្បង ក្រោយពីអភិបាលខេត្តអនុម័តលក្ខន្តិកៈភូមិខែមិនា ឆ្នាំ ២០០៣ ។
៩. អ្នកទិញមិនត្រូវទទួលភោគៈស្របច្បាប់	ភោគៈស្របច្បាប់មានអាទិភាពមុនឆ្នាំ២០០១ប៉ុណ្ណោះ អាចចុះបញ្ជីកម្មសិទ្ធិឯកជនបាន(មាត្រា៦) ។ បុគ្គលទិញដីក្នុងសហគមន៍ជនជាតិដើមភាគតិចក្រោយឆ្នាំ២០០១គឺមិនមែនទិញសិទ្ធិភោគៈ ឬក៏មិនអាចបញ្ចូលសិទ្ធិភោគៈផ្ទាល់ខ្លួនរបស់ពួកគេបានឡើយ ដោយសារច្បាប់ភូមិបាលក្រោយឆ្នាំ២០០១មិនអនុញ្ញាត ។ ទោះបីជាអ្នកទិញដីទាំងនោះ ញឹកញាប់មិនកាន់កាប់ភោគៈ ប៉ុន្តែអាចជាការបង់ថ្លៃឱ្យទេសន្តរប្រវេសន៍មកធ្វើការលើដីនោះ ។
១០. ដីមិនធ្លាប់បានចុះបញ្ជី	កិច្ចព្រមព្រៀងលក់ដីភាគច្រើនមិនបានចុះបញ្ជីនៅមន្ទីរស្តុកយោងខេត្ត ហេតុដូច្នេះធ្វើឱ្យពិបាកបញ្ជាក់លើកាលបរិច្ឆេទឱ្យបានត្រឹមត្រូវ ឬសំគាល់អំពីបញ្ហាជំនឿដីធ្លីរបស់រដ្ឋាភិបាលនៅពេលចុះបញ្ជីដីសមូហភាព ។ រដ្ឋាភិបាលគួរពិចារណាលក្ខន្តិកៈកំណត់អ្នកទិញដីរួចចុះបញ្ជីកិច្ចសន្យា ហើយប្រកាសលើភោគៈ ឬធ្វើបណ្តុំកាន់កាប់ដី ។ មន្ត្រីរដ្ឋាភិបាលណាទទួលស្គាល់ភោគៈខុសច្បាប់ត្រូវតែជាប់ពន្ធនាគារ (មាត្រា ៣១) ។

**ឧបសម្ព័ន្ធ ២**

**គ្រោងច្បាប់ និងបញ្ហាទាក់ទងជាមួយនឹងសិទ្ធិដីរបស់ជនជាតិដើមភាគតិច**

រដ្ឋធម្មនុញ្ញកម្ពុជា<sup>៤</sup> ផ្តល់យ៉ាងទូលំទូលាយដល់ប្រជាជនកម្ពុជាអាចទទួលបានសិទ្ធិដីជាលក្ខណៈបុគ្គល ឬសមូហភាព។ ក្នុងច្បាប់នេះបានចែងអំពីសិទ្ធិជនជាតិដើមភាគតិចផងដែរ។

សេចក្តីបន្ថែម **មាត្រា ៣១** នៃច្បាប់រដ្ឋធម្មនុញ្ញតម្រូវឱ្យប្រទេសកម្ពុជាទទួលស្គាល់ និងគោរពសិទ្ធិមនុស្សស្របតាមច្បាប់សិទ្ធិមនុស្សអន្តរជាតិ រួមមានសេចក្តីប្រកាសជាសកលស្តីពីសិទ្ធិមនុស្សដោយ **អាយស៊ីស៊ីកា** និង **អាយស៊ីអេសស៊ីកា**។ នេះមានន័យថា ច្បាប់ទាំងឡាយ និងការសំរេចចិត្តរបស់រដ្ឋាភិបាលត្រូវតែគោរពជាលក្ខណៈស្តង់ដារអន្តរជាតិ។ ដូច្នេះ ក្នុងខណៈរដ្ឋធម្មនុញ្ញកម្ពុជាមិនបានការពារសិទ្ធិជនជាតិដើមភាគតិច ពួកគេត្រូវតែមានច្បាប់ពិតប្រាកដមួយផ្សេងទៀត ដើម្បីជួយការពារសិទ្ធិជាទូទៅ។

ជំពូក៣ ផ្នែក២របស់ច្បាប់ភូមិបាលឆ្នាំ២០០១ អាចឱ្យសហគមន៍ជនជាតិដើមភាគតិចទទួលបានសិទ្ធិកាន់កាប់ដី ប្រពៃណីជាលក្ខណៈសមូហភាពសហគមន៍។ ស្ថិតក្រោមច្បាប់នេះ ដីសហគមន៍ជនជាតិដើមភាគតិចអាចរាប់បញ្ចូល ទាំងដីលំនៅដ្ឋានដឹកសិកម្ម និង ដីបម្រុងទុកសំរាប់ធ្វើការពនេរចរ<sup>៥</sup>។ ទោះបីជាយ៉ាងណាក៏ដោយ កាលពីមុនសហគមន៍ជនជាតិដើមភាគតិចត្រូវបានទទួលស្គាល់បែបសមូហភាព ដោយច្បាប់ភូមិបាលការពារសិទ្ធិរបស់ពួកគេឱ្យនៅបន្តការប្រើប្រាស់ និងចាត់ចែងដីរបស់គេ<sup>៦</sup>។

ទោះបីជាយ៉ាងណាក៏ដោយ ការបកស្រាយច្បាប់ភូមិបាលត្រង់ជំពូកស្តីពីដីសហគមន៍ហាក់ដូចមិនច្បាស់លាស់ ដូច្នេះអនុក្រិតត្រូវបំពេញឱ្យមានការអនុវត្ត និងបញ្ជាក់ឱ្យច្បាស់អំពីបញ្ហាទាំងអស់នោះ។

ការចេញច្បាប់ព្រៃឈើឆ្នាំ២០០២ត្រូវអនុវត្តឱ្យបានសមស្រប ជាពិសេស អនុក្រិតស្តីពីការគ្រប់គ្រងព្រៃឈើឆ្នាំ២០០៣ត្រូវតែមានសក្តានុពលជួយសហគមន៍ជនជាតិដើមភាគតិចដើម្បីការពារដី និងធនធានធម្មជាតិរបស់ពួកគេតាមរយៈកិច្ចសន្យាព្រមព្រៀងចាត់ចែងតំបន់ព្រៃឈើ។

**Rbvtipគោលនយោបាយ**

ការផ្តល់សិទ្ធិលើដីរបស់ជនជាតិមាននៅក្នុងជំពូក៣ផ្នែក២នៃច្បាប់ភូមិបាល ត្រូវរាប់បញ្ចូលតាមសំណើរបស់សហគមន៍ជនជាតិដើមភាគតិច ដូចដែលបានពិភាក្សាគ្នាក្នុងអំឡុងពេលធ្វើច្បាប់។ ពេលថ្មីៗនេះគំរោងសាងល្បងចុះបញ្ជីដីសមូហភាពសហគមន៍ ចំនួនពីរនៅក្នុងខេត្តរតនគិរីដែលពួកគេធ្វើការសំរេចចិត្តទទួលយកការចុះបញ្ជីដីបែបសមូហភាពសហគមន៍។ វេទិកាថ្នាក់ជាតិរបស់ជនជាតិដើមភាគតិចនៅខេត្តកំពង់ស្ពឺ សិក្ខាកាមចេញសេចក្តីថ្លែងការមួយយល់ព្រមយ៉ាងពិត ប្រាកដលើការចុះបញ្ជីដីបែបសមូហភាពសហគមន៍<sup>៧</sup>។

៤ មាត្រា ៤៤ នៃរដ្ឋធម្មនុញ្ញកម្ពុជា ១៩៩៣

៥ មាត្រា ២៣-២៧ នៃច្បាប់ភូមិបាល២០០១

៦ មាត្រា ២៣ នៃច្បាប់ភូមិបាល២០០១

៧ សេចក្តីថ្លែងការធ្វើឡើងដោយជនជាតិដើមភាគតិចនៅភូមិត្រាង ឃុំឆាន ស្រុកឱរ៉ាល់ ខេត្តកំពង់ស្ពឺ ថ្ងៃទី ១២ ខែ កញ្ញា ឆ្នាំ២០០៤

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីធ្លីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)

គោលនយោបាយរដ្ឋាភិបាលដូចបានកំណត់ទុកក្នុងច្បាប់ភូមិបាលថ្មី សហគមន៍ជនជាតិដើមភាគតិចត្រូវទទួលសិទ្ធិសមូហភាពជាម្ចាស់ដី<sup>៨</sup> ។ តម្រូវការជាចាំបាច់ដើម្បីការពារជនជាតិដើមភាគតិច និងសិទ្ធិពីការបាត់បង់កម្មសិទ្ធិកាន់កាប់ជាពិសេសវាទាក់ទងនឹងការកាត់បន្ថយភាពក្រីក្រដែលជាបញ្ហារាំងស្ទះដល់គោលនយោបាយអភិវឌ្ឍន៍ទូទៅរបស់រដ្ឋាភិបាល<sup>៩</sup> ។

នៅខែមិនា ឆ្នាំ២០០៤ គណៈកម្មការអន្តរក្រសួងស្តីពីការសិក្សានៃការចុះបញ្ជីសិទ្ធិកាន់កាប់ដីរបស់ជនជាតិដើមភាគតិចត្រូវបានបង្កើតឡើង។ ក្រុមប្រឹក្សាយោបល់ជាមួយគណៈកម្មការអន្តរក្រសួងរួមបញ្ចូលទាំងតំណាងជនជាតិដើមភាគតិច និងតំណាងសង្គមស៊ីវិល។ វេទិកាប្រឹក្សាយោបល់ឆ្លើយតបតាមរយៈប្រព័ន្ធអ៊ីមែល។ គណៈកម្មការទទួលខុសត្រូវលើគំរោងសាកល្បងស្តីពីការចុះបញ្ជីសិទ្ធិដីសហគមន៍ជនជាតិដើមភាគតិចក្នុងខេត្តរតនគិរី និងមណ្ឌលគិរី។ គណៈកម្មការនឹងបន្តការងាររបស់ខ្លួនអំពីពង្រាងគោលនយោបាយយុទ្ធសាស្ត្រ និងអនុក្រិតស្តីពីការចុះបញ្ជីសិទ្ធិកាន់កាប់ដីសហគមន៍ជនជាតិដើមភាគតិចរហូតទាល់បានសំរេច<sup>១០</sup> ។

បន្ថែមលើសពីនេះទៀត មានពង្រាងគោលនយោបាយអភិវឌ្ឍន៍ជនជាតិដើមភាគតិចដែលរួមមានការការពារកម្រៃ និងគោរពសិទ្ធិប្រពៃណីរបស់ជនជាតិក្នុងការប្រើប្រាស់ដី និងធនធានធម្មជាតិ។ គោលនយោបាយនេះចាប់ផ្តើមបង្កើតឡើងនៅឆ្នាំ១៩៩៧ ប៉ុន្តែនៅជាទំរង់ពង្រាងនៅឡើយ។ ទោះបីជាយ៉ាងណាក៏ដោយ នាពេលថ្មីៗនេះ នាយកដ្ឋានអភិវឌ្ឍន៍ជនជាតិរបស់ក្រសួងអភិវឌ្ឍន៍ជនបទបានបន្តការប្រឹក្សាយោបល់លើគោលនយោបាយនេះជាថ្មីម្តងទៀតជាមួយជនជាតិដើមភាគតិចទូទាំងប្រទេសកម្ពុជា។ សង្ឃឹមថាគោលនយោបាយនេះនឹងត្រូវបានអនុម័តដោយក្រសួងទីស្តីការគណៈរដ្ឋមន្ត្រីនៅឆ្នាំ២០០៥។

៨ យុទ្ធសាស្ត្រនៃគំរោងគោលនយោបាយឆ្នាំ២០០២

៩ យុទ្ធសាស្ត្រចតុកោណដូចជា ការរីកចម្រើន ការមានការងារធ្វើ ភាពស្មើគ្នា និងប្រសិទ្ធភាពដែលបានថ្លែងទៅកាន់សភាជាតិ (២០០៤) ដោយនាយករដ្ឋមន្ត្រី ហ៊ុន សែន ។ ផែនការអភិវឌ្ឍន៍សេដ្ឋកិច្ចសង្គមឆ្នាំ (២០០១-២០០៥) ។ យុទ្ធសាស្ត្រកាត់បន្ថយភាពក្រីក្រថ្នាក់ជាតិ (២០០៣-២០០៥) ។ ទិសដៅអភិវឌ្ឍន៍សហសវត្សនៃប្រទេសកម្ពុជា (២០០៣)

១០ ការសំរេចស្តីពីការបង្កើតគណៈកម្មការការងារអន្តរក្រសួងសំរាប់សិក្សានៃការចុះបញ្ជីកម្មសិទ្ធិដីរបស់ជនជាតិ ខែមិនា ១៧ ឆ្នាំ២០០៤ ដោយប្រធានក្រុមប្រឹក្សាគោលនយោបាយដីធ្លី

**ឧបសម្ព័ន្ធ ៣**

**កំណត់សំគាល់របស់អង្គការមិនមែនរដ្ឋាភិបាលលើតំរោងច្បាប់ភូមិបាលលើផ្ទៃកម្មវិធីរបស់ជនជាតិដើមភាគតិចនៅ  
កម្ពុជា**

**បញ្ហាច្បាប់នាពេលថ្មីៗ**

**១- ការលក់ដីធ្លី<sup>១១</sup>**

នាពេលថ្មីៗនេះបញ្ហាមួយនៃបញ្ហាធ្ងន់ធ្ងរជាច្រើនក្នុងការទំនាក់ទំនងជាមួយនឹង ជនជាតិដើមភាគតិចក្នុងប្រទេស  
កម្ពុជាគឺការលក់ដីធ្លីខុសច្បាប់ និងការបាត់បង់ដីប្រពៃណីរបស់សហគមន៍ជនជាតិដើមភាគតិច។ វិសាលភាព និងធម្មជាតិ  
នៃបញ្ហានេះត្រូវបានយកមកសង្ខេប<sup>១២</sup> ដូចតទៅ។

ទស្សនៈវិស័យច្បាប់ស្តីពីការជួញដូរដីមួយចំនួនធំបានកើតឡើងនៅតំបន់ជនជាតិដើមភាគតិច។

ហេតុការណ៍នេះភាគច្រើនបំផុតនោះ សុទ្ធតែខុសច្បាប់ ដូចមានហេតុផលបញ្ជាក់បង្ហាញខាងក្រោមនេះ :

- **មាត្រា ២៣ :** នៃច្បាប់ភូមិបាលតម្រូវថាសហគមន៍ជនជាតិដើមភាគតិចនៅតែបន្តការចាត់ចែងដីសហគមន៍  
របស់គេអនុលោមតាមទំនាមទំលាប់ប្រពៃណីរហូតដល់មានការសំរេចចិត្តនៃប្រព័ន្ធច្បាប់កើតឡើង (ហើយនិង  
ចុះបញ្ជីដីធ្លី សមូហភាព) ។
- តាំងពីមានសេចក្តីណែនាំអំពីច្បាប់ភូមិបាលថ្មីក្នុងខែសីហាឆ្នាំ២០០១ វាគ្មានច្បាប់ណាតម្រូវឱ្យដីមានភាគៈ  
ជាពិសេស ចំពោះដីធ្លីរបស់សហគមន៍ជនជាតិដើមភាគតិចឡើយ។
- គ្មានបុគ្គលណាអាចលក់ដី ឬអនុម័តការលក់ដីដែលពុំមែនម្ចាស់ស្របច្បាប់<sup>១៣</sup>។ ឧទាហរណ៍ ប្រសិនបើ បុគ្គលណា  
ម្នាក់ក្នុងសហគមន៍ជនជាតិដើមភាគតិចលក់ដីដែលជាកម្មសិទ្ធិរបស់សហគមន៍ទាំងមូលដោយគ្មានការ អនុញ្ញាតិ  
ពីសហគមន៍ មានន័យថា ការលក់ដីនោះមិនស្របច្បាប់ឡើយ។
- ការលក់ដីដោយមិនមានសរសេរកិច្ចសន្យា ឬការព្រមព្រៀងរបស់អ្នកលក់ត្រូវទទួលដោយការបោកបញ្ឆោត  
ការបង្ខំបង្ខំ និងការបកស្រាយបន្ត។

រាល់ការលក់ដីទាំងអស់នេះចាត់ទុកជាមោឃៈ និងដីនោះត្រូវរក្សាទុកដើម្បីចុះបញ្ជីចូលក្នុងសមូហភាពរបស់  
សហគមន៍ជនជាតិដើមភាគតិចវិញ។

**២- ការចុះបញ្ជីសមូហភាព**

ដើម្បីចុះបញ្ជីសមូហភាពឱ្យមានការអនុវត្តដោយប្រសិទ្ធភាព និងការពារសិទ្ធិសហគមន៍ជនជាតិដើមភាគតិច  
យ៉ាងពេញទំហឹងនោះ ត្រូវតែមានប្រព័ន្ធច្បាប់មួយសមស្របដែលអាចធ្វើការដោះស្រាយទំនាស់បាន។ ប្រព័ន្ធច្បាប់នោះ

១១ សំរាប់ព័ត៌មានបន្ថែមមើល ភាពស្របច្បាប់នៃការលក់ដីដែលជាកម្មសិទ្ធិសមូហភាព ទី ស៊ីហ្គាធី កក្កដា ២០០៤ ។

១២ មើលសេចក្តីផ្តើមការស្តីពីការបាត់បង់កម្មសិទ្ធិដីរបស់ជនជាតិដើមភាគតិចនៅប្រទេសកម្ពុជា ខែតុលា ឆ្នាំ២០០៤

១៣ មាត្រា ៦៦ នៃច្បាប់ភូមិបាល ២០០១

វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ដីសហគមន៍ជនជាតិដើមភាគតិចនៅខេត្តរតនគិរី (ខែវិច្ឆិកា ២០០៤)  
 ត្រូវបានដោះស្រាយតាមរយៈដំណើរការពង្រាង និងអនុម័តអនុក្រិតនៅពេលពិធីបិទខាងមុខនេះ ដោយទទួលយកនូវលទ្ធផល  
 សមស្រប និងការពិភាក្សាដ៏មានន័យគ្រប់គ្រាន់សំរាប់សហគមន៍ជនជាតិដើមភាគតិចទូទាំងប្រទេសកម្ពុជា ។ បញ្ហាច្បាប់  
 ទាំងអស់នោះរួមមាន :

- តើដីបែបណាអាចធ្វើការចុះបញ្ជីជាកម្មសិទ្ធិសមូហភាព? (មើលលក្ខន្តិកៈច្បាប់ភ្ជាប់មកជាមួយ)
  - មាត្រា ២៦ : នៃច្បាប់ភូមិបាលរួមមានដីដែលសហគមន៍ជនជាតិដើមភាគតិចមាន៖
    - ដីសាងសង់លំនៅដ្ឋាន
    - ដីសំរាប់ធ្វើការតាមបែបប្រពៃណី
    - ដីព្រៃសំរាប់បម្រុងទុកធ្វើការពន្លឺរថដោយតម្រូវទៅតាមវិធីសាស្ត្រកសិកម្មដែលពួកគេអនុវត្ត និងទទួលស្គាល់ដោយអាជ្ញាធររដ្ឋបាល ។
  - មានសំនួរសំខាន់ៗបានលើកឡើងក្នុងមាត្រាខាងក្រោមដូចជា :
    - តើវិសាលភាពនៃដីចំការពន្លឺរថប៉ុណ្ណាដែលអាចបញ្ចូលក្នុងដីសមូហភាពបាន?
    - តើមានតំបន់ណាខ្លះដែលតម្រូវទុកឱ្យក្មេងជំនាន់ក្រោយបន្តការអនុវត្តចំការពន្លឺរថ ។
- តើតំបន់ព្រៃឈើណាខ្លះ ជាពិសេសព្រៃការពារ ព្រៃអារក្ស ព្រៃកប់ខ្មោចក្នុងប្រព័ន្ធកសិកម្មប្រពៃណីសហគមន៍ ត្រូវបានរាប់បញ្ចូលក្នុងដីសមូហភាពសហគមន៍?
  - ការមិនរាប់បញ្ចូលតំបន់ទាំងអស់នេះគឺត្រូវចោទជាបញ្ហាធំចំពោះព្រលឹងអារក្ស សង្គម និងការប្រតិបត្តិ ក្នុងសហគមន៍ ។
  - ការប្រតិបត្តិទស្សនៈវិស័យច្បាប់ឱ្យបានល្អ គឺមិនត្រូវដកចេញនូវតំបន់ព្រៃឈើតូចៗពីដីសមូហភាព ព្រោះធ្វើឱ្យមានការស្តុកស្តាញក្នុងការគូរផែនទី (ហើយត្រូវចំណាយថវិកាច្រើន) ។
  - ក្នុងអំឡុងពេលប្រជុំសភាជាតិត្រូវបានផ្ទេរថា ព្រៃអារក្សត្រូវដាក់បញ្ចូលក្នុងដីសមូហភាព ព្រោះសហគមន៍បានចាត់ចែង និងការពារតំបន់ទាំងអស់នោះតាមបែបប្រពៃណី ។
- តើអ្វីនឹងកើតឡើងចំពោះដីសហគមន៍ដែលបានលក់ ឬបាត់បង់កម្មសិទ្ធិកាន់កាប់ដោយខុសច្បាប់មុនពេល ដំណើរ ការចុះបញ្ជីដីធ្លី ?
  - តើសហគមន៍អាចប្រកាសតំបន់ទាំងអស់នោះជាផ្នែកមួយនៃដីសមូហភាព?
  - តើដំណើរការបែបណាដែលអាចដោះស្រាយជំនឿនៅតំបន់ទាំងអស់នោះ ហើយគណៈកម្មការស្វ័យយោជី នឹងត្រូវបញ្ចូលកិច្ចការនេះដោយរបៀបណា?
  - ចំណោទក្នុងការអនុវត្តជាក់ស្តែង តើដំណើរការប្រគល់ដីជូនដល់សហគមន៍វិញដោយរបៀបណា?
- ការអះអាងចំពោះសហគមន៍ជនជាតិដើមភាគតិចមិនតម្រូវឱ្យបង្ហាញភាគៈស្របច្បាប់នៃដីរបស់គេឡើយ ដោយសារតម្រូវការសំរាប់កម្មសិទ្ធិឯកជនដូចដែលចែងក្នុងជំពូក៤ នៃច្បាប់ភូមិបាល ។
- តើលក្ខន្តិកៈច្បាប់បែបណាតម្រូវឱ្យសហគមន៍ជនជាតិដើមភាគតិចត្រូវតែចុះបញ្ជីដី និងបញ្ហាអ្វីខ្លះដែល សហគមន៍ត្រូវយកមកវែកញែក? តើនីតិវិធីបែបណាដែលអាជ្ញាធររដ្ឋាភិបាលប្រើប្រាស់ ដើម្បីអនុម័តលក្ខន្តិកៈរបស់ សហគមន៍ ជនជាតិ ដើមភាគតិច?

**ឧបសម្ព័ន្ធ ៤**

**បញ្ជីសំណួរសម្រាប់ស្រង់ព័ត៌មានដំបូងស្តីពីការបាត់បង់កម្មសិទ្ធិដីធ្លី**

ទីតាំង:

ឈ្មោះភូមិ..... ឃុំ..... ស្រុក.....

ប្រភេទដី:

ព្រៃចាស់ ☐ ដីកសិកម្ម ☐ ផ្សេងៗ.....

ទំហំដី:.....

ដំណើរការនៃការបាត់បង់ដីធ្លី:

- ☐ លក់ជាបុគ្គលដោយគ្មានការយល់ព្រមពីសហគមន៍
- ☐ លក់ដោយមានការយល់ព្រមពីសហគមន៍ ប៉ុន្តែទទួលបានព័ត៌មានខុស
- ☐ លក់ដោយអាជ្ញាធរ
- ☐ កាន់កាប់ដីដោយអ្នកខាងក្រៅដោយគ្មានការយល់ព្រមពីសហគមន៍
- ☐ លក់យូរហើយ ប៉ុន្តែមិនបានកាន់កាប់ចាប់តាំងពីការលក់
- ☐ ផ្សេងៗ.....

កាលបរិច្ឆេទនៃការលក់ដីចេញពីសហគមន៍ .....

ការទិញឬយកដីដោយ .....

អ្នកណាដែលលក់ដី? .....

តើភូមិបានចុះហត្ថលេខាយល់ព្រមលក់ដីឬទេ? .....បើមាន ពេលណា? .....

តើឃុំបានចុះហត្ថលេខាយល់ព្រមលក់ដីឬទេ? .....បើមាន ពេលណា? .....

តើស្រុកបានចុះហត្ថលេខាយល់ព្រមលក់ដីឬទេ? .....បើមាន ពេលណា? .....

តើមន្ទីរស៊ុបវិស័យបានចុះហត្ថលេខាយល់ព្រមលក់ដីឬទេ? .....បើមាន ពេលណា? .....

តើម្ចាស់ដីធ្លីបានធ្វើរបងឬទេ? .....

តើម្ចាស់ដីធ្លីបានដាំដំណាំលើដីនោះឬទេ? .....

តើមានអ្វីផ្សេងទៀតដែលម្ចាស់ដីធ្លីបានធ្វើសកម្មភាពលើដីនោះ? .....

តើសហគមន៍មានបំណងចង់ធ្វើអ្វីជាមួយបញ្ហាដីនេះ? .....

តើសហគមន៍បានធ្វើពាក្យបណ្តឹងជាលក្ខណៈផ្លូវការដែរឬទេ? ....., បើមាន នៅពេលណា និងឱ្យទៅអ្នកណា .....

ព័ត៌មានផ្សេងៗ

.....

.....

.....

តើព័ត៌មានបានទទួលពីកន្លែងណា និងនៅពេលណា? .....



វេទិកានៃអង្គការមិនមែនរដ្ឋាភិបាលស្តីពីកម្ពុជា : ការបាត់បង់ជីវិតរបស់មន្ត្រីជំនាញដើមភាគតិចនៅខេត្តរតនគិរី (ខែវិច្ឆិកា ២០០៤)

តើនរណាជាអ្នកកត់ត្រាព័ត៌មាននេះ? .....

ចំណុចទីតាំងឧបករណ៍ ជីភីអេស .....

តើចំណុចទីតាំងនោះនៅកន្លែងណានៃតំបន់? .....

ចូរគូរផែនទីនៃតំបន់នេះខាងក្រោម: